

APR 1938
APR 1938

విషయ సూచిక

1. ఉపేక్ష—శ్రీ చదువుల రామచంద్రయ్యగారు	73
2. శ్రీ శివశంకరశాస్త్రిగారి కొక చిన్ని మనవి—లక్ష్మీకాంతం	78
3. పాతపాటలు—శ్రీమతి అడపా సుగుణమణిగారు	79
4. గుణవతి—శ్రీమతి గుడిపూడి ఇందుమతీదేవిగారు	80
5. స్నేహలతాదేవి—శ్రీ ల. సీతారాముడుగారు	81
6. లేఖ—శ్రీమతి సి. వి. రమణమ్మగారు	84
7. దినచర్య—శ్రీ కె. వి. రావుగారు, ఎం. ఎ.	87
8. శ్రీరామశతకము—శ్రీమతి దేచిరాజు లక్ష్మీనరసమ్మగారు	91
9. ధర్మసూక్ష్మము—శ్రీమతి కవితలక కవితావిశారద కాంచనపల్లి కనకాంబగారు	93
10. ఉత్తరాలు—శ్రీమతి యల్లాప్రగడ సీతాకుమారిగారు	98
11. వివాహములు—మార్పులు—శ్రీమతి హాసకోట కామాక్షమ్మగారు	101
12. మాతృచింతామణి—శ్రీమతి పుత్తల రాజరాజేశ్వరమ్మగారు	102
13. గోరక్షణ	103
14. కథ ఎట్లా ఉండాలె—శ్రీమతి కనుప ర్తి వరలక్ష్మమ్మగారు ✓	107
15. కాశ్మీరమజలీలు—శ్రీ జొన్నలగడ్డ సత్యనారాయణమూర్తిగారు	113
16. కత్తిరింపు ఫలితము నభివృద్ధిచేయును—శ్రీ చిలకమర్తి లక్ష్మణాచార్యులుగారు	117
17. గణపతిపార్థన—శ్రీ గాలి పెంచల నరసింహరావుగారు	119
18. 'గృహలక్ష్మి'—ల. కా.	121
19. అనుమానపిశాచము—శ్రీ సత్యదుర్గేశ్వర కవులు	123
20. హిందూసంఘంలో విడాకులు—శ్రీ డాక్టరు ఎ. ఎస్. ఆల్టేకర్ గారు	124
21. ఆంధ్రయువతి—నిరాడంబరజీవనము—శ్రీమతి మర్ల రోజాభాయిగారు	129
22. నర్లవ్యవస్థ—శ్రీమతి దేవినేని మాణిక్యాంబగారు	130
23. శిశుగీత—డాక్టర్ ఎస్. శేషగిరిరావుగారు	132
24. ఆశీర్వాచన పద్యరత్న మాల	134
25. బనానా అరటిపండ్లు—శ్రీమతి ఎం. శాంతాదేవిగారు	135
26. పుష్పచయము	136
27. గ్రంథపరిచయము	140
28. సంపాదకీయములు	143

త్రవర్ణ చిత్రములు :

దీనురాలి దినకృత్యం, చిత్రకారుడు: పి. ఎల్. కృష్ణమూర్తిగారు.

పల్లెటూరి భాగ్యము

గృహలక్ష్మి కంఠాభరణము

గృహలక్ష్మియందు ప్రకటింపబడిన మనోహర త్రివర్ణ చిత్ర పటములందు 46 పటములను ప్రత్యేకముగ నేర్పరచి యొక్కొక్క చిత్రపునుగూర్చి వివిధవిషయములలో వాడుక భాషయందు హృదయరంజకముగ వ్రాయబడినది. ఇందలిరస వంతమగురచన, మనోజ్ఞమగు చిత్రపులు, ఎల్లర నాకర్షించు విషయములు వీనినిగూర్చి యితరులేమందురో గమనింపుడు.

“వివిధవిషయాలకు సంబంధించి వివిధనీతులను బోధించే చెక్కచిత్రాలను నేకరించి, క్రమం ఏర్పరచి చక్కగా ముద్రించారు. వ్యాఖ్యలు గూడా నాతిదీర్ఘంగా, నాతిలఘువుగా-యథోచితంగా వ్రాశారు. రచనా విధానంలో ఆవలంబించిన పద్ధతిగూడా అప్లౌడకరమై-బాలికలకు-సుకుమార బుద్ధులకు-చదవడానికి చవులూరుతూ ఆకర్షవంతంగా ఉంది. లోకోత్తరాలు, ఉపమానాలు, ఉదాహరణాలు-అన్నీ యధాస్థానంలో చక్కగా అమరివున్నవి. * * *

శ్రీజనానికి ప్రధానంగా నాలుగుదశలలోనూ కావలసిన ఉపదేశం ఈ గ్రంథంలోవున్నదని చెప్పవచ్చును. ఒక్కొక్కబొమ్మను ఆధారంచేసు కుని వ్యాఖ్యాత బాలికలకు ఎంతో ఉపదేశం-విలువగల విషయం-బోధించా రనవచ్చు. దేశంలో ప్రస్తుతం క్లిష్టంగావున్న ఎన్నో సమస్యలను చిన్నపిల్లలకు సుబోధమయ్యేటట్లు, తేటతెనుగులో ఆరటిపండ్లొలిచి చేతిలో పెట్టినట్లు స్పష్టంగా వివరించారు. నిజంగా తెలుగుకన్నెలకు ఈ గ్రంథం మిక్కిలి విలువగల నగ. * ప్రతిభ”

నెల రు. 2 0 0

గృహలక్ష్మి కార్యాలయము

రాయపేట

మదరాసు



దీనురాలి దినకృత్యం

చిత్రకారుడు : పి.ఎల్. కృష్ణమూర్తిగారు

భాగ్యమడుగవు

భవనమడుగవు

భర్తతోడుకు ప్రాకులాడవు
బంధువుల తోడ్పాటుగోరవు
బాధ్యతంటావు.

భారమెంచవు

బాధ్యతెఱుగుదు

చేయికాలూ ఆడువఱకును
చీకు చింతలేని బ్రదుకును
బ్రతుకుతుంటావు.

బిడ్డ చంకన

పెట్టె మూపున

చీదరించే చిన్నికుఱ్ఱని
చేయిపట్టుక తోడుకొంచూ
తిరుగుతుంటావు.

చేతినేర్చుకు

నృప్తినిచ్చి

మెలచినట్టి మెఱుగుబూసల
మించువోషిక తోడుగాగా
లమ్ముతుంటావు.

భోగభాగ్యము

భూరిసౌఖ్యము

భర్తప్రేమా బంధుప్రాపూ
పడయగలిగి చింతనొందే
స్త్రీల చూస్తావు.

నీదు సహనము

నీదు తోషము

నీదు నేర్పు నీదు బాధ్యత
నిత్య తృప్తి కృషియువారికి
చూపకున్నావా!

చ. రా.



ఉ వే క్ష

ఆమె యొకదొడ్డ యిల్లాలు. ఆమె పేరు నేను వ్రాయబూనుకొనలేదు. ఆ పేరుతో నవనరమునులేదు. కావలసినది కథ. గమ నింపవలసినవి విషయములు.

ఆమెకు సంతానమారుమంది. భర్తనూట యేబది రూపాయలవేతనము దెచ్చుకొను నొక ప్రభుత్వోద్యోగి.

భర్త పదునైదు సంవత్సరములనుండియు సుద్యోగమున నున్నాడు. ఆమె అంతకు మూడుసంవత్సరములకుముందే సంసార మున బ్రవేశించినది. వారి యాదాయముపై నాధారపడియుండువారు నానాటికి అధిక మగుచుండు వారి సంతానము మాత్రమే. వారి యాదాయముపై నిరంతరము కన్ను వైచియుండువారును లేకపోలేదు. ఆదాయ

ములో అధికభాగము బంధుదేవతల కర్పించిన సాక్ష్యములును ఉన్నవి. చెప్పవచ్చిన దేమిటంటే భర్తకు ఆదాయములో కానీ యైన నిలువబెట్టుటకు తెలియదు; భార్యకు పైసాయైనను కర్పించేయుట తెలియదు: ఇష్టమును ఉండదు. భర్తవ్యయము భార్య పట్టుదల క్రమక్రమాభివృద్ధిచెంది పిల్లల అభివృద్ధిమీదవిఱచుకొని పడినవి.

భార్యాభర్త లిరువురు అతి సంస్కరణ వాదులు. సనాతనత్వమును మరపించు మూఢ విశ్వాసముకూడ నధికము. వారు సంస్కరణముల బోధింపరు. సమయము వచ్చినపుడు వెనుదీయరు. అయితే ప్రపంచము ననుసరించి ప్రయాణమనువాడుభర్త; ప్రపంచముతో పనియేమి? మనదారి మనదను

గృహలక్ష్మి

నది భార్య. ఈ యుద్దేశముల మధ్యపడి నలిగిపోవువారు పిల్లలు.

వారి ప్రకృత నివాసము చెన్నపురి. భర్తకు 'బదిలీ' అయినది. పరపట్టణములం దున్నాడు. పిల్లలందరితో నామె ఇచటనే యున్నది. భర్త చెన్నపురికి తిరిగి వచ్చు లోపల నొకయిల్లు స్వంతముగ కట్టించుకొన నిశ్చయించినది. అద్దెయిల్లు వీడినది. పట్టణ మునకు చివరనొక ప్రదేశమున కొంతభూమి కొన్నది. ప్రకృతమట నొక కుటీరము నిర్మింప జేసి నివాసమచటికి మార్చినది. అది ఊరికి దూరము మాత్రమెకాదు; సౌకర్యములకు చాలదూరము. పరిసరములు పల్లెపట్టును బోలియుండును. ఆయింటి కద్దెలేకపోయిన దను సంతోషము ఎంతోకాలము నిలువ లేదు. ఆయింట ప్రవేశించినది మొదలు ఎవరికిగాని ఆరోగ్యము పూర్తిగా లేకుండ పోయినది. అది ఆ పరిసరములలోనే లేదు.

ఆ దంపతులకు దీనులయెడ, దిక్కులేని వారిమీద, దురదృష్టవంతులపై అభిమా నము, ఆదరణ సానుభూతియు నెక్కువ. ఇదియే నన్ను కొన్నిసంవత్సరముల క్రింద నాకర్పించినది. అప్పటినుండియు వారికి నాకును పరిచయము.

ఇది మున్నుడి.

అసలు కథయిది. వీలులేక పోవుటచే రెండుమాసములుగా వారి యింటికి నేను వెళ్లలేదు. పదునైదవతేది ఆఫీసుకు వెళ్లుచు 'వారికివేళ ఉత్తరమైనా వ్రాసిన బాగుం

డును' అనుకొనుచునే వెళ్లితిని. ఆతరువాత ఒకగంటకే తయారైనాడు ఆమెగారి పెద్ద బాబాయి. ఉత్తరమొక్కటి తీసుకొని వచ్చి నాడు. అందులో "మువ్వరి చిన్న బిడ్డలకు అమ్మవారుపోసినది. వారిని హాస్పిటలుకు బల పంతముగా తీసికొనిపోయెదమని కార్పొరే షనువారు భయపెట్టుచున్నారు. మీరొక మారు తక్షణము రావలయును" అని యున్నది.

మువ్వరిబిడ్డల కొకేమారు అమ్మవారు పోయట! తక్షణము బయలుదేరి వెళ్లితిని. వారియిల్లు చేరులోపలనే మదరాసుఎండ శరీరమును పప్పువలె నుడికించినది. వారి యింటికి వెళ్లి మువ్వరి బిడ్డలస్థితిచూడ హృదయము తగులబడినది.

గాలివెలితురులే కాదు, ఇతరులిండ్ల ప్రవేశింపరాదను నీతినియమములులేని చిన్న చిన్న జంతువులుకూడ నిరాటంకముగ ప్రవేశింప వీలుగల కుటీరమిది. లోన మూడు కక్కి మంచములు. ఒక్కొక్కదానిమీద నొక్కొక్కబిడ్డ పండుకొనియున్నది. సంవత్సరము వయసుగల చిన్నిబిడ్డ శరీరమంతయు పచ్చిబఠానిగింజలు సందులేకుండ అతికించినరీతి, పుండ్లతో పెద్దమ్మ మాహాత్యమునబడి తలమున్నగు వేయుచున్నాడు. రెండవవాడు — మూడు సంవత్సరములు — బోండావలె, గాలినింపిన రబ్బరుగొట్టమురీతి నున్నాడు. శరీరమంతయు నొకటే పుండు. అవయవములన్నియు భయంకరరూపము దాల్చినవి. కనులు, ముక్కు, చెవులు

పూర్తిగా మూసికొనిపోయినవి. నోరు మాత్రము పూర్తిగా మాతపడలేదు. రెండు పెదవులమధ్య మాత్రము కొంచెము సందున్నది. ముక్కు మూసికొనిపోవుట చేత నోరు ఆ 'చార్జి' తీసుకొన్నందున ఆనందు మిగిలినవి. అదియు పెద్దదిగాకపోవుటచే ఈగలు గుంపులు గుంపులుగా లోపలికి వెళ్లి వచ్చుటకు సాధ్యపడుటలేదు. మూడవ అమ్మాయికి ఆరు సంవత్సరముల వయసు. అమ్మవారు పోయుట అవుడే ప్రారంభమైనది. ఆ అమ్మాయి సాధ్యమైనన్ని పాత గుడ్డలను కప్పకొని, జపాను సైన్యమువలె, నిష్కరుణతో నిరంతరము నిరవరాధులను యమయాతనపెట్టు ఈగలతో పోరాడుచున్నది. అవుడే బిడ్డలకిచ్చుటకు ఆమె హార్లిక్కు కలుపుచున్నది. తక్కిన మువ్వురు పిల్లలు ఇంట నాడుకొనుచున్నారు. తమ సోదరులకు కలిగిన ఆపదనుగూర్చిన ఆలోచన వారి చిటుతహృదయములందు ప్రవేశించినటుల గన్పడలేదు. తమ స్థితిని గమనించువారు లేనందున వారందరు సాధ్యమైనంతవరకు అసహ్యముగ గన్పడుచున్నారు.

ఆ పిల్లలస్థితిని చూచి నా హృదయము దహించుకొనిపోయినదంటిని. పరమపవిత్రమై, ప్రపంచమునకంతయు పూజనీయమైన ఆ మాతృశబ్దమునందు ఎంతసహనము, ఎంతఓర్పు, ఎంతప్రేమ ఉన్నదో నాకు తెలియదు. పదిదినములు ఆమువ్వరి బిడ్డలతో రాత్రింబవళ్లు బాధపడిచున్న ఆ మాతృహృదయము ఎటుల సహించి

నదో నా కచ్చేరువు గొల్పినది. ఐదు నిమిషములకాలము ఆ పిల్లల దారుణ బాధను నేను చూచుటయే నాకు దుర్భరముగనుండినది.

ఇంతకు ఆ మువ్వురుబిడ్డలు ఆవిధముగా దుర్భరమైన బాధకు పాల్పడుటకు కారణమెయ్యది? చేయు ప్రతిపనియు బిడ్డల అభివృద్ధికేయని చెప్పుచు, వారి యారోగ్యమును పోషణనుగూర్చి తగుశ్రద్ధవహింపక నుపేక్షించు తల్లిదండ్రులకు జన్మించినదే, వారి దోషమా? లేక మరేమి? నాకు కోపము వచ్చినది.

'ఈబిడ్డల నెందు కీవిధముగా జేసితిరి? ఇంత ఉపేక్షచేయు టెందుకు?' ఇట్టి 'ఎందుకు' లెన్నో శరపరంపరగా నా నోటి నుండి వెలువడినవి. ప్రత్యుత్తరముగా నామె యేడువ మొదలుపెట్టినది.

తండ్రి యూరలేడు. తల్లి భావికాలపు టేర్పాట్లకై దినమంతయు పరిశ్రమ చేయుచుండును. విరామకాలమునందు తన కనారోగ్యముగనుండుటచే నెమ్మదిగ పండుకొనును. పెద్దకుఱ్ఱనికి పండ్రెండవయేడు. చిన్న బిడ్డ వయసు సంవత్సరము. తక్కిన బిడ్డ లీమధ్య వయస్కులు. వీరిలో పెద్దవారు ఎవరికివారే ఆ హారవస్త్రముల చూచుకొని చదువు సాములందు శ్రద్ధవహించు బాధ్యత వారిపై బలవంతముగ నుంచబడినది. అన్న వస్త్రములకువలె దాని యావశ్యకత వారి కింకను గనుపట్టలేక పోవుటచే వా రారోగ్యముగనుండుటకై

గృహలక్ష్మి

యెప్పుడును ప్రాకులాడరు. అయితే గుడ్డలున్నను లేకున్నను గడ్డితో మట్టితో మాత్రము సందు దొరికినపుడంతయు ప్రాకులాడుటమాత్రము మరువరు. ఇట్టి పరిస్థితులలో వారి యింటి కొక బంధువును ఆమె కొమారుడును వచ్చిరి. ఆ బంధువుకు మొదట అమ్మవారుపోసి నిమ్మళించినది. తరువాత బంధువురాలి బిడ్డకుపోసినది. వీరందఱును కుటీరముననేఉండుట! ఆమె బిడ్డలలో నొకరికిగాని, తుదకు ఆమెకుగాని టీకాలు వేసియుండలేదు. ఆరగంట 'షార్టుకోటీసు' కు తయారయి టీకాలువేయు కార్పొరేషనువారి యుద్యోగులున్నారు. చికిత్స చేయు వైద్యశాలలు మిలిమిరినన్ని గలవు. అయినను టీకాలు వేయించుకోవలసిన అవశ్యకతగాని, వచ్చినవారికి చికిత్స చేయించవలసిన అక్కరగాని, ఆమె హృదయములో జనియింపలేదు. జనించినను ఆమె ఉపేక్ష అట్టికోరికను మించి వేసినది. తుదకు పసి బిడ్డలను వేరుగానుంచుటకైన నామె ప్రయత్నింపలేదు. వారి పరిశుభ్రతనైన గమనింపలేదు. అచిరకాలముననే తన చిన్నబిడ్డలకు మువ్వర కొకేమారు అమ్మవారుపోసినది. బంధువురాలిబిడ్డ మరణించినది. ఆబిడ్డను స్వశాసనవాటికకు తీసికొనివెళ్లినపుడే కార్పొరేషనువారు సమాచారమును దెలిసికొనుట!

ఉన్నత బ్రాహ్మణవంశము. మంచిచెడుగుల నతిసులభముగా గ్రహింపదగిన బుద్ధి, విద్య; కావలసినదానికంటె యెక్కువగా

గడించుచున్న భర్త; అనాథలనేని అత్యంత శ్రద్ధతో గమనించు వైద్యాలయములు; వెచ్చించినచో రాజభోగములనేని చూరగొనదగు ప్రదేశము—ఇట్టివోట తన ముద్దు బిడ్డలను తనయారోగ్యమును రక్షింపబూనుకొనని ఆమెనుపేక్ష నేమనవలయును! తనకు ఓపికలేకున్న పోయె. బిడ్డల కమ్మవారుపోసిన తరువాతకూడ భర్తకుగాని, ఇతరబంధువులకుగాని తెలుపలేదు. ఊరనున్న నాకును తెలుపలేదు. హాస్పిటలుకుపంపి చికిత్స చేయింపలేదు. ఇంటిచికిత్స అంతకంటెను లేదు. 'పోవునులే' అని యూరకున్నదట!

ఇట్టి ప్రదేశములలో ఇన్ని సౌకర్యముల మధ్యనుండియు నుపేక్షించి భరింపరాని బాధలకు దిక్కులేని దారుణమరణములకు గురియగువారుకూడ నున్నారా?

'ఆంబులెన్స్ కారు తెచ్చెదను. మువ్వరు బిడ్డలను హాస్పిటలుకు తీసికొనిరండు. ఆలస్యమింతయైనను కూడదు' అంటిని. అంత వారియింట పనిచేయుమనిషి తనవైదుష్యమును వెలుగబెట్టుచు 'అంటూముట్టూ తగిలి ఇలా అయింది. అది తగలకపోతే ఏమీ ఫరవాలేదు. ఆస్పత్రికెందుకండీ' అన్నది. ఆమెమాటలకు నవ్వుచున్నట్టు బల్లి ఎక్కడ నుండియో అపుడే పలికినది. పనిమనిషి వాదమున కది బలమిచ్చినది. తన సంస్కరణబుద్ధి, విద్య, అనుభవము ఎందేగనోగాని ఆమె పనిమనిషిమాటల కాదరణ చూపుచు 'నిజమేనండీ. హాస్పిటలుకు ఎందుకండీ! కార్పొరేషనువారు తొందర


చేయకుండా మాత్రము చూడండి' అనుటకు ప్రారంభించినది. సంతానమునకై తన ప్రాణమునైన తృణప్రాయముగ నర్పించునది తల్లిహృదయము. ఆతల్లిహృదయమును గూడ అవసరముతో ముందంజవేయసీయనిది మూఢవిశ్వాసము.

నేను వినలేదు. ఆంబులెస్సెకారుతో మువ్వరిపిల్లలను హాస్పిటలులో చేర్పించితిని. తక్కిన మువ్వరుబిడ్డలకు టీకాలు వేయించుట కేర్పాటుచేసితిని. పిల్లలతో గ్యమునుగూర్చి భర్తకును బంధువులకును తెలిపితిని.

ఒకదినము గడచినది. మరుదినముదయము హాస్పిటలునుండి మనిషి మాయింటికి తయారు. మువ్వరిలో నొకబిడ్డ గతించినది. అది యతడు దెచ్చినవార్త. వెంటనే హాస్పిటలకు వెళ్లితిని.

తల్లి తనసంతానము నెడచేసిన ఉపేక్ష ఎంతచేసినది. నిద్రాహారములులేక దైన్య మాకారము దాల్చినరీతి తల్లి కుమారుని పడకవద్ద నిల్చున్నది. 'గట్టిగా ఏడువకూడదు. ఇతరపిల్లలు భయపడెద'రని దాదిదబాయించుచున్నది. బాధచే ఇరువురు బిడ్డలు అవ్యక్తముగ మూల్గుచున్నారు. ఆస్థితిలో ఆతల్లిని, ఆబిడ్డల బాధనుచూచిన వారిహృదయములు కంపింపక మానవు. మువ్వరిబిడ్డల కొక్కమారుగ ఆవారణ వ్యాధి వచ్చుట. అందులో నొకరు మృత్యు ప్రవాతపడుట, దుఃఖమును దిగ్గమింగుచు తక్కిన యిరువురి నహేళారాత్రములు నిస్సహాయస్థితిలో గనిపెట్టియుండుట, దానతన యారోగ్యముకూడ చెడుట—ఇవన్నియు దేనిమూలమున ? ఉపేక్ష ! ఉపేక్ష !! ఉరి తెచ్చిపెట్టు నుపేక్ష !!!

చదువుల రామచంద్రయ్య.



శ్రీ శివశంకర శాస్త్రిగారి కొక చిన్నిమనవి

లక్ష్మీకాంతం

ఫిబ్రవరి 4, 5, తేదీలలో అఖిలాంధకథ కుల సమావేశం హైదరాబాదులో జరిగింది. దానికి శ్రీ శివశంకర శాస్త్రిగారు అధ్యక్షం వహించారు.

ఆసమావేశంలో శాస్త్రిగారు ఉపన్యసిస్తూ “కథాసాహిత్యాన్ని అభివృద్ధిపరచడంలో శ్రీలు ముఖ్యభాగాన్ని స్వీకరించినారు. వీరు వ్రాసిన కథలు చక్కగా వున్నాయి. కథలు చెప్పడంలో శ్రీలకు శక్తి అపారమైనది. కాని వారికి స్వతంత్ర రచనలో అనేక చిక్కులున్నాయి. వారి రచనల్ని అధికంగా ప్రచురించే ‘గృహలక్ష్మి’ పత్రిక వ్రత్యాన్ని సీరపరచే కథలనేగాని ప్రకటించదు. అందులో ప్రకటింపబడే కథలన్నీ సీత, సావిత్రి, దమయంతిని దృష్టిలో నుంచుకొనే వ్రాయవలసి వుంటుంది” అన్నారు.

ఈ అభిప్రాయం నాకు కొంతవంత కలిగించింది. దీని కాధారమేమైనా వుంటుందా అని ఆలోచించాను. ‘గృహలక్ష్మి’ శ్రీల సర్వతోముఖాభివృద్ధికై పాటుబడేది అయినా సంస్కారాలతోటి సంఘం బాగుపడాలంటుంది, కాని కేవలం సనాతనంగానే వుండవలసిన ఆశించదు. ఆరంభంనుంచి సీతా, సావిత్రి, దమయంతీ, ఆదర్శంగా వ్రాసిన శ్రీల కథలు ‘గృహలక్ష్మిలో’ ఎన్నోలేవు. ఇవిరెండే శాస్త్రిగారి వుద్దేశానికి ఆధారం అయివుంటాయా?

అయితే ఇది సర్వసాధారణంగా ఏకీభిత్తు

ఆధారాన్నో కనిపెట్టి జెనరల్ రిమార్కులు వాసుచేసే వారి విషయములో నిజమైతే కావచ్చును. శ్రీ శివశంకర శాస్త్రిగారి యెడ అది నిజమవుతుందా? వా రంతమాత్రానికే అటువంటి అభిప్రాయమును వ్యక్తపరుస్తారా! శ్రీలెక్కువగా అసహ్యహించుకునే పచ్చి బూతులతోడి కథలనుతప్పా ఇతర పత్రికలు ప్రకటించే సభ్యతాకథలన్నీ—అన్ని రకాలవి—‘గృహలక్ష్మి’లో చాలాకాలం నుంచీ ప్రకటింపబడుతున్నవే. వాటిని శాస్త్రిగారు చూచేవుండరా? ఇప్పుడుకూడ చూడడము లేదా? ఇట్టి ప్రశ్నలు నామనోవిధిలో మెరసి పోతున్నాయి. అయినా, వానికిసమాధానంగా ‘బేను’ అన అనడానికి నాకు సాహసంచాలదు. లేదంటే వారి అభిప్రాయాలతో ఏకీభవించడానికి అసాధ్యం.

ఇంతకు నావుద్దేశం ఇది. ‘గృహలక్ష్మి’లో ప్రకటింపబడే కథలను విడువకుండా చదివే వారిలో నే నొకరిని. వీటిలో శ్రీలు చేసే స్వతంత్ర రచనకు ఆటంకం కలిగించడంగానీ, పాతివ్రత్యాన్ని సీరపరచే కథలనేగాని ప్రకటింపక పోవడముకానీ, ‘గృహలక్ష్మి’కి వ్రాయవలసినవారంతా కథారచనలోని ఆశయాలన్నింటిని కేంద్రీకరణంచేసి సీతా, సావిత్రి, దమయంతీ, వీరిని దృష్టిలో వుంచుకొనే వ్రాయవలసిన అవసరంగానీ, ఎంతమాత్రము వున్నట్లుగా నాదృష్టికికనబడలేదు. శివశంకర శాస్త్రిగారు అవిషయాల్ని గుర్తిస్తే చాలా సంతసిస్తాను.

పాత పాటలు

శ్రీమతి అడపా సుగుణమణిగారు

జీవేంద్రసత్యర్థిగారు హిందూదేశమంతా సంచారముచేసి వివిధభాషలలోనున్న పాత పాటలను సేకరించి ప్రకటించేరు; గురుజీవ్ రవీంద్రనాథ్ ఠాకూరుగారు హృదయముగ నున్నవని శ్లాఘించేరు. అందుకొన్ని పాటల కనువాదము.

అల్లడోరీవారు పిల్లనడిగేరు

పిల్లవానికి రూపురేఖలున్నాయి

ఏటేటపండేటి భూములున్నాయి

ఊరిపొలిమేరలో తోటలున్నాయి

చుట్టుకొల్లారంపు మిడ్డలున్నాయి

కుఱ్ఱవానికి మంచి సేద్యమున్నాది

పిల్లదానికితగిన ఈడుజోడేను

కన్నెనిస్తామని కబురంపుదాము.

రాజులిప్పటివారు రత్నాలచెల్లి

పూర్వక్షత్రియు లింటపుట్టిపెరిగేరు

ఉనికితాతలనాటి ఊరిలోపలనె

ధ్యానింతురలనాటి దైవగణములనె

గాని వారలకున్న కరుణలేదాయె

పరికింప అలనాటి పౌరుషములేదు.

చెట్టా ! చెట్టా ! పువ్వులు

ఎందుకుచిట్టి ! పువ్వులు

అడుకొంటాను పువ్వులు

అట్లయితే లేపూపువ్వులు

తమ్ముడికిస్తాను పువ్వులు

అమ్ముడుపోయేయి పువ్వులు

అత్తింటికెడతాను పువ్వులు

అయితే యివిగో పువ్వులు.

నిదురపోకే కోయిలా !

ఇక నిదురపోకే కోయిలా !

పాటపాడేకోయిలా !

ఇక పాటపాడే కోయిలా !

నిదురపోయే కాలమేగెను

నిదురపోకే కోయిలా !

పాటవిని కలకాలమయ్యెను

పాటపాడే కోయిలా !

ఒకపాటపాడే కోయిలా !

చలిబావుసూరన్న చలిమాపుతండ్రి

చందనపుచెక్కిదిగొ చలిమాపుతండ్రి

బొమ్మపందిరివేసి బువ్వపెడతాము

సన్నబియ్యమువండి చారుచేస్తాము

ఔంకాయపచ్చడి వంకాయకూర

పాయసము బొబ్బట్లు పండ్లువేస్తాము

చలిబావుసూరన్న చలిమాపుతండ్రి

చందనపుచెక్కిదిగొ చలిమాపుతండ్రి.

గుణవతి

గీ॥ అట్లుకుమతులదుర్భాలాప లాత్మదలచి, యోచనాంబుధిమగ్నుడై యూరకుండె
నారగింపంగబిలుచు నిల్లాలిమాట, కేమిబదులాడకున్న నిదేటివిత.

గీ॥ అనుచుబలుమారుసతిబిల్వ సపుడులేచి, యెట్టులెట్టులాబోసేసె నెన్నడిటి
చందమెఱుగనివిమలాంబ శంకనొంది, చిత్తమునయోచనావళు లొత్తికొనగ.

క॥ ఎట్లా గృహకృత్యముల ముగియింపజేసి, శీతకరముఖ నిజనాథు చెంతజేరి
పదములల్లననొత్తుచు బలికైకొత్త, భంగిదోచెడు నాతోడ బలుకరాడె.

గీ॥ చిన్నబోయినమిముజూడ జిత్తమగిలె, యే నెఱుగరానిమర్మంబు లేమిగలవా
మానధనయని వగబల్కు మానవతిని, ప్రాణనాథుడు దరికి జేరంగదిగిచి.

గీ॥ చిన్నబోకుండువేనియు జెప్పవాడ, వింతసంగతులెన్నియో విన్నవాడ
నగుట యోచనలను ముస్కలాడువాడ, జెప్పకనుదప్పదికనీకు జెప్పవాడ.

క॥ చారుమతివిషయముననీ, యూరకు జనులకు సపోహ లొదవెడునిన్నన్
సారెకుదూఱుటవింటిని, యూరటపాటొదవె జాల నన్నియుజెప్పన్.

చ॥ తెలియునునాకుచారుమతి దివ్యగుణప్రతిభావిశేషముల్
లలనరొ నీవుసాధుగుణ లక్షణలక్ష్యమవౌ తెఱుంగుదున్
తలపగనాచుచిత్తము విదారితమయ్యెడు గుత్తితాత్మకుల్
వలికెడుపల్కులన్నినిన బాపముశాంతిని జెందుగావుతన్.

చ. పరమపవిత్రశీలయు సుభాషిణి జారుమతిం దలంప ము
ష్కరు లను మాటలందలప స్వాంతముర్ఖులను సాధ్వీ దీన నే
కరణిసహించు నామె విన గల్గునె కష్టము మంచివారికే
తరుణిరొచూడదిక్కుగలదా మఱి యీపూరుగూరనామెకున్.

గీ॥ ఆమె జనకునికడకామె సంపదగును, ఒంటరిగనిట్లుమనయింట నుండదగునె
యనినపతిపల్కులకు మనంబగల ధైర్య, వతియగుట నిబ్బరముకొంత వడికినూని.

మ॥ పరుమేల్గొంచి సహింపలేనికుమతు ల్వల్కుంగ నేలెక్కయే
ధర నెవ్వారలకైన దిక్కుగుగదే, దైవంబె జర్పింప నే
సరణింగానిగుణాధ్యక్షమేకుదయన్ సాయంబొసర్పందగుం
గరుణాశీలురుమీరలౌట బలుకంగానేర్పితిన్నేనిటన్.

గీ॥ సుగుణవతియు ననాథ విశుద్ధచరిత, యీమెకిటసాయ మొనరించుటేయగణ్య
పుణ్యకార్యములకు సరిబోలుగాడె, యింకకొన్నాళ్లుసెరించు డీరుకరుణ.

గీ॥ విమల యిటులబలుక విమలాత్మృడన్యకాం, తాసహోదర్శుండు ధన్యుడతడు
ధర్మమతిని కలత దలగిచెలంగెను, సాధుమతికినితపు సాధ్యపలుకు.

గుడిపూడి ఇందుమతీదేవి.

స్నేహలతాదేవి

శ్రీ అ. సీతారాముడుగారు

(ప్రకాంకిక)

మొదటి రంగము

[గంగాతీరమున పూరిల్లు: గారీదేవి ప్రవేశము]

గారీదేవి:—అమ్మా స్నేహలతా! (బయట ఆటలాడుకొనుచున్న స్నేహలతాదేవి తల్లి పిలుపు విని) ఇదిగో వచ్చుచున్నాను తల్లీ! (వచ్చి అమ్మకు నమస్కరించును.)

గారీదేవి:—ఇంతసేపు ఎక్కడ పోయియుంటివే నాచిట్టితల్లీ!

స్నేహలత:—ప్రియం వద నేను బయటనే అట్లాడుచుంటిమే! నీవు చూడలేదా? నీ పిలుపు విని ఒక్క పరుగున వచ్చినాను. ఏమి సెలవు?

గారీ:—అదిగో మీ తండ్రిగారు సాయంసంధ్యకు కూర్చున్నారు. మడిగట్టుకొని గంగోదకము తెమ్ము. చీకటిపడును.

స్నేహ:—చిత్తము తల్లీ. (నమస్కరించును).

గారీ:—ప్రియంవదనుకూడ పిలుచుకొని పొమ్ము. దాని అమ్మతో నేను చెప్పెదనులే. ఒకరికిదరుతోడైన నుంచిదికదా!

స్నేహ:—అఁ డౌను. ప్రియంవద “మా అమ్మ గంగకుపోయి నీరు తెమ్మన్నది. నాకు తోడువస్తావు కదేమే” అన్నది. ఇద్దరము పోయివచ్చెదము. సెలవిమ్ము, మారా.

గారీ:—(బిడ్డనొసట ముద్దుపెట్టుకొనుచు) ఇంక పొమ్ము, నా బంగారుతల్లీ. (స్నేహలతాదేవి బిందె చంకపెట్టుకొని పోవును.)

రెండవ రంగము

[ప్రకాంతమైన గంగాతీరము: బిందెల క్రిందపెట్టి స్నేహలతా ప్రియంవదలు కూర్చుందురు.]

ప్రియంవద:—లతా! చూడవే. ఆ కడిమిపూర్లు కానినాయో! నేను పోయి కోసికొని వచ్చె

దను. గంగకు పూజ చేయుదమా? (స్నేహలత ఊరకుండును. ఏదో దీర్ఘముగ ఆలోచించుచుండును.)

ప్రియ:—ఏమే పలుకవు? సరే నీ ఇష్టము. నేను మాత్రము పోయి పూలుకోసికొని వచ్చెదను. నీకు ఒక్కపూవైన ఇచ్చునులే!

స్నేహ:—(నవ్వుచు) నీ వొక్కదానివే పూజ చేయుము. నుంచిమొగుడు వచ్చులే. (ప్రియంవద సిగ్గుతో తలవంచుకొని వెళ్లును.)

స్నేహ:—(ప్రవాహము నుద్దేశించి) తన్ను మన సారవలచిన ధర్మపత్నివైపు కన్నెత్తిచూడని ప్రణయ కూన్యవాతఁబడినట్టి ఒక్క యభాగ్యసతిని జ్ఞప్తి కలయింతువేల గంగామతల్లి? భావిసూచక మేమొ ఎవ్వనికీ తెలును. ఆభయమిమ్ము మనశ్శాంతినందగలను.

ప్రియ:—(దోసినినిండ కడిమిపూలు: ఆ స్తమించుచున్న మార్పుని చూచి) లతా! అక్కడ చూడవే. మార్పుడు సన్యాసివలె అగపడుచున్నాడు. ఏమి గతిపట్టెనే? పాపము. (ప్రేమలత భావనాసమాధిలో నుండును.)

ప్రియ:—ఓహో! ఏదో మహాదీర్ఘముగా ఆలోచించుచున్నట్లున్నదే! ఏమిటే అది?

స్నేహ:—ఏమియునులేదు కాని, ఇంకను పూజ మొదలుపెట్టకుండ ఉన్నావెందుకే?

ప్రియ:—ముందు కాలుసేతులు కడుగుకొందాము రా! అకలల పూజకు కూర్చోవచ్చును.

స్నేహ:—నేను అప్పుడే కడుగుకొన్నానే. నీవు పో. నేను ఇక్కడనే ఉండెదను.

ప్రియ:—అయితే ఈపూలు ఎత్తిపెట్టు (స్నేహలత ఒడిలోపోయుచు) పోయవచ్చెదను. (పోవును).

* * *

ప్రియంవద (కాలుసేతులు కడుగుకొని గంగనుద్దేశించి)

గృహ ల క్షి

అమృతమయమైన నీ ప్రవాహమ్మునందు
సానమొనరించి పైకతళయ్యైన
అడుకొన్నట్టి తపసికన్యకలు నాడు
దివ్యసుమనోజ్ఞ విమలగీతకలుపాడి
శిలనిద్దరనుండి మేల్కూలుపలేడె
ఇప్పుడేమైరి వారలు! చెప్పవచ్చు.

నా ల త ఒంటిగాఢమైనది. భయపడునేమో!
తృరగా పోవలయును. (నిష్క్రమించును).

న్నేహ:—ఎందుకే ఇంత ఆలస్యము?

ప్రియ:—ఎందుకో ఒకండుకు కానీ, ఇంక
పూజకు కూర్చుండమా?

న్నేహ:—నీ పూలన్ని గాలికిపోయినవి. మట్టిలో
కలిసిన పూలు పూజ కనర్హములుగదా? మఱివి
చేయుట?

ప్రియ:—అయ్యో! అంతగా కష్టపడి కోసికొని
వచ్చిన పూలను గాలి కెట్లు విడిచితివే? (గౌరీదేవి
ప్రవేశము.)

గౌరీ:—ఏమి చేయుచున్నావు తల్లీ? నీ విల్లు
విడిచి ఎంతసేపాయెను.

న్నేహ:—ప్రియం వద పూజకై తడవుచేసిన
దమ్మా. లేకున్న ఇంటికి ఎప్పుడో వచ్చియుండుము.
క్షమించుము.

గౌరీ:—ఇప్పుటికైన తీరిక అయినదికదా? ప్రియం
వదా! మాతల్లి నీకోసము ఎంత ఆశ్రయపడుచుండునో!
అమ్మా, రాపోదము. (రెండు బిందెలు చూచి) ఇంత
పెద్దబిందెలు పసిపిల్లలు మీ రెట్లు మోయగలరే? మీ
అంతట మీరు ఇంటికిపడండి. నేను నీకు తీసికొని
వచ్చెదను. (చంక నొకబిందె, నెత్తిన ఒకబిందె పెట్టు
కొని నీటికై ప్రవాహము సూపించును. స్నేహలతా
ప్రియంవదలు ఇంటితో ప పట్టెదరు.)

* * *

న్నేహ:—ప్రియా! మనకు ఈ దివ్యనదీత్రనర్ధగృహ
మెన్నడే?

ప్రియ:—ఎన్నడో అనెదవలసే, రేపు నీ
పెండ్లిలో వసంతములాడుట ఈతరముననే కదేమే?

(స్నేహలత 'పెండ్లి' మాట విని తలవంచుకొనును).

ప్రియ:—ఏమిసిగ్గ! ఇంక మొగునిముందట మేము
అగపడెదమా? అప్పుడు నన్నుకూడ ఒకకంట చూడవే.

న్నేహ:—ఈమాటల కేమికాని, తొందరగ
నడు. అదిగో అమ్మ వచ్చుచున్నది. మన అధిక
ప్రసంగము విన్నదా నవ్వుకొనుచు

మూడవ రంగము

[హరశర్మ, గౌరీదేవి ప్రవేశము]

హర:—దేవీ! తిరిగి తిరిగి కాళ్లు కాయలు
కాసినవి, కాని ఫలములేనట్లున్నది.

గౌరీ:—స్వామీ! దైవమంత నిర్దయవహించునా?

హర:—ఏమో ఎట్లు చెప్పగలము! ఎక్కడ వెదకి
నను వేయిరూపాయలకు తక్కువ వరకుల్కు మడుగు
వాడు లేనేలేడు. మనమా నిరుపేదలము, వేలు
లక్షలు ఎక్కడ తెచ్చిపెట్టగలము? పెండ్లిగాకున్న
సంఘ మేనును? పవిత్రమైన వంశమునకు కళంకము
కలుగుచు. ఇంక బ్రతికి ఏమిప్రయోజనము? ఏది
తోపకున్నది.

గౌరీ:—స్వామీ! ఇదిగో నాసామ్మలు. వీని
నమ్ముడు. పైకము చాలకున్న మనకు రెండేకరముల
భూమి యున్నదికదా! దానినికూడ నమ్ముడు. ఎట్లే
నను మనము స్నేహలతకు ఒక అయ్యకు అప్పగింపక
తప్పకుకదా? అవల మన కేమి కావలసినది? వాడ
వాడలఁ దిరిగిన పట్టెదన్నము దొరకదా? మన బిడ్డ
సుఖముగనున్న ఆడే పదివేలు. మనము బిచ్చమెత్తి
యైన పొట్ట పోసికొనవచ్చును.

న్నేహలత (తలుపుచాటునుండి యంతయు విను
చుండును. తనలో) అబ్బా! ఎంతపాపిని! తల్లిదండ్రుల
కడకు మృత్యువునైరిని కదా? ఇంక నా జీవిత
మెందుకు? కాలినా? కడుపారకన్న తల్లిదండ్రులకు
హృదయములందు కుంపటి రగులపెట్టిన పుత్రికకు

స్నేహలతాదేవి

ఏమి శిక్ష విధింతువో స్వామి?.....నాగుండె పగులును. ఇంక నీరి సంభాషణము వినలేను. (నిష్క్రమించును.)

నాలుగవ రంగము

[అర్ధరాత్రి. స్నేహలతకు నిదురపట్టుటలేదు. పెరటిలోనున్న బృందావనముకడకు పోవును. దగ్గరనే ఒకతైలవస్త్రము. తులసియొద్ద దీపము వెలుగుచుండును.]

స్నేహలత (తులసి కంజలి ఘటించి) జననీ! ఆనాథను; ఎట్లు చూచుకొందువో!! (తైలవస్త్రముదాల్చి నిప్పుంటించుకొనును.)

* * *

[తెల్లవారును. గౌరీదేవి హఠశర్మ నిద్రలోనుండురు. ఎప్పటియట్లు ప్రియంవద వారి ఇంటికి వచ్చును.]

ప్రియ:—లతా! లతా! ఎక్కడ ఉన్నావో? తుక్రవారమునాడుకూడ మొద్దునిద్దులేనా?..... ఏమిది, స్నేహలత మాట వినబడదు. ఎక్కడ ఉన్నదో? (ఇల్లంతయు వెదకును; తుదకు పెరటిలోనికి పోవును.)

ప్రియ:—లతా! ఎక్కడినీ అస్థులు? ఏమిటి బూడిద? అబ్బా! ఎంత భయంకరదృశ్యములు! నా స్నేహలత కేమియు అపాయములేదు కద? వట్టిది; ఇది అమంగళపు తలంపు.....అదిగో! ఆ కాగితము ఏమిటో!! (బృందావనముకడ పడియున్న కాగితమును తీసికొనును.)

ప్రియ:—(కాగితముపైని అక్షరముల చూచి) ఇది నా స్నేహలత అక్షరములవలెనున్నదే! ఏదో ఉత్తరము కాబోలు! నే నన్నదాని! ప్రాణము. కనుక దీనిని చదివినప్పటికి నన్నేచునదు. (కాగితము నుడతరిసి చదువును.)

“పూజ్యుడగు జనకుని పాదపద్మములకు సాష్టాంగములు. తండ్రి! ఒక్క నాకొఱకు నీ విట్లుచేయవూనుట

తగదు. నీవు, అమ్మ తిండిలేక, తల దాచుకొనుటకు కొంపలేక, పడరానిపాట్లు పడుచుండ నాకుమాత్రము సౌఖ్యముండునని భ్రమించితివా? ఇన్నాళ్లు నన్ను అల్లారుముద్దుగ పెంచితిరి. విద్య నేర్పితిరి. అప్పడప్పడు నాకై మీ సౌఖ్యమును గూడచంపుకొనుచుంటిరి. అన్నిటికిని కృతజ్ఞు. కాని ఎంతోకాలము మిమ్ములను చూచి సంతోషపడగలనని ఉవ్విళ్ళూరితిని. దేవునికి దయ తప్పినది. తండ్రి! మొన్న ఎండప్రాద్దున ఊరూరు తిరిగి వృథాప్రయాసమనక ఇల్లు చేరితిని. అప్పటి నీ దైన్యపుముఖము. అబ్బా! నన్ను మాటిమాటికి కలత పెట్టుచున్నది. బ్రదుకుపై రోతపుట్టించినది. ఇట్లు మీ వంశమును నాశనముచేయుటకు నీ కూతురు రాక్షసి యనుకొంటినా? ఎంత వెట్టివాడవయ్యా!.....అంతటి సీచకార్యమునకు ఒప్పుకొని మన వంశమునకు కళంకము తెచ్చితివి. సకల వేదవేదాంగవేత్తవు. అన్నిటను సమర్థుడవు. నీవంటివాడు చేయవలసిన పని ఇదేనా? ఇట్లంటినని నీకూతురై పోపింపకు. ఉన్న దున్నట్లంటిని. తప్పైన త్నమింపుము. తండ్రి! ఇంక సెలవు. అదిగో దేవతాంగనలు స్వాగతగీతి పాడుచున్నారు. అమ్మా! నా కడసారి సాష్టాంగములు. తండ్రి! నాకడసారి సాష్టాంగములు; నా ప్రియంవదకు కడసారి ముద్దులు. నా చావుమాట విని, పాపము ప్రియంవద ఎంత విలపించునూ!..... తండ్రి! నా తుదికోర్కె తీర్పుము. మీ కన్నీటకడిగి నాఅస్థులు గంగలో కలుపుడు. అప్పుడు నా ఆత్మ శాంతించును.

ఇట్లు

నీ అభాగ్యదుహిత

స్నేహలత.

లతా!.....లతా! ఇంకొక్కడి లత? నూయక ముండే తెగిపోతివా నా స్నేహలతా!.....అక్కా!.....అక్కా! (మూర్ఛిల్లును). *

* ఇది కథగారు. శ్రవణపాతమైన ఒక యుదంతము.

కమలకు:—

ఎన్నిరోజులనుంచో నీకు ఉత్తరం వ్రాయాలని; కాని పనితొందరవల్ల పడడంలేదు. ఇవ్వేళ సావకాశంగా కూర్చోని వ్రాద్దామనుకున్నాను.

నీవు మా ఇంటి ప్రక్కనున్న సుబ్బును ఎరుగుదువుకదా; ఆసన్నటి పొడుగాటి అమ్మాయి? చిన్నతనంలో నిర్భూనన్నా చూచి “మీ కేమమ్మా బాగా చదువుకుంటారు” అని అంటూ తన జాస్తిగ్యానికి తానే చింతిస్తూ మనవైపు విచారంగా చూచేది. ఈనాడు తలచుకుంటే కమలంలా నవకోమలమైన స్త్రీ హృదయాన్ని భేదించగల ఆనాటి చూపులైనా జ్ఞాపకం రాక మానవు నీకు.

అలాటి అమాయకురాలు అతి కష్టమీద సంసారసాగరాన్ని ఈదుతూ భాధపడుతూ ఉంటే చూడడానికి నాగుండె తరుక్కుపోతుంది. ఆవిడకు అందులో ఇద్దరు ముగ్గురు పిల్లలు. ఆ అల్పవయస్సులో వాళ్ల కందరకూ చాకిరీచేస్తూ విసుగుకుంటూ ఉన్నప్పుడు ఆవిడ జీవితంలో కాంతి, వెలుగు మాయమైపోయి సర్వము అంధకారమయమైనట్టు భావిస్తుంది. నిరాశ ఆవిడ ముఖాన ప్రళయ తాండవముచేస్తూ ఉంటుంది.

పాపం ఆపిల్లలు గాలికి పెరుగుతున్నారు. అందులో పెద్దకుట్టవాడికి ఆరు ఏడు ఏళ్లుం

టాయి. ఆవయస్సులో విషయ సంగ్రహణం కోసరం బాలహృదయం ఎంత కుతూహలపడుతుందో ఎంత పరితపిస్తుందో నీవు ఊహించుకోగలవు అని అనుకుంటాను. అతను అలా తల్లిని విసిగిస్తుంటే అబ్బ ఎన్ని దెబ్బలు కొడుతుంది. ఎంతో ఆనందంగా నిర్విచారంగా ఆటలాడుకొనేవాడు అతను. ఇప్పుడు చూస్తే అతని కళ్లలోవిరక్తి జీవితంమీద లెక్కలేనితనమూ కనిపిస్తూనే ఉంటాయి. ప్రాద్దున్న వెళ్లి కాయకష్టంచేసి రాత్రి పిల్లలందరూ పడుకున్నతరువాతగాని రాడు వాళ్లనాయన. ఇలాటి సమయంలో ఆపిల్లలు ఏంచేస్తారు? ఏడుపు మరచిపోయేవరకు ఏడుస్తారు. కొంతసేపటికి మళ్లీ రంగంలోకి దూకుతారు. అన్నీ మళ్లీ మామూలే.

ఆకుట్టవాడిపేరు రాము. ఒకరోజున నేను చూస్తూనే ఉన్నాను. వాళ్లింటి అరుగుమీద చేతిలో ఒక బెత్తం పట్టుకొని కూర్చుని ఉన్నాడు. ఆ ప్రాంత్యాలంతా శుభ్రం చేసికొన్నట్టున్నాడు. ఎక్కడికో బయలుదేరుతూ “ఎవరూ కూర్చోకూడ దిక్కడ. కూర్చుంటేనా.....” అని కళ్లెట్టచేస్తూ బెత్తం తనస్థలంలో ఉంచాడు. కొంతసేపటికి ప్రక్కంటి సీత వచ్చి పంతానికి అక్కజే కూర్చుంది. “సీతా, నా స్థలమిది. బెత్తం పెట్టుకున్నానమ్మాయి” అంటూ వచ్చాడు రాము. ఆ అమ్మాయి లేవలేదు. పైగా ఆ బెత్తాన్ని క్రింద పారవేసింది. అత

నీక సహించలేక “లేస్తావా, లేవవా?” అంటూ ఉగ్రుడైపోయాడు. “సరేలే, నే లేవేలే”నని మూతిబిగించుకొని కూర్చుంది నీతి. రెండు చేతులుపట్టుకొని ఒక బంతిని గిరవాటువేసినట్టు గిరవాటువేసేశాడు ఆ అమ్మాయిని. ఆ అమ్మాయి పెద్దగా ఏడుస్తుంటే ఆ అమ్మాయి అన్నయ్యట, ఏడు ఏళ్లుంటాయి, రాముమీద కలబకసాగేడు. పాపం, “నే నూరకే కొట్టలేదోయి, నా సలం తీసికొంది” అంటూ శాంతంగా చెప్పేడు రాము. అతను మీదమీదకు వచ్చి కొట్టసాగేడు. ఆ దెబ్బలాటలో ఆ కుట్టవాడితోడ కొరికివేశాడట. “అమ్మో, అమ్మో” అంటూ బిగ్గరగా ఏడుస్తూ పరుగులెత్తసాగేడు ఆ శుట్టాడు. ఆ కుట్టవాడితల్లి విధికెక్కి రామును అతని తల్లి దండ్రులను తన ఇష్టమువచ్చినట్టు తిట్టసాగింది. రాము తల్లి సుబ్బు భరించలేక ఆనాడు రామును కొట్టిన దెబ్బలు తలచుకుంటే ఏనాటికైనా అనవసరంగా దెబ్బలు తింటూ ఏకధారగా కన్నీళ్లు కారుస్తూ నిలబడే రాము, విద్యావిహీనురాలైన అతని తల్లి నా కళ్లముందు ప్రత్యక్షమవుతారు.

ఇదంతా నీ కెందుకు వ్రాస్తున్నానంటే మన యీ హిందూసంఘంలో భారతస్త్రీ పిల్లల్ని సరిగా పెంచడంచేతకాక ఏవిధంగా తన మాతృత్వాన్ని సతీత్వాన్ని నాశనం చేసుకుంటుందో నీకు తెలియచేయాలని.

ఇంకొకరోజున ఏమైందో తెలుసా? మా ఇంటిప్రక్క పెద్దనూతిమీద రాము నిల

బడ్డాడు; ఇటు అటూ చూస్తున్నాడు. నా కేమిటో రాము నూతిలో దూకడానికి సంకోచిస్తూ ఉన్నాడా అని అపరిమితమైన భయంవేసింది. వెంటనే వెనుకగుండా వెళ్లి అతని కుడిచేయి పట్టుకున్నాను. నేనే కొంచెం ఆలస్యంగా వెళ్లినట్లయితే ఇంకొక క్షణంలో రాము నూతిలో ఉండేవాడు. “నన్నెందుకు పట్టుకున్నాడు?” అని ఏడవడం మొదలుపెట్టేడు. అతనిని చూస్తే ఎంతో జాలివేసింది. బాలుడు అలా పసితనంలో జీవితంలో మాధుర్యంలేనట్టు ఆత్మహత్య చేసికోవాలని ప్రయత్నిస్తుంటే కళ్లారచూచి ఎంత కఠినమనస్కురాలైనా కన్నీళ్లు కార్చకుండా ఉంటుందా? మొహం చేతులూ కడిగి “రామూ, అలాదూకితే చచ్చిపోయా?” అన్నాను. అతని కళ్లవెంట అశ్రువులు ఏకధారగా కారిపోతున్నాయి. నే నేమిచేయలేక అలా అతన్ని కాగలించుకొని “నీకు తెలియదు రామూ, నాప్రాణం నీవు.....అలాదూకితే...” ఏడ్చాను. ఈ అనుభవాలన్నీ తలపుకు తెచ్చుకుంటే పొంగి పొరలివస్తుంది మరల దుఃఖము నాకు. “నూతిలోనన్నాపడి చావు వెధవా, పీడన్నా వదులుతుంది” అని వాళ్లమ్మ ఎన్నో దెబ్బలు కొట్టిందట. వాళ్ల నాన్న గారితో చెప్పితే ఇంకా కొట్టేరట. ఇదంతా ఎందుకంటే ఎవరో కుట్టవాడు తన్ను కొట్టే తను తిరిగి కొట్టినందుకు. ఈ సంగతంతా చెప్పి ఎంతో ఏడ్చాడు. పాపం. “నే నున్నానుకదూ నీకు. వాళ్లంతా నిన్నలాగే

గృహలక్ష్మి

చూస్తారు. నీవు నాదగ్గరకురా రోజూ” అని బుజ్జగించి పంపేను. అప్పటినుంచి నా మాట తీయడతను. వాళ్లమ్మా వాళ్లు “ఎవరినీ కొట్టవేరా రామూ?” అంటే, “అమ్మో, పిన్నికి కష్టంగా ఉంటుంది” అంటాడట. అలా మారిపోయాడతను.

ఇదంతా ఎందుకు వ్రాస్తున్నానంటే రాముతప్ప శారీరకంకాదని అది మానసికమని గ్రహించగల శక్తి ఆ అజ్ఞానులైన తల్లిదండ్రులకు లేదని వ్రాయడానికి. ప్రేమకోసరం, ఆదరణకోసరం ఎంత తహతహలాడిందో ఆ చిన్నిమనస్సు వాళ్లకు తెలియదు. శరీరాన్ని శీఠించి మనస్సును ఆత్మను బాగుచేద్దా మనుకుంటారు. వీర్లు చివరకు మనస్సును శీఠింపచేసి నాశనం చేసేస్తారు. ప్రేమకై ఆర్చి ఆర్చి తల్లులయొక్క ఆదరణ లేక వెట్టిగా తిరిగి వాళ్లలో ఎంతమందిని మనం ఎరుగం? ఏప్రేమకోసరం ఆపిల్లలు పరితపిస్తారో ఆప్రేమను మనము ప్రసాదించగలిగితే వాళ్లు ఎంతో ఉపయోగానికి వస్తారని వీళ్లకు తెలియక పోవడం చాలా హేయం.

ఇప్పుడు నాకు ఆ శ్చర్యం వేస్తుంది, రాముమార్పునుగురించి ఆలోచిస్తే.

పాపం, తండ్రి పగలంతా కష్టపడి, చెమటలు ఓడ్చి పిల్లలు పడుకున్న తర్వాత గాని ఇంటికి చేరడు; వాళ్లను అతను ఆదరించడానికి సావకాశమేలేదు. విసుగులో మునిగి తేలే ఆతల్లి పిల్లల్ని కొట్టడంతప్ప ఇంకోటి ఎరుగదు. ఇంకేమవుతుంది. ఆ పిల్లల బ్రదుకు ఏసుఖమెరుగక ఎండిపోక? ఇదే వాళ్ల విరక్తికి లెక్కలేనితనానికి కారణం. ఇది గ్రహించలేకపోయింది సుబ్బు. సుబ్బు ఏమిటి? ఇలా ఎంతమంది చేయడంలేదని నీ ఉద్దేశ్యము?

ఇప్పటికైనా, ఈ నా ఆనందవాలన్నీ తలపుకు తెచ్చుకొని కొంతమంది కాకపోతే కొంతమంది అయినా భారతస్త్రీలు బాగుపడవలెఫని నాకోరిక. ఈ ఉద్దేశ్యముతోనే నేను నీకు యీ ఉత్తరం వ్రాయడం.

ఈవిషయం నీ వెరుగున్నవాళ్ల కందరకూ తెలియచేయి. సంఘంలో అన్యాయాలని మనకు తెలియక ఎంతమంది జీవితాలని నాశనం చేస్తున్నామో నీవు ఊహించుకోగలవా? ఆవిషయాలన్నీ ఇంకో ఉత్తరంలో.

నిన్ను సదాప్రేమించే
“మణి.”

ఇంటి దగ్గరందరూ కులాసాగాయున్నారా? కాళ్లు కడుగుకొండి” అంటూ మా అత్తగారు తలుపు చూటు నుండి అప్పడేవచ్చి కుర్చీలో కూచోబోతూ ఉన్న నన్నయోగ క్షేమాలు అడుగుట మొదలు పెట్టినారు. అప్పుడే నాయంత్రం ఆరున్నర అవుతుంది; 5 గంటలకు రావలసినరైలు ఒకగంట ఆలస్యం. పెండ్లి అయినప్పటి నుంచి నేను తఱచువస్తున్నా. ఎదురగా నిలబడి మాట్లాడడానికి ఆవిడకునిగ్గే నాకునిగ్గే—ఆవిడ మొగం ఏలా ఉంటుందో యిప్పటికి నాకు తెలియదు. తలయొత్తిమాట్లాడలేనుగా నేను. మా అత్తవారు నన్ను పిలుచుటగాని, ఫలానా అప్పుడు వస్తున్నానని నేను ముందు వ్రాయుటగాని మాకు ఆలవాటులేదు. అందు చేత ఆదినం వస్తానని ఆవిడకు తెలియదు. “ఎసరు కాగింది వస్తాను” అని ‘జానకీ’ అని పిలిచి ఆవిడ లోపలకు వెళ్లి నారు.

ఇంతలో మా మఱదలువచ్చి “జానకీక్కయ్య లోపలంది రా” అని చేయిపట్టుకొని గదిలోపలికి తీసు కొని వెళ్లింది. అంతఃపురప్రవేశం అయిన 5 నిమిషాలలో మా జానీ—మా ఆవిడ ముద్దుపేరులెండి—వేడి వేడి ఓవల్ టెన్తో ప్రవేశించింది. మరి పది నిమిషాలకు మా పెద్ద మరదలువచ్చి “బావా నీళ్లు కాగినాయట స్నానం చెయ్యవచ్చును” అంది. స్నానానంతరం మా చిన్న బావమఱదివచ్చి “బావా, బావా, మరేం, నాన్నగారు వచ్చేటప్పటికి ఆలస్యం అవుతుందిట. అమ్మ చునల్ని భోజనం చేయమంటోంది” అన్నాడు భోజనానంతరం కాస్తేపు దగ్గర చేరిన మా బావమరదలు మరదలకూ కథ చెప్తుంటే, సరిగా ఆకథ అయ్యే సరికి వాళ్లకు లోపలనుంచి కబురు సావిట్లో చదువుకో మని—మా అత్తగారికి తెలుసు, కొంత కాలానికి కలుసుకొన్న భాగ్యాభర్తలు ఏకాంతం ఆఖిలపిస్తారని.

మా అత్తగారినిచూస్తే నాకు భక్తి, గౌరవం,

ఆశ్చర్యం. ఆవిడపనిలోచాకచక్రం, ఇంటిలోపాదుపు, ఇతరుల చునన్నులో విషయాలు త్రుటిలో గ్రహించుట ఆవిడవిషయం ఇవన్నీ నాకాశ్చర్యం కలిగిస్తాయి. వచ్చేనోలేదో అంతలో ఫలహారం అంతలో స్నానం, భోజనం, ఆవిడంత చురుకుగా పనిచేసేవాళ్లను చూడ లేదు. అల్లుళ్ల విషయంలో అత్తలందరూ యీలాగే ఉంటారందులేమో. ఆసంగతిటుంచి మా అత్తగారు అన్ని విషయాలలోనూ అడేసేర్పు, ఓర్పు, తెలివీ, చాకచక్రం చూపిస్తారు.

ప్రాద్దున్నే 5 గంటలకు దానీ వస్తుంది. అప్పుడే ఆవిడారేచి యింటిపని దగ్గరఉండి చేయిస్తూ తనపని తను చూచుకుంటూ దైనిక జీవితం మొదలుపెట్టుంది. మా అత్తవారు అంత శ్రీమంతులు కారుకాని ఏదో లోటులేకుండగా బాగానేఉంది. మామగారికి గవర్న మెంటులో ఒకచిన్న ఉద్యోగం కనుక ఆవిడకుడా ఏదో సాధారణ గృహిణివలె కొద్దో గొప్పోపనులు చేయవలెగదా! ఇంతలో ఆఖరు అబ్బాయి, అమ్మాయి—యిద్దరూ ఒకేమంచంమీద పడక—తగవు ప్రారంభించి నారు. స్థలం కోసం అది కొంచెం ఎక్కువఅయి గుద్దు లాటలలోకి దిగింది. ఆవిడ ఎప్పుడు విందో తక్షణం గబగబావచ్చి “అల్లరి చెయ్యకమ్మా, నాన్నగారు లేస్తారు. నువ్వుండమ్మా మంచివాసవుకదూ, నువ్వు నామంచంమీద పడుకో.” అని వాళ్లను సముదాయించి వాళ్లు పారవైచిన తలగడాలు మరలచేర్చి ఆలా వెళ్లిందో లేదో యింతలో చుటిపిల్ల ఏడుపు ప్రారంభించింది. పాపం ఆవిడ మల్లావచ్చి పాలిచ్చి సముదాయిస్తూనే “జానీ కాఫీపాడుము వెయ్యమ్మా, నీళ్లు యీపాటికి కాగి ఉంటాయి” అంది. ఈ ఆడ వాళ్లకు అద్భుతమైన తెలివి తేలుట యిచ్చేడు భగవంతుడు. వాళ్లు వంటచేస్తూ పిల్లాడిమీద కూడా ధ్యానం; పిల్లాడ్ని ఒకమూల సముదాయిస్తూంటే కాఫీ

గృహ లక్ష్మి

సంగతి జ్ఞాపకం; మరి పదినిముసాలలో నాకూ మామ గారికి (Bed-coffee) తయారు.

“లేవరా రామా, 7 గంటలు అయిపోయింది అందరూ స్కూలుకు వెళ్తున్నారు. వేళయింది” అంటూ పెద్దబాబాయిని లేపి—మా పెద్దబావమరది ఫస్టుఫారం చదువుచున్నాడు ప్రాద్దున్నే నిద్దరలేవడంలో అతనికి అంతగా నమ్మకంలేదు—ఆ ఆఖరుప్రక్క ఎత్తే యింతలో “చూడవే అమ్మా నేను పేడపట్టి పళ్లుతోము కంటున్నానుట చిన్నక్కయ్య అంటుంది” అంటూ బుల్లి బావమరది సగంకడిగిన ముఖం చేతిలో కచ్చికా రయ్యారు మా మఱదలకు కచ్చిక పనికిరాదు—అది పేడనుంచి చేస్తారుట—నంజన్ గూడ్ పాడరుపట్టి మొగం కడుగుతుంది “లేదమ్మా అది యిటిక పాడుము ఉపయోగిస్తోంది. కచ్చికేమంచిది” అని సముదాయిస్తే ఇద్దరూ నాది మంచిది నా మంచిదంటూ మరల మొగము కడుగుట ప్రారంభించినారు. “నాది పేడలో నుంచి చేసారు. భూదేవి మంచిది మనకు వళ్లుయిస్తుంది” అంది. మరదలు “పేడ ఆవులోంచివస్తుంది. ఆవు మంచిది ‘ఆవు పాలనిచ్చును’ అని పాఠం వప్పించినాడు బావ మరది. “కాదు పుడక మంచిది మామాప్తురగారు చెప్పి నారు” అంటూ కళ్లు నులుపుకుంటూ పుడక నమలుతూ అప్పుడే లేచిన రామూ ప్రవేశించినాడు “అయ్యో మాస్టారంటే జ్ఞాపకం వచ్చింది లెఖలు చెయ్యాలి” అంటూ మరదలు పారిపోయింది తుద్రన లోపలికి.

“నీళ్లుకు ఎవరు ముందువస్తారో వాళ్లు నాబంగారు తండ్రులు” అంటూ యింతలో ఆ తల్లిగారిమాట; నేనంటే నేనని కుత్తాశ్చంద్రూ సిద్ధం. బాల్లిద్దరకూ నీళ్లుపోసి “బానకీ చెల్లాయేదే” అన్నారు. మా మఱదలు యింకా లెఖలు చేస్తూనేఉంది “రావే 7 గంటలు అవ్వస్తోంది” అని అమ్మ అంటే “ఆబా లెఖలు చెయ్యాలి బాబూ నేను 10 గంటలకు స్నానంచేస్తానే” అంటూ విసుగుం టోంది చిన్నమఱదలు. అంతలో అన్నాలచోడానిడి; మగపిల్లలిద్దరూ కూర్చున్నారు. మఱదలు వెళ్లేదు.

“పోనీ అన్నమన్నా తినవే మాయదారి లెఖలు” అంటే చివరకు చిత్తుపుస్తుకం పెన్సల్ తాను తయార యింది మఱదలు. నెమ్మదిగా తింటూఉన్నారు.

“అమ్మా పెరుగు” అన్నాడు పెద్దవాడు.

“అమ్మా నాలుగువళ్లు ఎంతే” అని అడుగుతోంది చిన్నమరదలు అన్నంతింటోనే లెఖలు చేస్తోంది.

“వస్తున్నా, 28” అంటూ యిద్దరకూ సమాధానం చెప్తు ఉట్టిమీద పెరుగుగిన్నె తీస్తున్నారు ఆవిడ.

“7½ అయింది త్వరగా పోయ్యవే దానికి లెఖలు తరువార చెప్తువు గాని..”

“మరే నిన్ను 7 గంటలకు లేవమన్నాయి గాబోలు..”

“దాన్ని రాత్రి చెయ్యవద్దాన్నారు గాబోలు..”

“మరి రాత్రి బావ రాలేకేమిటి?” అని మరదలు వంక చెప్పింది.

ఇంతలో “అమ్మా పాలు తియ్యండి.” అంటూ వకరూ “అంటు తియ్యండి” అంటూ వకరు “వంకా యలు వచ్చేయి కావాలా” అంటూ మామగారికే అన్నాలుపెద్దూ అ.దరకూ సమాధానం చెప్తునే ఉన్నారు ఆవిడగారు గృహలక్ష్మిలు అష్టావధానం చెయ్యాలిగదా యివివయల్లో.

అమ్మయీ పెద్దవాడూ తిన్నారు గాని చిన్న వాడు యింకా ఆవకాయకలపుతున్నాడు. “అదేమి టిరా త్వరగా తిను మర” అంది అమ్మ “త్వరగా తిను కూడదు. బాగా నమలించమన్నాడు మా మాప్తురగారు” అని అతని జవాబు. పని తొందరలో అతనికి నమ్మకం లేదు. అన్నిపనులూ సావకాశంగా చేస్తాడు. “అమ్మ మేం పెద్దున్నాం కైం అయింది తమ్ముడికోసం ఉండం” అని ఒక్కపరుగులో వెళ్లి నారు స్కూలుకు పిల్లలిద్దరునూ. “ఉండరా నేనయినా తినిపిస్తాను” అని కూర్చొని తినుపిస్తూంటే గిన్నెచప్పుడు “అమ్మయీ బానకీ, పాలగిన్నె తియ్యమ్మ పాడుపిల్లి వస్తోంది... ఉప్పా నీళ్లు మరిగినాయేమోచూడు” అంటూ అన్నం

తనిపించి పిల్లవాడికి మంచిబట్టలు తోడుగుతూ “రామం ఆషట్టతోనే మూలుకు వెళ్లి నాడు గాబోలు చెప్పా” అనుకుంటూ దాని దాన్నిచ్చి పిల్లాడిని మూలుకు పంపించింది ఆయిల్లాలు. ఇది ఆవిడ టైం టేబిల్లో ఘట్టపీరిడు.

కొంత మాడావిడి తగ్గింది; ఇంతవరకూ చంటిపిల్ల లేవలేదు. ఒకసారి వెళ్లిచూచి ఉప్పాకాఫీ మామ గారికిచ్చి నాకు పంపించి తను జడచేసుకొని జానకికి తేసి స్నానానికి వెళ్ళేసరికి ఎనిమిదన్నర అయింది. ఒక గంటలో వంటకాచాలి. మామగారు కచేరికి వెళ్లాలి. గబగ బా చేస్తోంది “అది ఎంతకూ ఉడకవమ్మా యీ పాడు దుంపలు; పాపం! ఎప్పుడూ ఆయనకు మాడావిడి భోజనమే. ప్రొద్దున్న సావకాశం ఎప్పుడూ పెట్టనే లేదమ్మా” అని తనలో తనను నిందించుకుంటూనే పప్పు, కూర, పచ్చడి, పులుసుచేసి మామగారికి భోజనంపెట్టి, దగ్గరకూర్చుని అన్నం చల్లారేవరకూ విసిరి భోజనం అవగానే తమలపాకులు చుట్టియిచ్చి పెట్టెలో చాకింటిబట్టలు యిచ్చి ఆయనను గుమ్మం వరకూ సాగనంపి మరల వంటయింటిలో ప్రవేశించేటప్పటికి పదిగంటలు అయింది ఇది రెండవ పీరిడు.

నేనప్పుడు ఉదయం భోజనం మామగారితో చెయ్యలేదు “ఈ మాడావిడ భోజనం అతనికిమాడా ఎందుకే? కాస్తేపుండి సావకాశంగా యిద్దరూ తిందురుగాని” అని కూతురుతో చెప్పతుంది ఆవిడ. పైగా నేను సావకాశం గాలేచి స్నానంచేసి ఫలహారం చేసేసరికి మామగారి భోజనవేళ అవుతుంది—అత్తవారిల్లు గదా నాకు.

మరల నాకోసం గా ప్రత్యేకం ఒక వేపుడుకూరచేసి పీటలువేసేసరికి మరల పదిన్నర అవుతుబట్టి పిల్లలు తయ్యారు. మరల యిల్లు కలకలలాడుతోంది. “అమ్మాయ్ ఇవ్వాలే రిఫులు చెయ్యలేదని ఒక తాయి లారుని మాష్టారు తిట్టేరేవ్” అన్నాడు చిన్నాడు. “అలస్యంగా వచ్చినందుకు మనకు మాత్రం తగలలేదు

లావుంది” అని రెట్టించింది అమ్మాయి. దానిచేత స్నానంచేయించి మాకందరకూ అన్నాలు పెట్టేసరికి పదకొండు దాటింది. “బావదగ్గర నేను కూర్చోవాలి” అని వాళ్లలోవాళ్లకు తగవు, ఒక ప్రక్కని వూటకు ఒకరు కూర్చోడానికి సమాధానం చేసింది ఆవిడ.

“రెండో ప్రక్క” అంది మరదలు.

“అక్కయ్య.”

“అయితే అమ్మా, అక్కయ్యకు బావ ఏమి అవుతాడే” అని చిన్నవాడి సందేహం!

“అదేమిటోయ్ అన్నీ ఆలా ఓగబెట్టుకున్నావు. సహించడంలేదా ఏమిటి? నాకు వంట చేతగాదమ్మా” అంటూ వద్దంటూఉన్నా అన్ని ఎక్కువ వడ్డిస్తూ ఉంటారు.

భోజనాలు అవగానే—పదకుండున్నర దాటింది. ఆవిడకూడా భోజనంచేసేసరికి పాపం పన్నెండు అవ వచ్చింది. అప్పుడప్పుడు ఒకసారి వెళ్లి చూస్తూఉన్నా పాపం, చంటిపిల్లని కాస్తసముదాయించటానికి తీరుబడి లేదావిడకు. అప్పుడు వెళ్లి పిల్లదగ్గర పరుండేసరికి “అమ్మా చూడవే నాపలక పుల్ల అక్కయ్య ఎక్కడో పాచేసింది” “లేకపోతే నాపుస్తకం ఎందుకు ముట్టుకో వాలి వద్దంటోంటే” అని చిన్నచిన్న తగవులు తీర్చే సరికి ఒంటిగంటన్నర అయింది. పిల్లలకు తలలుదువ్వి రామానికి క్రొత్తపర్పుతోడగి వాళ్లను బడికి పంపించి “అయ్యో బంట్రోతువచ్చే వేళఅయింది” అంటూ దబ్బున కాఫీపెట్టి టిఫిన్ చేసి వచ్చినబంట్రోతుచేత మామగారికి ఫలహారం పంపేసరికి రెండుగంటలు అయ్యింది. మరల మాడావిడి తగ్గింది. ఇది ఆవిడ దినచర్యలో మూడవభాగం.

కాస్తేపు విశ్రాంతి. చంటిపిల్లను ప్రక్కలో వేసు గొని కొంచెంసేపు నిద్రపోయిందో లేదో యింతలో “అమ్మగారూ ఉత్తరం” అంటూ తపాలబంట్రోతు పాపం నిద్రాభంగంచేసేడు. “అయ్యో అప్పుడే మాడు అయింది గాబోలు ఎంతసేపు నిద్రపోయానో జానకి మీ ఆయనకు ఫలహారం యియ్యవే” అంటూ

గృహలక్ష్మి

లేచింది. ఎప్పుడు చేసేలో లేక బజారునుంచి తెప్పించాలో, నాకు మాత్రం మంచి ఫలహారం దొరికింది. “మీ ఆయన వింటారు ఫిడెల్ మీద రెండుపాటలు పాడజే” అని జానకికి ఫలహారాన్ని ఆవిడ మరల దిన చర్య ప్రారంభించింది.

పిల్లల చొక్కాలకు బొత్తములుకుట్టుట చంటి పిల్లకు ఊలుస్తాకింగులూ భర్తకు జేబు రుమాలుమీద రంగులతలు కుట్టుట మొదలగు పనులతో కూర్చుంటే నాలుగు గంటలు అయింది “పిల్లలువచ్చే వేళయింది ఏమయిననా పెట్టమంటారు” అంటూ మాడావిడిగా కొబ్బరికాయలుకొట్టి బాగుగా కోరుచేసి పంచదార చల్లి మూడు వెండిపల్లెములలో నిద్రిం గా ఉంచేసరికి బడినుండి పిల్లలువచ్చి ఫలహారంచేసి, పెద్దవాడు బంతి ఆటకు వెళ్లేడు. చిన్నవాల్లిద్దరూ కేరమ్స్ ఆడు తున్నారు. యింట్లో చంటిపిల్ల ఏడుస్తోంది. నేను షికారు వెళ్లేను. ఐదుగంటలకు ఆవిడ మడిగట్టుకొను టకు నిద్రముగా యున్నారు. ఇది నాలుగవభాగం.

ఆరున్నర గంటలకు మరల నేను యింటికి వచ్చే సరికి మామగారు పేపరు చదువుతున్నారు. పిల్ల లెవ్వరూ కనుపించలేదు. మా ఆవిడమాత్రం మంద హాసం చేస్తూవచ్చింది. “పిల్లలేరే” అని అడిగినాను. “భోజనం చేస్తున్నారు.” “ఆప్పడేనా” “అవును సాయంత్రం మా అమ్మ వాళ్లందరకూ కలిపి తినిపిస్తుంది.”

“నాక్కూడా కలిపి తినుపించగూడదు నువ్వు?”

“పాపం! మీరు బొత్తిగా చిన్నపిల్లలు. ఎత్తుకొని తినిపించాలిగూడాను” అంటూ మాజానీ నాన్నానా నికి సబ్బు తువ్వలు పట్టుకొని వెళ్లింది.

రాత్రి భోజనానికి నేనూ, మామగారు జానీ మాత్రమే. నేను లేకపోలే జానీకూడా ముందర పెట్టినీ భార్య భర్తలు కూర్చుంటారుట. భోజనం దగ్గర మామగారితో మాట్లాడే విషయాలు నాకంతగా కనుపించలేదు. అందరి భోజనాలు ఆయ్యేసరికి ఎని మిది గంటలు అయినది. ఇంతలో పిల్లలు చదువు చాలించి మంచాలకోసం తగవులాడుకుంటున్నారు.

“నేను తమ్ముడిదగ్గర పడుకోజే. రాత్రి కుమ్మ తాడే” అంటోంది మా మరదలు.

“నా తలగడా ఏదే అమ్మా” అని రామం చికాకుపడుతున్నాడు. వీళ్లందరినీ సమదాయించి ప్రక్కలుజేసి ఆఖరివాడికి కథ చెప్పి నిద్దరపంజే సరికి దరిదాపు ఎనిమిదన్నర దాటింది. ఇల్లంతా సద్దు కొనేసరికి తొమ్మిదిగంటలు. ఇవి ఆఖరు పీరిడు.

“ఏమండీ స్వరాప్ రాణి పోయిందట నిజమేనా” అని భర్తకు మరల తమలపాకులు అందిస్తూ అడిగింది మా అత్తగారు.

“అవును.”

“పోనీ రెండి. అదృష్టవంతురాలు. అటువంటి కొడుకుని గంది.”

“ఏమో నీ కొడుకూ అంతవాడవుతాడేమో” అన్నారు మామగారు నవ్వుతూ.

“అంత అదృష్టంగాడానా?” ఏమో లేన కొడుకు అంతవాడు అవతాడేమో. మాతృమూర్తికి తన సం తానవిషయంలో ఎంత ఆశలు గలుగునో ఎవ్వరు చెప్పగలరు—ఏమో? కాని యింతలో కళ్లనీళ్లు పెట్టింది ఆవిడ.

“చిట్టినాయన బ్రతికిఉంటే అంతవాడు అవు నేమో?” అని విచారించింది.

అత్తగారికి ఒక కుమారుడు పోయినాడు. మరల ఎంతమంది పుట్టినా ఆ మాతృగర్భమునకు ఆ వేదన పోలేదు. ఆ లోటు తీరలేదు. ఇంతలో ఏమిటో జ్ఞాపకంవచ్చింది. “అన్నట్టు అతనికి పాలు యివ్వ లేదు. జానకి యీ స్లాస్కుపాలు తీసుకొని మీగదిలో ఉంచుకో” అంది. ఆవేదనలోకూడా అల్లుడి సంగతి మరపురాదు! చెప్పేసుగదా ఆడవారు అస్తవధానం చేస్తారని. అండ్లయులకు యింత ఆదరణచేసే అత్త గార్లుండరు. అందుకే హైందవయువకులకు అత్తగార్లంటే విందు, అండ్లయులకు చికాకు.

నేను చూచినంతవరకు మా అత్తగారి దినచర్య సమాప్తము. మా ఆవిడ నెమ్మదిగావచ్చి మా గది తలుపు వేసేసింది.

శ్రీ రామ శతకము

శ్రీమతి దేచిరాజు లక్ష్మీనరసమ్మగారు

- క. ఏతీరుగనైనను ధర, ణీతలమునఁ బ్రాణులన్ గనికరమునఁ గనన్
భూతమయుండవు గావున, నీతాధిప! నీవు సంతసింతువు రామా!
- క. ధర్మము భువినశించి య, ధర్మము చెలరేగునపుడు దైత్యులఁ దునుమన్
ధర్మస్థాపన మొనరుప, ధర్మమయా! నీవు తనువుఁదాల్తువు రామా!
- క. పరసతులఁ గోరువారలు, బరధనమున కాననొందు వారలు నకటా!
పరయశమునకు సహింపని, సరులీధరఁ బ్రబలుటన్ గనంగదె! రామా!
- క. ఎల్లపుడు స్వార్థపరులై, యెల్లరయెడ దోషగుణములే కనుఁగొనుచున్
ఉల్లమున దయ నెఱుంగని, కల్లరులకు నీవు దవ్వగద రఘురామా!
- క. అప్పనుచు నొరులధనమును, గుప్పలుకుప్పలుగఁదెచ్చి క్రూరాత్ములెల్
గొప్పలకై వెచ్చింతురు, తప్పక హరింతురిది యధర్మము రామా!
- క. ఇట్టి నెఱదాతలనుభవి, బట్టపగలు దారిఁదోచు పాపులకంటె
గట్టఁడు లనఁజెల్లును గద! కట్టా! యిదియెంత ఘోరకార్యము! రామా!
- క. ధరణి సధర్మము ప్రబలెను, గరుణ యొకింతయును జనులకడ లేదనఘా!
నరుల నుశీలురఁ జేయవె!, శరధి సుతానయనకుముద శశధర! రామా!
- క. అతివను, జ్ఞానవిహీనను, సతతము నీమహిమ లెన్నఁజాలను, శరణా
గతరక్షక బిరుదాంకా!, గతిసీవేయంటి నన్నుఁ గావవె! రామా!
- క. వినయమున వేడుదానను, వినవే! నామొఱినువేగఁ బ్రేమదలిర్పన్
గనుఁగొనవే! శ్రమలను; శ్రీత, జనకల్పక! యీప్థితము నొసంగవె! రామా
- క. లేదా! నీమనమున దయ; రాదా! నామెడల దోషరాశినిగానన్;
కాదా? నీవఘహరివి, వాడేటికి? తెల్పు! దీనవత్సల! రామా!
- క. చరణములవ్రాలఁ గాకా, సురునిం జేపట్టలేదె? నూన్మతరత! నే
దురితాత్మురాలైనను, శరణంటిని కాపుమయ్య! జనకా! రామా!
- క. ఉల్లము రంజిల్లఁగ నీ, చల్లనిచూపులను నన్ను సరగునఁగను ము
త్ఫుల్లాబ్జ పత్రలోచన! యెల్లపుడు స్మరింతుభక్తి నినకులరామా!
- క. శ్రీలోప్పన్ గలశాబ్ధిని, వాలాయము భోగిరాజు పర్యంకమునన్
శ్రీ లక్ష్మీనరసింహుడవై, పాలింపవె! మమ్ముఁగరుణ భవహర! రామా!

గృహ లక్ష్మి

- క. బలిమినిఁ బ్రాజదువులఁగొని, జలనిధి సోమకుఁడు సొరఁగ సరగున వానిం బొలియించి, నిగమముల నా, జలజాతాసనునకొసఁగు జలచర ! రామా !
- క. నుర లనురులబిఁ దరచుచుఁ, బరివరివిధములను నిన్నుఁ బ్రార్థింపఁగ మం దరశైలముఁ బృష్ఠంబున, ధరియించిన కూర్మరూపధారివి రామా !
- క. ఉరుబల హేమాక్షుఁడుతా, ధరణిని బాధింప, నుగ్రదంష్ట్రీ తనువునఁ బరిమార్చి, యద్దురాత్మునిఁ, గరుణవిరాజిల్ల మహిని గాచిన రామా !
- క. ధర హేమకశిపుఁడొత్మను, గరుణఁ విడనాడి, నూనుఁ గడుబాధింపఁ నరహరివై ఖరసఖముల, సరిజీల్చి కుమారునేలు సఘహర ! రామా !
- క. వామనుఁడై బలిదైత్యుని, భూమిని మూఁడడుగులడిగి, భువనత్రయముఁ శ్రీమహిమ లొప్పఁగొలిచిన, భూమీసుర ! నినుభజింతు మోక్షద ! రామా !
- క. జననాథులు దుష్టాత్ములు, ధనలోభులుగాఁగ జామదగ్న్యుఁడవై నీ వనినృపతులఁ దునుమాడవె ? ఘనవిక్రమ ! పరశురామ ! కార్ముకరామా !
- క. ఖలుఁడగు రావణదైత్యుఁడు, పలువిధముల లోకములను బాధింపఁగ, స ల్లలితపరాక్రమమున నీ, విలఁగూల్పవె ? సీతమిష మహీధవరామా !
- క. గోపీమనోహరుఁడవై, గోపాధిపు నింటఁబెఱిగి, కుటిలదనుజులఁ ఘ్నాపాలురఁగూల్చిన యదు, భూపాన్వయ వార్ధిసోమ ! బుధనుత ! రామా !
- క. వైరాగ్యగరిమ రాజ్యము, దారను నందనునివిడిచి, ధర్మరతుఁడవై ధారుణి సహింసఁజాటిన, చారుయశస్సాంద్ర ! బుద్ధజనకా ! రామా !
- క. ఖలచరితులు నిర్దయులును, మలినాత్ములునై చరించు మనుజులనెల్లఁ విలయింప భూతలంబునఁ, గలిఁగల్గొన్యకృతివహించు ఘనుఁడవు రామా !
- క. దురముననోడి కఠింద్రుఁడు, పరమార్తుఁడగుచు నిన్నుఁ బ్రార్థింపఁగ భీ కరచక్రముచే సక్రము, శిరమును శీఘ్రముగఁద్రుంచు శ్రీశా ! రామా !
- క. సాకేతనాథ ! మును నీ, వేకరమునఁగరికి సభయమిచ్చితివో యా శ్రీకరమును నాశిరమునఁ, బ్రాకటముగ నిలుపఁగదవె ! భవహర ! రామా !
- క. వక్రాత్ముఁడైముని భూ, చక్రాధిపునంబరీషు, శ్రమనొందింపఁ జక్రముచేఁబ్రోచిన నీ, విక్రమము నుతింతుఁ బెక్కువిధముల రామా !
- క. ఎంతటియోగులకై నను, శాంతమె శోభాకరంబు సౌఖ్యప్రదముఁ శాంతవిహీనమనన్ములు, స్వాంతంబుల నిన్నెఱుంగఁజాలరు రామా !
- క. శాంతాత్ము లమలభక్తిని, స్వాంతంబుల నినుభజింప సంతృప్తుఁడవై శాంతస్వరూప ! వారల, సంతాపముఁదీర్చవీవు సదయుఁడ ! రామా !



శ్రీ. శ్రీ. జయంతి సుభద్రాదేవిగారు,
ఎం.బి.బి.ఎస్., డి.జి.ఏ.

విద్యార్థిగానున్న ప్రతి తరగతియందును ప్రత్యేక గౌరవమును బొందుచు, వైద్యపట్టము 1933 నందు పెక్కు పతకములతో పొందిరి. చిప్పర్ ఫీల్డు మెడలు పొందిన ప్రథమ ఆంగ్లయువతీ మణి. కర్నూలు హెడ్ క్వార్టర్స్ ను హాస్పిటలులో నియమింపబడి కొంతకాలము పనిచేసి రాజమహేంద్రవరములో ప్రాక్టీసు పెట్టియుండిరి. 27-2-38 హృద్రోగముచే నాకస్మికముగ మరణించిరి.



భారతమాత వివిధమతప్రతినిధులు
విశాఖపట్టణము క్విస్ మేరీ విద్యాల సెల్వర్జూబిలీ సందర్భమున
విద్యార్థులచే ప్రదర్శింపబడెను.



శ్రీమతి కొసనా సూర్యకాంతంగారు
(భీమవరం, వయసు 13 సం.లు)

శ్రీ రవీంద్ర సారస్వతసమాజమువారి 'చెల్ల
యమ్మ' సారస్వత పోటీపరీక్షలో పశ్చిమ గోదా
వరిజిల్లా ద్వితీయ బహుమతిని (ర. 15)
పొందిరి.

ధర్మసూక్ష్మము

శ్రీమతి కవితీలక కవితావిశారద కాంచనపల్లి కనకాంబగారు

ధర్మమెఱుంగవచ్చు శాస్త్రంబుఁజదివి,
వాదమొనరింపవచ్చు దత్తమ్ముగనక
తద్జ్ఞులంగొల్పి వారిడెందంబెఱింగి,
ధర్మసూక్ష్మముగనుగొను ధన్యుడెవఁడో.

మహారాజసభ, పండితులు కవులు సంగీత శాస్త్ర విశారదులు రసికాగ్రేసరులు కిట కిటలాడుచు నీ శరన్నవరాత్ర మహోత్సవావ సరమున రాజశేఖరాస్థానము నలంకరించి యుండిరి.

కృతిలోఁ దన్మయతఁ జూపించువారు కొందఱు, రాగాలాపమునఁ బారవశ్యముఁ గొల్పెడువారు కొందఱు, పల్లవిపాడుటచే రసికుల యుల్లములఁబల్లమింపఁ జేసినవారు కొందఱు తానకౌశలమున మానసము నాకర్షించువారు కొందఱు నొక్కొక్క రొక్కొక్క యెడఁ దమచాతుర్యమును జూపిరి. సభ్యులెల్లరు తలలు పంకించు వారు, పిలకలెగరవేయువారు, గాయకునితోఁ బాటు తాము నూగువారు, ముక్తాయితోఁ బాటు సిగముడివీడి మోమెల్లగ మృగా భీకరాకారుఁడైన మద్దెలవానిదెబ్బ కదిరిపడు వారు, బలేయనువారు, మేలనువారు, చప్పు రించువారు, హాయిహాయియనువారు, కన్నులు మూసికొనుచుఁ గదలక ప్రతిమల ననుకరించువారునై పలువురు పలువిధముల గానామృతపాన పారవశ్యముఁ జూపు

చుండిరి. గాన వినోదము ముగియగానే, యాస్థానమునకు దైవికముగానేతెంచి సజహమానముగా స్వాగత మొసంగఁబడిన యొక తేజోమూర్తిపై మహారాజు దృష్టి ప్రసరించెను. అంత నాస్థానసంగీతవిద్వాంసుడు లేచి నిలుచుండి చేతులు జోడించు కొని యిట్లు చెప్పందొడంగెను. “మహాప్రభూ! వీరు పరమభక్తులు. త్యాగబ్రహ్మగురుపరం లోనివారు. సంగీతవిద్యపట్ల సార్థకనామధేయులగు శ్రీ దక్షిణామూర్తి స్వరూపులనుటకు సందియములేదు.

అన్నదానముచేసి విద్యార్థులను బోషించి వారికి విద్యాదానము చేయుచున్నారు. దాతలు. అప్రతి గృహీతలు. నిస్పృహులు. రాజాస్థానములకేని పోయెడువారుకారు. ఏలినవారి గుణగ్రహణపారీణతను విని సంతసించి మన యాహ్వానమును మన్నించి యిటకేతెంచినారు.”

ఆమాటలువిని రాజుగారు లేచివచ్చి యాదక్షిణామూర్తి గురుచరణములకు నమస్కరించి వారికి కుసుమమాలికలు, ఫలములు, సాలువలు స్వయముగ సమర్పించి

గృహ లక్ష్మీ

పూజించి యిట్లనిరి. “విద్యన్మణులారా? మీ సమక్షమున మనఃపూర్వకముగ మేము కొంత మా మనశ్శాంతికై ప్రకటింపవలసి యున్నది. పురుషాకృతిని ధరించిన కర్ణాట గానకళయో యన్నట్లున్న యీ దక్షిణా మూర్తి గురుమూర్తిని, వారీదేశమున స్థాపించిన గురుకులముయొక్క ప్రాముఖ్యమును నిటీవల విన్నాము. ఇన్నినాళ్లు మాకు ప్రాచీన విద్యలలోని నాణెమెఱుగ నవకాశము గలుగలేదు. క్రిందటి సంవత్సరము మేము కలినాయకుండగు వేంకటేశుని దర్శింప బోయి యచట కళివయ శిష్యగణపరిపృతుండగు నొక్క మహాతపస్వింబొడగాంచి వారిందర్శించితిమి. వారిట్లు శిష్యులకు బోధించుచుండిరి.

‘బుద్ధిమంతులారా! శ్రద్ధాభివృద్ధి యాలకింపుడు. ఆర్యవిజ్ఞాన బీజములు రక్షితవ్యములు. కాల మనుకూలింపకున్న నేమి? కొందఱైన ధీరులై భారతీయుల వ్యక్తిత్వమును నిలువఁజెట్టవలయును. లేకున్న సీకర్మభూమియు నితర మైచ్ఛభూములతోఁ దుల్యమగును.

ఈశ్వరేచ్ఛానుసారముగ నీపుణ్యభూమి గూడ సధర్మబహుళమగుచుండినను బుద్ధిమంతు లార్యవిజ్ఞాన బీజముల రక్షించుచుండుటయు భగవత్సంకల్పమే. అదియే మాముఖమున మీకు వినఁబడుచున్నదని భావింపుడు.’

ఈరీతి బోధించు గురుస్వామికి నేను సాష్టాంగముగ సమస్కరించితిని. వారు నన్ను

దీవించి శిష్యులతో నెందేని జనిరి. నాటి నుండియు నార్యవిజ్ఞానమందు బద్ధాదరుండనై మాయాస్థానంబున శేషించియున్న ప్రాచీన విద్వాంసులరావించి, వారిసాయంబున నీ పరిషత్తుఁగావించి మీవంటి మహాసీయుల కాహ్వానము పంపఁగలిగితిమి. మాయాహ్వానముల మన్నించి మీరరుదెంచుట మాక మందానందము కలిగించినది.

ఈ తొమ్మిదిదినములనుండి శాస్త్రార్థములు, సాహిత్యగోష్ఠులు, వేదాంతచర్చలు చతుష్షష్టికళాప్రదర్శనములు, మాతండ్రిగారి కాలమున జరిగినట్లే జరుప ప్రయతించితిమి. నూతన ప్రయత్నమౌటచే నీ విజ్ఞానప్రదర్శనములోని విశేషములు మేము సమగ్రముగా గ్రహింపలేకున్నను మాకీ విద్యలన్నియుఁ బరమానందము గల్గించినవని మాత్రము చెప్పక తప్పదు. అంతియకాక యిన్నిదినములు పరధర్మానలంబనమున నిట్టి యవకాశము కలుగకపోయెగదా యని మాకుచింత గూడ కలిగినది. మా సంతోషము మాటకేమి! మీకంటె గూడ సీసభ్యులు, పౌరులు, రాజపురుషులు, నుద్యోగులెల్ల రిందలి సారస్యమును జక్కగా గ్రహించినట్లు కానఁబడుచున్నది. ఉత్సాహముతో నెల్లవారు చేయు శిరః కంపాదికమువలన సభ్యుల కింతగుణగ్రహణశక్తి కలదాయని మాకచ్చెరువు కలుగుచున్నది. వేదవేదాంగములు, చతుష్షష్టికళలు మాపెద్దలనాడెట్లో మానాడునట్లే మా సంతానమున వృద్ధిపొందునట్లు చేయ సంకల్పించిన, మాకు మీరెల్లరు

భర్త సూక్ష్మము

తోడ్పడుడు. దైవికముగా నీ నడుమకలిగిన యుపేక్షలోని లోపమునుగూడఁదీసి విద్యలకుఁ బరిపూర్ణతను గూర్పుడు.

విద్యస్థులులారా! నేడీ సభకలంకార భూతులగు శ్రీ దక్షిణామూర్తిశాస్త్రిగారు మనకు దిక్ప్రదర్శనముగాఁ గర్తవ్యము నిరూపించెదరు. కావున సావధానములై యాలకింపుడు" అని మహారాజుగారు మేఘగంభీర స్వరముతోఁబలికి విరమించిరి. అంతట దక్షిణామూర్తిశాస్త్రిగారు సభామధ్యమున నిలువబడి యిట్లుపన్యసించిరి.

“మహారాజా నేడుకదా సువినము ఆర్య విజ్ఞానమును బోషించుటకుఁ గంకణము గట్టుకొన్నధీరుని నేఁ గన్నులారఁజూడఁగల్గితిని. గుణగ్రహణపాఠీయులగుటచేఁ ప్రభువులు మావంటివారియందున్న గురుప్రకారమును గుర్తెరింగి సభాముఖమున నిట్లుగడించిరి. పామరలోకము విద్యాగంధవిహీనమాటచే మమ్ముబోంట్ల సరకుచేయకున్నది. అట్లగుటచే విద్వాంసులు, వనములందును బల్లెలయందును కునుమగుచ్చములతోఁ జీర్ణభావంబుగాంచుచున్నారు. ఈశ్వరానుగ్రహమువలననే యద్వైతవాసన మానవుల కేర్పడునన్నట్లుగా నీశ్వరానుగ్రహముగలవారికే యార్యవిజ్ఞానమందభిమానమును తత్పరతనముం దాసక్తియుఁ గలుగునని తోచుచున్నది. లోకులు కాకుల వంటివారు. యజమానుల యభిప్రాయము ననుసరించి పొగడుచుఁ దెగడుచుందురు. ఇట్టి చంచలస్వభావముగల లోకుల యామో

దము వారి గుణగ్రహణమును సూచింపదు.

ఆధునికుల యాటకాటలకు వినోదములకు మోజుపడి వివిధసీమల వారి బిలిపించి నిరుడు తమరొక్క లక్షరూప్యముల నెచ్చించినపుడు వీరండలు మిమ్ము మెచ్చుకొనలేవా? ప్రాచీన పండితులను నిలిపి వార్షికములుమాని, ఊటీకొండలలో నేలినవారు కందుక క్రీడాపరవశులై యున్ననాఁడీ సభ్యులు మిమ్ము మెచ్చలేదా?

నడగొండలఁబోలె నగరమున సంచరించు భద్రగజంబులనెల్ల నమ్మి వికారముగ మొఱుగుచు కుక్కలవలె నెల్లెడల సంచరించు మోటారుకారులెన్నేని కొన్ననాఁడు ఈ సభ్యులు మిమ్ముల మెచ్చుకొనలేదా?

పండ్రెండు సంవత్సరములు చల్లకడవఁ గాగిలించుకొని యకారసాధనజేసిన మహాసంగీత విద్వాంసులకు దేవిడిమన్నాచేసి గ్రామఫోనుతో రాజసభనించిననాఁడు వీరు మిమ్ము మెచ్చకుండిరా? వేయేల? వడ్డం గులు, కమ్మరలు, వెంశి పైడిపనివాడందఱకు దగ్గించి ప్రతివస్తువును బైకివాసి తెప్పించిననాఁడు, మనవారది నాగరికతయని మిమ్ముం బొగడలేదా?

తాతముత్తాతలనాటి తాటియాకు గ్రంథముల నన్నింటిని నశీగిన వారి కెల్ల యే జర్మనీ వారికో, అడయారువారికో, దాసముచేసి వీడవదలించుకొని యన్యభాషా గ్రంథరాజములతో బీరువాల నింపిననాఁడు వీరు మిమ్ముగొని యాడలేదా?

గృహలక్ష్మి

మీ మూలపురుషులనాటినుండి వచ్చు చున్న యమూల్యములగు నవరత్నముల యాభరణములు, బొంబాయికి పారిసు పట్టణమునకుఁబంపియఁమిమ్మించి దివాణమునిండ గాఢ పింగాణీసామానులు నింపిననాఁడు మిమ్మువారింపక పైపెచ్చు నిరాడంబర జీవనమును గొనియాడిన వారీసభ్యులుకారా? ఏకరాశిగా నన్ని యదాహరణములు చెప్పి తిని. ఇంతకు మాపుణ్యవశమున, నా మహా తపస్వి యనుగ్రహంబున నేలినవారి కార్య విజ్ఞానముపై దృష్టి ప్రసరించిన కారణమున జన్మమున కెల్ల శివరాత్రియని నాకీరాఁడిచ్చట పండిత సమక్షమున మనసులోనిమాట నిర్భయముగాఁ బ్రకటించు నవకాశము గలిగినది.

అదియట్లుండఁ బ్రకృత మేలినవారి ప్రశ్న యేమనగా నింతగాఁ దలలాడించి మెచ్చు కొను సభ్యులందఱకు సంగీతశాస్త్రమున మేలరసి యానందించునంతటి రసికతకలదా యని కదా! అందలి యథార్థమును రేపు నిరూపింతుము. ఆవిషయము తమతో నేకాంతముగా మనవిచేయుదును. రేపటి దినము సాయంకాలము యథాప్రకారము సభ కానిడు. మహాప్రభూ! తత్త్వజ్ఞులఁ జేంతఁజేర్చి వారిఁ బ్రోత్సహించి, కల్ల జము లేర్పఱచి ధర్మమును బోషించు మహారాజు తమరయ్యెడరేని మావంటి సాధువుల కదియ పరమానందము.” ఈ రీతిగా దక్షిణామూర్తి శాస్త్రీగా రుపన్యసించినపిదప నాటిసభ ముగిసెను. మరునాటి

యుదయము మొదలు సాయంకాలము వఱకు నూరంతయు నట్లుడికిన ట్లుడికిపోవు చున్నది. దర్బారులో సంగీతమునకు విధిగా నందఱు వెల్లితీరవలయునట. మహాగాయకులు పాడుదురట. సభలో నెల్లయెడల విచ్చుకత్తులవారు నిలువఁబడుదురట. తల యాడించినవారికి, మేలు భేషు అనినవారికి, దత్క్షణమే సభయందే శిరస్సులు నరికెడరట.

పొదులందఱరచేతఁ బ్రాణములు పెట్టుకొని సాయంకాలము రాజభవనమునకు సంగీతసభకు విచ్చేసి క్రిక్కిరిసి కూరుచుండిరి. విచ్చలవిడిగా ఖడ్గధారులు సభలో బరాబరులు చేయుచుండిరి.

అంత దండనాయకుఁ డుచ్చైస్వరము నిట్లు ఘోషించెను. “సభ్యులారా! ఈ గానసభ జరుగునంతనేపు మీరందఱు కుదురుగాఁ గూర్చుండవలయును. తలలాడింపరాదు. బలే, మేలు, బాగు, వహ్వ యని యలువరాదు. ఈ యాజ్ఞను మీరిన వారి శిరస్సులు ఖండింపఁబడును. బంతులవెంట సిద్ధముననున్న నీ ఖడ్గధారలఁ దిలకింపుడు. భద్రము.”

దండనాయకుఁ డాడినమాటలు విని సభయంతయు చిత్తరువువోలె నిశ్చేష్టముగ, నిశ్శబ్దముగ గానము వినుచున్నది, పరమ భక్తుడ్రదేకముతో “క్షీరసాగరశయన” యను కృతిలో “తారకనామా” యని తారస్వరమునఁబలికి సంబోధనఁ జేయు

ధర్మసూక్ష్మము

గాయకుని భావోత్కృష్టతమెచ్చి చెంత నున్న విద్యన్మణుల ద్వారా తలలెగురవైచి “బలే” యని కేకవేసిరి.

విచ్చుకత్తులవారు వారికై యురికిరి. సభలో కోలాహలము పుట్టెను. పాట నిలిచిపోయెను. ఏమైనది యెవ్వరెఱుంగరు. “అయ్యో, రసికాగ్రేసరు లన్యాయముగ హతులైరి కదా” యని ప్రతివారు విలపింపఁజొచ్చిరి.

అత్తటి కొంతవడికి తెరమఱుగుననుండి దక్షిణామూర్తి బుధుం డాతలలాడించిన విద్యన్మణుల చెరియొకవైపు నుంచుకొని సభలోఁ బ్రవేశించి రాజసన్నిధానమున నిలువంబడి యిట్లు ఘోషించెను. “మహారాజా! ఈ మహానుభావు లిద్దఱు కేవల తత్త్వప్రవీణులు. కావున వీరికి నిజముగ మెప్పుగలచోట కత్తులు కానబడలేదు. తక్కినవారెల్లరు కత్తులవలని భయముతోఁ

గంతములు బిగపట్టుకొని బొమ్మలవలెఁ గూర్చుండిరి. సర్వకాలములందు సహజముగఁ దత్త్వకథనము చేయఁజాలు మహానీయు లిట్టివారు.

యజమాని యభిప్రాయమునుబట్టి యాడువారు మాయకులు, లోకులు.

తత్త్వనిర్ణయముచేసి యథాయోగ్యముగ విద్వాంసులను విద్యలను పూజించి పోషించు నీ మహారాజు దీర్ఘాయుష్మంతుఁడయ్యెడు గావు”తమని దీ విం చి దక్షిణామూర్తి బుధుండు విరమించెను.

సభయంతయుఁ బరమానందభరితమై నది. అందఱుఁ జందనతాంబూల వస్త్రదానాదికముతో సభ ముగిసెను.

“ధర్మసూక్ష్మంబు తేల్చును ధన్యఁ డొకఁడు.”



వ్యాసకర్తలకు

వ్యాసములు ప్రకటన కంగీకరింపబడుచో వ్యాసకర్తల కా సమాచారము వెంటనే తెలుపబడును. అంగీకరింపబడని వ్యాసములు ఆ మాసాంతమువఱకుమాత్రము భద్రపరుపబడి యుండును. వ్యాసములు కావలసిన ఆ యావ్యాసకర్తలు తగు తపాలవిశ్లేషణనుపంపి వానిని తెప్పించుకొనగలరు.

సంపాదకుడు.

ఉత్తరాలు

శ్రీమతి యల్లాప్రగడ సీతాకుమారిగారు

సామాన్యంగా రాత్రిపూట రైల్వే ప్రయాణం చేసేటప్పుడు ఏకాగ్రమందోతపు చాలామంది జనం నిద్రపోతూనే ఉంటారు. నాకెందుకోకాని ఆ మర్నాడురాత్రికూడా నిద్రపట్టదు.

అత్యేకసాయంకాలం విడుగంటలకు రైల్వేనుంచి “ఎబిల్” సంస్థానంలో దిగాను. ఆసంస్థానం ఇప్పుటికి మాన్నేహితులైన “మాల్దేస్ డి ఆర్స్” కుటుంబానికే చెందిఉన్నది. ఈనెలవలు మూడువారాలూ అక్కడే గడుపుదామని తిన్నగా వాళ్లదేవిడీకే వెళ్లాను. అది ఒక మనోహరమైన దివ్యభవనం. దాన్ని క్రిందటిశతాబ్దంలో వాళ్ల ఏతాతగారి కాలంలోనో నిర్మించారు. కనుకనే ఇంతకాలానికిగూడా ఆప్రాచీనశిల్పంయొక్క గాంభీర్యం, అభేద్యత, జీవకళా కొంచెంగూడా తగ్గలేదు. ఇంతేగాక ఆభవనం ఒక చిన్నగుట్టమీద నిర్మించడం, ఆగుట్ట చుట్టూ ఒకదట్టమైనవనమూ, దానికిందుగా జలజలలాడుతూ ఓసదీ, అసది అవతలవైపు చాలాదూరం వరకు వ్యాపించిన సస్యక్షేత్రాలూ, వాటిగట్లమీద మంచుతోతడిసిన పచ్చిగడ్డిమేస్తూ నిండుప్రేమతో వెంబడించేదూడల్లో మందంగా ఆడుగులువేసే పశువులూ,—ఇక ప్రకృతికాంతతనవలావణ్యోభసంతా అక్కడ వొలకబోసిందంటే ఆశ్చర్యం ఏమంది. ఈసౌందర్యాన్నిచూచి ఆనందించడానికి నేను ప్రతివసంతరుతువులోనూ ఇక్కడికివచ్చి మహాత్మా హంతో రోజులు వెళ్లబుచ్చుకొని వెళ్తుంటాను.

భోజనాలుకాగానే న్నే హితుడితో ఇట్లా అన్నాను. “మంచిది నాకు ఈసంవత్సరం ఏగది ఏర్పాటుచేశావు?”

“అస్టోజు గది.”

ఓంటునేపు బాతాఖానీ కొట్టినవారత పడుకో

డానికి ఆగదిలో ప్రవేశించాను. గదిలోప్రవేశించగానే అస్టోజు, తెలవర్ణం చిత్రంఒకటి పెద్దపైజులో ఎదురుగా వేలాడుతూ కనిపించింది. ఆమెముఖం ఆదుమ్ముపట్టిన అద్దంలోనుంచి నాలో ఎక్కువభావాలేమీ కలిగించలేదుకాని, అజొక్కునొక్కులజుట్టూ, వికాలమైననుదురూ, సునిశితమైనకళ్లూ, అకళంకశీలవతులైన ప్రాచీనసాధ్వీశిరోమణులను జ్ఞాపకానికితెచ్చాయి. మా మిత్రుడికుటుంబంలో ఆమెపేరుకు చాలా గౌరవస్థానముంది.

ఇప్పుటికి నేను చాలా అలిసిపోయినాను కాని ఇంకా నిద్రరావడములేదు. ‘కొంచెనేపు పక్కమీదపొర్లి ఇక లాభంలేదని ఉత్తరాలయినా వ్రాసుకుందామని అక్కడే కిటికీపక్కగా గోడలో అమర్చిఉన్న ‘డెస్కు’ను తెరిచాను. కలమూ కాగితమూ ఏమయినా దొరుకుతాయేమోనని. కాని ఆలోచలపూర్తిగా పాడయిపోయిన ఒక్క ఈకకలంమాత్రం పడేశివుంది. నేను నిరాశతో సొరుగుమూసివేస్తూ వుండగా లోపలవైపుమూలగా ఏదో ఒకపదార్థం మెరుస్తూ కనిపించి నన్ను కాస్తకలవర పెట్టింది. వెంటనే మళ్ళీ ముందుకులాగి ఆపచ్చనిపదార్థాన్ని నారెండువేళ్ల గోళ్లతోనూ గట్టిగాపట్టుకొని నేర్పుగా పైకిలాగాను. అది ఒక బంగారు నూదివంటితాళం చెవ్వి. అకస్మికంగా నాతల్లో అనేకఊహాశకటాలు పరిగెత్తాయి. ఏదో ఒకరహస్యాగారం ఈకొత్త పని. ముట్టువల్ల బయలుపడవచ్చు ననే ఒకఉత్సాహంతో ఆ‘డెస్కు’నంతా పరిశీలించిచూచాను. చివరకు మొదట సొరుకు కొంచెంఎదురుగా ఒక చిన్నరంధ్రం గనిపించింది. క్షణం ఆలస్యంచెయ్యకుండా ఈనూదిని అందులో గుచ్చాను. ఆశ్చర్యం! వెంటనే ఒక చిన్నసొరుగు నావైపుకు తెరుచుకుంది.

అందులో ఉన్న సామానంతా రెండు, పనులు పచ్చ, గులాబీ, రంగుల ఉత్తరాలకట్టలు; విలువైన, మృదువైన పట్టుగుడ్డముక్కలో చుట్టబడి ఉన్నాయి.

అవ్వచదివి నేను కొంచెం విభ్రాంతుణ్ణిపోయి నాను. వాటిలోనుంచి ఒకటి రెండు ఉత్తరాలు చూపిస్తూ ఉన్నాయి.

“నా.....”

నీవు కోరినవిధంగా నీవు వ్రాసిన ఉత్తరాలన్నీ పంపిస్తున్నాను. కాని నీకోర్కెగు ఆంగీకరించడానికి నేను చాలా బాధపడుతున్నాను. నీవు దేనికోరకు ఇంతగా భయపడుతున్నావో నేను ఊహించుకోలేకుండా ఉన్నాను. వాటిని నేను పోగొట్టుకుంటూ నేమీనని భయపడుతున్నావా? బాగ్ త్తగా నా పెట్టిలోదాచి తాళం వేశాను. పోనీ ఎవరైనా దొంగిలిస్తారేమీనని భయపడుతున్నావా? పిచ్చిదానా! నా ప్రణయకోశాన్ని నేను కాపాడుకోలేనా!!

నాకు బాధేకాదు అశ్చర్యంకూడా వేస్తూ ఉన్నది. ఒక వేళ నీ హృదయంతెరాళంలో పశ్చాత్తాపం ప్రవేశించలేదుగదా. ఇంతకాలం నన్ను ప్రేమిస్తున్నందుకూ లేకపోతే, నీ చేతులో ఉన్న కలంమీద ఉన్న విశ్వాసంగూడ నామీద నీకు లేనిదొజ్జల్లో నీభావాల్ని ఒక తెల్ల కాగితంమీద ప్రవేశ పెట్టినందుకు ఇప్పుడు సిగ్గుపడుతున్నావా? చూడూ, ఎప్పుడైతే మనం ప్రేమించేదానికి ఒప్పుకున్నామో అప్పుడు, ఆ ప్రేమని మాటలలోనూ, వ్రాతలతోనూగూడా ఒప్పుకోవలికివస్తుంది. ఎందుకంటేవా, ఆలోచించుకో, మనం అనుకున్న మాటలు, మధుర మైన సంగీతంలాగా హృదయంలో చొచ్చుకుపోయి, మలయానిలంలాగా మృదువుగా శరీరానికితాకి, కూర్మకిరణాల్లాగా పంటికి నేడిపుట్టింది చివరకు ఆవిరిలాగా మాయం అయిపోతాయి. ఇక అక్కడమిగిలేది ఒక్క స్మృతి మాత్రమే! కావలెనంటే, వాటిని దర్శించడానికిగానీ స్మరించడానికిగానీ, చివరకు చుంబించడానికిగానీ వీలేదు. ఏమైనాసరే భరింపరాని హృదయ వేదనతో ఉత్తరాలు పంపి వేస్తున్నాను.

నాకు తెలుసు. నిస్సంచేహంగా నీవు, ఒకానొక కాలంలో ఒక మనుష్యమాత్రుణ్ణి ప్రేమించి ఆభావాలను శాశ్వతంగా పెల్లడిపరిచినందుకు ఇప్పుడు నీకోమల హృదయంలో పశ్చాత్తాపమూ, భీరుత్వమూ కలిగి, వాటిని ఎలాగైనా సంతపాదించి, ధ్వంసంచేసి, పిడికెడుబూడిద చేసి వేద్దాం. అనుకుంటున్నావు... సరే...మంచిది.

నీసంతృప్త ప్రశాంత జీవనాన్ని ఆశిస్తూ ఇవిగో నీలేఖలన్నిటినీ, పంపి వేస్తున్నాను.

నీ.....

* * *

“మిత్రమా!

నాకు చాలా విచారంకలిగింది. ఎందుకంటే నీవు నన్ను సరిగా అర్థంచేసుకోలేకపోయినావు. చివరకు ఊహించుకోసన్నా లేక పోయినావు.

నేను నిన్ను ప్రేమించినందుకు ఎన్నడూ విచారించలేదు. ఇకముందుగూడా విచారించను. నా జీవితాంతంవరకూగూడ ఇదేమోస్తరుగా నీకు ఉత్తరాలు వ్రాస్తూనే ఉంటాను. కాని నా ప్రార్థన ఏమంటే ఆ ఉత్తరాల్ని నీవు చదివిన వెంటనే నాకు తిరిగి పంపించి పెయ్యాలి.

నేను ఎందుకు ఆ ఉత్తరాలు పంపమని అడిగానో నీకు చెప్పి వేస్తాను. కాని నీకు పెద్ద హృదయాభాతం అవుతుందని విచారిస్తున్నాను.

నీవన్నట్లు భావవీధి పరిభ్రమణంలో కాదుగాని ప్రత్యక్షంగా నేను భయపడుతూ ఉన్నాను. ఎందుకో అంటేవా, బహుశా అందులో ఏమైనా పొరపాటువస్తే, నాలోపాలు ఇతరులకు తెలియడం కాని అందువల్ల మరొకరి నష్టంరావడంగాని నా కిష్టంలేదు.

ఈ చెప్పబోయే మాటలు కొంచెందీర్ఘంగా ఆలోచించుకో. నీవూ... నేనూ... ఇద్దరం... మరణించి పోవచ్చు. క్షమించాలి. నీవు నీగుర్రంమీదనుండి పడి పోవచ్చు. ఇంకా స్వారిచేస్తూనే ఉన్నావు కాదా? లేకపోతే ఏదైనా ఆకస్మికవ్యాధి సోకో, గుండె జబ్బువల్లనో ప్రమాదంవల్లనో తలవనితలంపుగా

గృహలక్ష్మి

చనిపోవచ్చు. తెలుసుకదూ మృత్యువు ఒక్కటేకాని దానిమార్గాలుమాత్రం అసంఖ్యాకం, అనూహ్యం గూడాను. అప్పుడు నీచెల్లలో బావో, వదిలో మన ప్రేమలేఖల్ని చూడడం తటస్థించవచ్చు: అప్పుడు వాళ్లు నన్ను ప్రేమించి క్షమించి ఇతరుల్లో ఈరహస్యాన్ని, ఇటువంటి రహస్యాన్ని చెప్పడం మన జీస్తారా! నేను నమ్మను. నేనిప్పుడేవో మహాభయం కరవిషయాన్నిగూర్చి చెబుతున్నట్లూ, మీబంధువులను అనుమానిస్తున్నట్లూ నీకు తోచవచ్చు. కాని మనం అందరం ఇవ్వాలో, రేపో—ముందో, వెనుకో—తప్పుకుండా మమ్మల్లో కలిశిపోయేవాళ్లమే. కనుక తదనంతరం ఏభయంకర సంఘటనలూ జరగకుండా ముఖ్యంగా ఇలాటివిషయాలల్లో ముందే ఎక్కువ శ్రద్ధతీసుకోడం అవసరం.

ఇక నావిషయం—ఈఉత్తరాల్ని నేను నా వ్రాతబల్లలో ఒక రహస్యపుసాయగులో దాచిఉంచు తాను. ఈసారి నీవువచ్చినప్పుడు, మన రెండుఉత్తరాలకట్టలూ, లేమ మృదువైన పట్టుపల్లెల్లో శాశ్వతంగా, పక్కపక్కసమాధాల్లో ఉండిపోయిన ప్రేయసీప్రియుల్లాగా ఎలా ఉంచబడ్డాయో చూపిస్తాను.

ఐతే నీవు “ముందుగా నీవుమరణిస్తే నీభర్త మన ఉత్తరాలను చూడడా?” అని ప్రశ్నించవచ్చును. ఉహూ, నాకావిషయంలో ఏమీ భయంలేదు. మొట్టమొత్తం అతను నారహస్యపు సాయగును కనుక్కోనేలేడు. ఒకవేళ నామరణానంతరం కనుక్కున్నా నేను లెక్కచెయ్యను. నీమటుకు నీవెప్పుడయినా, మరణించినవాళ్ల ప్రేమలేఖల్నిగురించి విన్నావా, లేదు. కారణం ఇది మనమరణానంతరం నాభర్త మన ప్రేమలేఖల్నిచూచినా ఏంచేస్తాడు, కాల్చి బూడిదచేస్తాడు. పురుషహృదయం ఎలాటివో కొంచెం ఆలోచించావా? అతను బతికివున్న స్త్రీ మీదఅయితే తప్పుకుండా పగసాధిస్తాడు. ఆస్త్రీని ఆగౌరవపరచాడనే ఊహతో తన ప్రతిద్వంద్వితో పోట్లాడుతాడు. అంతేగాదు. ఆస్త్రీ కళ్లముందు

అతనిని నాశనంచేయించడానికి ప్రయత్నంచేస్తాడు కూడాను. ఎందుకంటే...పోనీలే ఎందుకో నాకూ బాగా కారణంతెలీదు. అదే ఆమె మరణానంతరం అయితే ఎంతసాక్ష్యం దొరికినానరే దాన్ని ఇతరుల కంటబడకుండా నాశనంచేసి తృప్తిపడుతాడు. ఓహో! నాన్నేహితుల్లో ఇలాటి ఆధారాలమీద పిచ్చిగా, కుళ్లుగా, స్వార్థంతో కీచులాడుకున్నవాళ్లనీ అదే మరణానంతరంఅయితే నిశ్శబ్దంగా వాటిని నాశనంచేసినవాళ్లనీ బోలెడుమంది పురుషుల్ని చూచాను.

మరొక్కవిషయం. నేను వీటిని నాశనంచేస్తా నేమో అనిగూడ నీవు ఆనుకుంటున్నావు. ఎప్పుడూ కూడ అలాటి ఆభిప్రాయాలకు నీహృదయంలో చోటివ్వవద్దు. నేనేకాదు, ఈవిశాలప్రపంచంలో మరే స్త్రీకూడ తాము ప్రేమింపబడుతున్నామని వ్రాయబడ్డఉత్తరాల్ని ఏమాత్రం చెక్కుచెదరనివ్వదు. మాస్త్రీలోకానికి జీవనసర్వస్వమూ, జీవితోద్దేశమూ నిరీక్షణమూ, సుఖస్వప్నమూకూడ ఇలాటి ప్రణయ చిహ్నలే. ఈచిన్నచిన్న కాగితంముక్కులు ప్రణయా రాధనకేర్పడ్డ ఆలయాలు. అందులో ప్రణయాధిదేవతలం మేమే మమ్మల్ని ఆరాధించేప్రియులు వ్రాసిన ఈప్రణయలేఖలు మాసౌందర్యానికీ, శివీకీ, చాకచక్యానికీ, ఆకర్షణకీ సంబంధించిన యోగ్యతా పత్రాలు. అవి మాప్రణయకోశాలు. ఇలాటి ఆనంద గర్వానికి కారణభూతాలయిన ఈలేఖల్ని ఏస్త్రీ ప్రాణప్రదంగా కాపాడుకోదు? కనుక ఈఉత్తరాల్ని, నీదగ్గరుంటే మనఇద్దరికీ క్షేమంకాదు కనుక, నావ్రాతబల్లలో భద్రంగాదాస్తున్నాను. నీవు ఈవిషయంలో నిశ్చింతగా ఉండు... నెలవు... ముద్దులు...

నీ
కోజు.”

అప్రయత్నంగా నాకళ్లు “ఆప్ట్కోజు” చిత్రం మీదికి ప్రసరించాయి. ఈసారి తేడిసినకంబిలలాగా గంభీరంగా ముడుతలుబడతముఖంతో పైకి ప్రస్ఫుటం అవుతున్న పాత్రీవ్రత్య సదాచారాలవెనుక నూత్నంగా స్వార్థం, కపటం, ద్వంద్వత్వం ఛాయగా గోచరమయినాయి.

సంఘమునందు మిక్కిలి పావనమనదగునది వివాహము. మన కుటుంబములయందు ఒక పిల్లవాడు గాని పిల్లగాని వివాహముకాదగిన వయస్సు పొందినచే యింటియందు పెద్దలు పిల్లలశ్రేయస్సును కోరి వివాహమునకు తగుయేర్పాట్లుచేయు నాచారము కలదు. ఇట్టివివాహములు జరిగినపిదప నూతన వధూవరు లన్యోన్యవృద్ధిపొందుటకుగాను సంతోషదాయకములగు నాచారముల నెన్నిటిలో పెద్ద లేర్పాటు చేసియున్నారు. వధూవరుల అన్యోన్యత వృద్ధి నొందుటకు పిల్లయింటికి పిల్లవానినిగాని పిల్లవాని యింటికి పిల్లనుగాని పండుగపర్వములయందు పిలిపించి కొద్దికోజ్జులుండుకొని తగురీతి గౌరవించి పంపునది మనలో ఆచారముగానున్నది. ఇప్పుడన్ననో చదువుకొను కాలమునందు వ్యవధిలేదన్న కారణమువలన పిల్లవాడుగాని పిల్లగాని యొకరినొకరు కలసికొని వారివారి గుణములను గ్రహించుటకు వీలుగాక యిందుమూలమున నెన్నియో అసర్థములు కలుగుచున్నవి. నూతన వధూవరులు వారికి చెందగల నూతన ఆశ్రమధర్మముల నేరీతిగా తెలియు టనునది మన యిప్పటి సమస్య.

పూర్వాచారము లిప్పుడు మనకు కనుపించు క్షిణికకళయందుండుటకు కారణము మన సంఘము నాక్రమించియుండు దౌర్బల్యము. ప్రపంచమునందన్ని జాతులయందును వివాహసందర్భములయందు పయోగింపబడు పవిత్రవాక్యములయొక్క సారాంశ మొక్కటే. అట్టివాక్యములు పండిత పామరరంజకములగు దేశభావలలోనున్నవి. కాన వివాహముకాగల దంపతులు వాటియర్థమును గ్రహింపగలిగి గృహస్థాశ్రమమునందు వారిరువురకునుగల బాధ్యతను తెలిసికొనగలిగియున్నారు. మన దేశమునందటలుగాక

వివాహసమయమున మంత్రములు సంస్కృతభాషయందున్నవి. అందుచే దంపతులు వాటి యర్థములను గ్రహింపలేక వారివారి బాధ్యతలను తెలిసికొనలేకయున్నారు.

ఇప్పుడు మనదేశము నావరించియుండు దరిద్రపుదశయందు నెల్లరును సంస్కృతభాషను నలవరచుకొనుట మంచిదని చెప్పినయెడల అట్టి యుపదేశవాక్యములకు వినువారు బొత్తిగాలేరు. అయితే దేశసౌభాగ్యమునుకోరు ప్రతిహిందూనాయకుడును వివాహము కాగలవారలకు సంస్కృతభాషాజ్ఞానము లేనందున సంఘమునకు కలుగుచున్న యిబ్బందులను తొలగించుటకు వివాహసంబంధమయిన ప్రతిఘట్టమునకును ప్రాముఖ్యమును దెలుపుచు అందుపయోగించు పవిత్రవాక్యముల అర్థమును తెలుపునట్టి గ్రంథమును దేశభావలయందు ప్రచురించి ఉన్నతవిద్యను గఱపు పాఠశాలలయందు బాలబాలికలకు పఠనియ్యగ్రంథముగా నుపయోగించుటకు తీవ్రమయినకృషి సలుపుట మంచిది.

ప్రస్తుతము ప్రతియువకుని దృష్టియు రెంటియందు లగ్నమయియుండును. మొదటిది చక్కగా కట్టుములతోటి కాగల పెండ్లి; రెండవది జీవనాధారమగు నౌకరీ. విద్యావంతులు విశేషముగానున్నందున చదువుకొన్న యే పదిమందికో ఉద్యోగములు, తక్కిన తొంభైమందికి నిరుద్యోగము. అయితే తొలుత పెండ్లినిన లాభమును పొందుటకు ఏ ఆటంకము లేనందున కట్టుములతో కాగల పెండ్లిని దృష్టియందుంచుకొని యువకులు విద్యను సాగించుచున్నారు. ఎరువు తెచ్చుకొన్న నాగరికతగల యువకుని పెండ్లి చేసికొన్న యువతిగతి వివాహసంతరమున ఏవిధమున పరిణమించుచున్నది? యువకుని కుద్యోగము దొరుకు

గృహ లక్ష్మీ

వరకును భార్యయొక్క తల్లిదండ్రులమీద నాధారపడి యుండవలసినదే. ఒక వేళ యువకునికి నౌకరీ చిక్కినను సంపాదించు కొద్దిజీతము వాని శృంగారమునకును కాఫీకబ్బులకును, సినిమాలకును, ఇతర బాజాఖర్చులకును చాలదుగాన అప్పుడప్పుడు అత్తమామలు అల్లుని కుటుంబపుఖర్చులకు సహాయముచేయక తప్పదు. ఇట్లు జరుగకయున్న అల్లుడు పిల్లతో కాపురముచేయుట లేదు. ఎందుకన యువకుడు గృహస్థాశ్రమ బాధ్యతలు తెలియక లాభమునుద్దేశించియే వివాహము చేసికొనుచున్నాడు. యువకుడు కాలమంతయును పాఠములను వల్లించుటతో పరీక్షలు ప్యాసుచేయుటతో గడపియున్నందున గృహస్థాశ్రమమునందు తల్లిదండ్రులను, అన్నదమ్ములను, అక్కచెల్లెండ్రును అగ్నిసాక్షిగా వివాహమాడిన భార్యను ఏదధమున నాదరింపవలయునో తెలియును.

పైవిషయములను యోచించుకొలదిని మన నీద్యో విధానమునందు కలుగనున్న మార్పులతోపాటు చట్టసభలద్వారా వివాహవిషయములందును కట్టుదిట్టము లేర్పడవలసియున్నది. వీనికి సంబంధించిన విషయములను మహిళాసమాజములవారు చర్చించి హిందూ వివాహవిషయమున శాస్త్రవిరుద్ధములేని యేలాటి కట్టబాట్లు కలుగవలయునో నిర్ణయించి నూతనదంపతులు గృహస్థాశ్రమమునందు అన్యోన్యముగా కాలము గడపుటకై వివాహసమయము నీ యిరువురును అంగీకరింపదగిన నిబంధనల నేర్పాటుచేసి, అట్టి నిబంధనలను అతిక్రమించుటవలన నిరువురకును కలుగగల యిబ్బందులను తెలుపగల స్మృతి శొక్కుదానిని నేర్పాటుచేయగలందులకు శాసనసభ్యులకు త్వరలో తెలుపుకొందురని ఆంధ్రదేశములయందలి మహిళాసమాజములవారిని ప్రార్థించుచున్నాను.

మా తృ చింతామణి

గీ॥ మాతృశబ్దంబునందెట్టి మహిమగలదో
మదినిదలపోసి చూడుడీ మగువలార
మహితసద్గుణఖనియైన మానవతియె
మహిళలకు నెల్ల దలమానికంబునూవె.


సీ॥ కడుపారగాంచిన కందులక్రేయంబె
కాంక్షించుకరుణా ప్రపూతమాత
ఏతటినిసుపునకేమి వచ్చునోయని
భీతిల్లుకరుణా సమేతమాత

శా॥ ఏవోవచ్చియురాని పల్కులకు దానెంతే ముదంబంది త
ద్భావంబారసి ముద్దుపట్టుల లసత్కాంక్షల్ వడిన్ దీర్చవే
నీ వవ్యాజకృపారసంబు లొలుకన్ జేయ, తుష్టాత్మతన్
భావంబందుదలంతు మెప్పు నినునమ్మా మాతృచింతామణి !

అన్న పానాదులనంటక త్యాగియై
బిడ్డలబోషించు ప్రేమమాత
యెట్టియిక్కట్టులు చుట్టుముట్టిననైన
గాసి నొందగనీని కన్నతల్లి

గీ॥ తగుతనమనోరధంబును తనయశంబు
తనదు సర్వస్వమనియెంచి తాల్మితోడ
నురుతరానంద వార్ధిలో నోలలాడు
మహిత మంగళమూర్తియే మాతృమూర్తి!

పుత్రుల. రాజరాజేశ్వరయ్య.



“ఆచారః పరమోధర్మః శ్రుత్యుక్తస్సార్థవచ

తస్మాదస్మిన్ సదాయుక్తో నిత్యంస్యాదాత్మవాద్విజః.”

[శ్రౌతస్మార్తములయిన యాచారములే ముఖ్యధర్మములు గనుక జనులమేలు గోరు విప్రుడు ఈ యాచారము లందు నెల్లప్పుడు ప్రయత్నపరుడై యుండువలెను.]

భారతవర్షములోని యార్యులేగాక యీ జాతికి చేరిన ఇండో-ఇరేనియనులు లోనగు విదేశీయులును పశువు-పాడి-వీనియెడ అత్యంత గౌరవము కల్గియుండిరి. ‘హిందూ దేశములో గోవుకుగల ప్రాముఖ్యము ఇతరత్ర ఎక్కడను కానము’ అని డాక్టరు మెక్ డొనల్ పండితుడు పేర్కొనుచున్నాడు.

ఆర్యులకు గోవులన ప్రాణసమానము, జీవాధారభూతమగు గోవు పవిత్రమనియు అదివినా ప్రపంచమంతమిండుననియు హిందువుల యభిప్రాయము. నేటికిని గోవు ప్రత్యక్ష దేవతగను కొన్నియెడల బ్రాహ్మణికులకు నెక్కువగను భావింపబడును. బుద్ధభగవానుడు బ్రాహ్మణికయజ్ఞయాగాదులకు స్వస్తి చెప్పినాడు. జీవకారుణ్యమే జీవగణ్ధగా బాధ్యభిక్షుకులు తిరుగుచుండిరి. పశువైద్య శాలలు స్థాపించిరి. అశోక, మార్కవర్ధనుల రాజగృహంబులందు పశుబలి నిషేధింపబడుట జగద్విదితము. మృగముల—అందు గోవుల—జీవనము పవిత్రతమమని యీ యుగమున గుర్తింపబడిన ధర్మము. ఇదియే ఆర్యధర్మమయి నేటికిని అనుసరింపబడు

చున్నది. ఎన్నడుగాని గోరక్షణయొడ నెవరు గాని యుపేక్షాభావము చూపియుండలేదనుట కీక్రింది నికర్యనలు చాలును.

మార్కోపోలో అను సుప్రసిద్ధుడు బాటసారి (క్రీ. శే॥ 13 శతాబ్దమువాడు): “ఈ రాజ్యమున గోవున్న ప్రత్యేకగౌరవము చూపెదరు. ఏకారణముచేగాని పశుమాంసము నెవరును భుజింపరాదు...”

కర్ణాటకరాష్ట్రమున సంచారము సల్పిన బుచానాగారు: “ఇక్కడ గోవును ప్రత్యక్ష దైవముగ కొనియాడుచున్నారు. కొన్ని గ్రామములలో ఒండు రెండావులకు కొన్ని పుణ్యదినములందు పూజనలుపుదురు..”

మార్కోపోలో మరొక్కచోట “యుద్ధరంగముజొచ్చునపుడు ఒకయెద్దు వెండ్రుకను తీసి తన గుఱ్ఱముమెడకు ప్రతిసెనికుడును కట్టుకొనును. ఇట్లుచేసిన నెట్టి యాపదకు నతడు లోనుకాడట...”

అబ్బే దుబాయి (18 శతాబ్దము) హిందూ దేశమున సంచరించుచు నిట్లు పేర్కొన్నాడు. “గోమాంసమును తినుట పరమనిషేధము.

గృహ లక్ష్మి

తన్నా మోచ్చారణయే కడు హేయముగ
కడుహీనముగ హిందువులు భావించురు..'

పైవాక్యములవల్ల హిందువులకు గోవు
నెడ నెట్టి యున్నతభావములుగలవో నులభ
ముగా నూహింపవచ్చును. గోహత్య ఉప
పాతకమని మనువనినాడు. వసిష్ఠుడును గోవు
నకు మహోన్నతస్థాన మొసగినాడు.

చారిత్రకముగా గోసంరక్షణయొక్క
వివిధదశల పరికింపవచ్చును. ఎట్టిమృగమును
గాని చంపకూడదని అశోకుడు నిషేధించి
నట్టివఱకే గుర్తించియున్నాము. అశోకుని
యనేక శిలాశాసనము లిందుకు ప్రబల
నిదర్శనములు. తన రాజ్యములో సైతమిట్టి
హత్య కొడిగట్టినవారు హెచ్చుదండనకు
పాత్రులయ్యెదరని శాసించినాడు. ఇతని
మరణానంతరము సుమారెనిమిదివందలేడ్ల
దాక జౌద్ధధర్మమే దేశమును పాలించెడిది.
ఇది కేవలము అహింసాపద్ధతులపై నిర్మింప
బడిన ధర్మము. మరల హర్షవర్ధనుడు సింహా
సనమధిష్ఠించిన పిదప అతని ప్రభుత్వమే
అశోనివలె జౌద్ధధర్మమైన గోరక్షణకు కంక
ణము కట్టుకొన్నది. యువాచువాంగు ప్రకా
రమితని రాజ్యములో పశురక్తము స్రవించ
గూడదు; దానికి మరణదండనయే తగు
శిక్షయట. హర్షవర్ధనుడు జౌద్ధమతావలంబి.

హర్షవర్ధనుని యనంతరము దేశమున
అశాంతిప్రబలినది. అరాచకమెచ్చెను. ఒకరిపై
మరొకరు యుద్ధముచేయుచు ఓడుచు గెలుచు
చున్నను గోరక్షణయెడ మాత్రము హిందు

వులు పట్టునడలించలేదు. కాశ్మీరరాజగు
గోపాదిత్యుడు (6 శతాబ్దము) తన రాజ్య
ములో పశువిశననము-యజ్ఞమునందుదప్ప-
గావింపరాదని శాసించినట్లు రాజతరంగిణిలో
కల్పణుడు పేర్కొనుచున్నాడు. 12 శతాబ్ద
మువాడగు గుజరాల్ ప్రభువు కుమార
పాలుడు జై నమతమునకే యవలంబి
య్యెను. ఒకపేను చంపినదానికి ఒకధని
కుడు తనయాస్తి సర్వస్వము ధారపోసికొనె
నట కుమారపాలుని రాజ్యమున. ఈ ప్రభువు
నకు అశోకు ననుకరించుటయందాస్తమెండు.

మహమ్మదీయులలో సైతము విశాల
హృదయచక్రవర్తులు లేకపోలేదు. మొగ
లాయి చక్రవర్తులందు ప్రథముడగు బాబరు
గోవులెడ పక్షపాతిగా తోచును. ఎన్నో
విందుల నతడు సూక్ష్మాతీసుక్ష్మముగా
వర్ణించెను గాని యెచ్చటగూడ పశుమాంస
స్మరణమే లేదు. ఇంక కొంతసేపటికి మర
ణింపనున్న బాబరు తన కుమారుడు హుమ
యూనుకు హితవొసంగుచు పశుహత్య
మాన్సింపగోరినాడు. హుమయూన్ కాల
మున గమనింపదగినదేదియులేదు. అక్కరు
పట్టమునకు వచ్చెను. ఇతడు గోరక్షణ
విషయమున అశోకునంతటి ప్రతిభ పట్టుదల
గలవాడు.

అక్కరు ఏ ఒక్క మతమునందును ప్రత్యే
కముగా పక్షపాతము వహించలేదు. అన్ని
టిని సమానదృష్టితో చూచు విశాలహృద
యడు. ఇతడు మాంసమన్న మిగుల



పల్లెటూరి భాగ్యము

రోయవాడు. జైనులవలె జీవకారుణ్యాభిలాషి యితడని నొక్కి వక్కాణించవచ్చును. కొన్ని దినములందు తన సామ్రాజ్యములోని ప్రజలు మాంసమునే ముట్టుకోరాదని శాసించినాడు. గోవున్న ఇతనికి ప్రాణముతో సమానమని యితని లెక్కకు మిక్కిలింబులగు శాసనములు చెప్పక చెప్పుచున్నవి.

అక్కరు శాసించిన పద్ధతులనే యితని తరువాతి చక్రవర్తులు నడపిరి. జహంగీరు, అవురంగజేబుకూడ గోరక్షణ యందు మిక్కిలి శ్రద్ధచూపిరి. అక్కరు పుట్టిన దినమున జంతువుల చంపరాదని జహంగీరు శాసించినట్లు శత్రుంజయశాసనము తెలుపుచున్నది. తాను చేయవలసిన యుద్ధసమయములందు పెక్కజంతువులు మరణించినదానికి ఔరంగజేబు మిక్కిలి వగచినాడట. మహమ్మద్ షాహా షాఆలం లోనగు తర్వాతి మొగలాయిప్రభువులు సైతము పశురక్షణ ప్రాముఖ్యమును గమనించిరిని ఇస్లామి గోరక్షణవారి యభిప్రాయము.

గోరక్షణగూర్చి తిరుగా ఛత్రపతి శివాజీమహారాజు శ్రద్ధవహించుట చరిత్రాంశము. తనకు పండ్రెండేళ్లనాడు బిజాపూరు సుల్తానువద్దకు వెళ్లియున్నప్పుడు శివాజీయీ క్రిందివిధముగా వచించినాడు. “మనము హిందువులము, వారు యవనులు. వారత్యధమజాతికి చెందినవారు. వారికి సలాముచేయుట పరమదోషము. గోహత్య లోనగు పాతకములకు వారొడిగిట్టుదురు.

ఇది నాకు త్రికరణశుద్ధిగా మిక్కిలి యసహ్యము”

మొగలాయి, విజయనగర, మహారాష్ట్ర సామ్రాజ్యపతనానంతరము దేశమున గోవునెడగల భక్తి శ్రద్ధల దెలుపు నిదర్శనములు చాల గనబడవు. పదునెనిమిది, పందొమ్మిదవ శతాబ్దులలో దేశము యావత్తు యుద్ధముల మునిగియుండెను. బ్రిటిష్ వారు వ్యాపారార్థమువచ్చి తిన్నగా దేశమును ఆక్రమించుకొనిరి. కావుననే యాయుగమున హిందూరాజులు గోసంరక్షణకై ప్రత్యేకతత్పరత చూపెట్టలేదు కాబోలు. అయినను హిందూప్రజ లెప్పటి యట్లు తమభక్తి గోవునెడ చూపుచునే యుండిరనుట కల్గగాదు. పశుమాంసముతో తుపాకులమందు చేయుచున్నారనెడి హిందూ సిపాయిల నమ్మకమే సిపాయికలహమునకు కారణమును టందఱెఱిగినదే.

కాశ్మీరములో మహమ్మదీయుల సంఖ్య యెక్కువయ్యు, నేపాలు ఎక్కడనో హిమాలయమున కానుకొని వేరుగానుండిపోయియు, నీ రెండు రాజ్యములును ఇటీవల ధేనుసంరక్షణమున నెంతో ప్రాముఖ్యమును గన్నవి. పశుహింసకు ప్రబలశిక్షయున్నది. జోదుపురములో చాలానాళ్లుగా పశుహత్య నిషేధింపబడియున్నది. మీదుమిక్కిలి యీ సంస్థానమునుండి ఆవులు, గొట్టెలు, మేకలు వీనిని ఎగుమతి చేయగూడదు. సాండ్వారు (బళ్లారి) సంస్థానమున పశుహత్య నిషేధించబడినది. కొన్ని రాష్ట్రీయప్రభుత్వములు

గృహలక్ష్మి

(మధ్యరాష్ట్రము)కూడా ఇట్టి నిషేధాజ్ఞల ఆములుకు దెచ్చియున్నారు.

గోరక్షణకై కొన్ని సంవత్సరములుగా ఒక అఖిలభారతసంఘమేర్పడి కాంగ్రెసుతో కూడా సమావేశమయ్యెడిది. గాంధీమహాత్ముడు తత్సంఘపోషకుడు. జీవకారుణ్య సంఘములు యావద్భారతదేశమునందును ఏర్పడినవి. మద్రాసునం దట్టిది (S. P. C. A.) 1877లో స్థాపింపబడినది. ఇది ఒక గోరక్షణకూమాత్రము సంబంధించక యెల్ల మృగములయెడను జూపు క్రూరత్వమును నశింపజేయు నుద్దేశముగలది. ఇందలి ఇక్స్పెక్టర్లకు పోలీసులవలె కొన్ని యధికారములు గలవు. యు. పి. రాష్ట్రములో నిట్టిదే ఇస్లామి గోరక్షణ అని పరగుచున్నది. కలకత్తాలో జస్టిస్ సర్ నలినరంజన చటర్జీగారి ఆధిపత్యముక్రింద పశ్యభివృద్ధి సంఘము 1922లో స్థాపింపబడి నేటికిని వెలయుచున్నది. బొంబాయిలో 1923లో జీవకారుణ్య సంఘము నెలకొల్పి దానికి మణికలాల మెహతాగారు కార్యదర్శిగా పనిచేయుచున్నారు. బెంగళూరులో సర్ పుట్టణ చెట్టిగారి అగ్రాసనాధిపత్యముననుషహాచిమనలాలు కార్యదర్శిత్వమునను ఒక

గోరక్షకమండలి పనిచేయుచున్నది. ఇంకను లెక్కలేని యిట్టి సంఘములు సర్వత్ర పరగుచు జీవకారుణ్యముకై యెంతో కృషి సలుపుచున్నవి.

నేడు హిందూదేశమున 'పింజ్రపోలు' సంస్థ నెలకొన్నది. బొంబాయిలో ఒక మార్వాడి లేక గుజరాతి గృహంబున కొన్ని పశువులకు వచ్చిగడ్డిపెట్టుట నేటికిని కన్నులపండువుగా చూడవచ్చును. అచ్చపు పాలు ఈ పింజ్రపోలులోనే దొరకును.

“ప్రయాగజైనులు స్థాపించిన మృగములకైన ఆస్పత్రి పశువునకు మనుష్యునకు గల సన్నిహిత సంబంధము గోచరింపజేయును. ఇట జంతువులన్నియు మిక్కిలి ఆరోగ్యము కల్గియున్నవి. వీధుల జూచువానికి నిచటి మృగములకు నిజముగా హస్తమశకాంతరభేదమున్నది. జంతువులయెడ జైనులు సల్పిన నేవకు నిది ప్రత్యక్షనిదర్శనమనవచ్చును. అంత ఆనందదాయకముగ నున్నది” అని ఆ వైద్యశాలను దిలకించిన మోర్ స్పి గారు పక్కాణించుచున్నారు. ఇట్టి పవిత్రాశయముల నింకను వెదజల్లుటకు అన్ని రాష్ట్రీయప్రభుత్వములును పూనుకొనుగాక!*

1 "Cow Protection in India" by Dr. Lanka Suidaram ఆను గ్రంథమున తుది యధ్యాయము ననుసరించి.

కథ ఎట్లా ఉండాలె

శ్రీమతి కనువర్తి వరలక్ష్మమ్మగారు

‘రాజేశ్వరి! మీకథలు యేమి బాగున్నాయండీ

అని అంటూనే ఉన్నావు వాటిమీద దినదినమూ ప్రశంసాపూర్వకవిమర్శలు పత్రికలో వెలువడుతూనే ఉన్నవి.’ అంటూ లోపలికి వచ్చాడు రాఘవరావు టౌనుహాలునుండి వస్తూనే.

రాజేశ్వరి అందుకు బదులేమీ చెప్పకుండా నవ్వి పూరుకుంది.

‘మధురభారతీ’ పత్రిక యిప్పుడే టౌనుహాల్లో చూచివచ్చాను. దానిలో నాకథానంపుటిపై యెటు వంటి విమర్శకవ్యాసం పడ్డదనుకున్నావు! నాకెఱుక లేని శిల్పమూ సౌందర్యమూ మధురిమ నాకథల్లో ఉన్నదని సోదాహరణంగా యెత్తిచూపాడా విమర్శకుడు’ అన్నాడు రాఘవరావు మురుస్తూ.

‘అవిమర్శకు డెవరు? మీ స్నేహితుడేగాదా?’ అన్నది రాజేశ్వరి కొంచెం పరిహాసంగా నవ్వుతూ.

‘ఎత్తే స్నేహితుడుగాడు.’

‘పోని మీమిత్రమండలి సభ్యుడా?’

‘ఏమో తెలియదు.’

‘పేరు వ్రాయలేదా?’

‘పూర్తిపేరు వ్రాయలేదు. సో. నూ. పాడిఅక్ష రాలున్నవి.’

‘మీ స్నేహితుడు కాకుండా ఉండడు బాగా జ్ఞాపకం చేసుకోండి.’

‘సరి సరి. యింకా అంత మతిమఱపురాలేదు, బహుశా అతడు నాస్నేహితుడుగాడు.’

‘అదిగో బహుశా అంటున్నారే, ఏనో దూరపు స్నేహితుడై ఉన్నట్టున్నాడు.’

రాఘవరావు పక్కననవ్వి ‘బంధువుల్లో దూరపు వాళ్లనీ, దగ్గరవాళ్లనీ ఉండటం యెఱుగుదనం. స్నేహి

తుల్లో ఈమాట నీవల్లనే వింటున్నాను.’

‘ఒకజేళ్ల మీక్లానుమేటేమో. ఆలోచించారూ?’

‘ఎందుకింత తీవ్రకోధన? ఎవరైతేనేమి?’

‘మీమీద ప్రశంసాత్మకవ్యాసం వ్రాశేవాళ్లు మీ స్నేహితులై ఉండవలెగదా నని.’

‘విమర్శకు మిత్రులే కావలెనా? వస్తువు నాణె మైందయితే యెవరైతే నా బాగున్నదంటారు.’

‘కానప్పుడు?’

‘ఓ యిదా నీ అనుమానం? మా స్నేహితుల్లో రంధ్రాన్వేషణ పండితులేయొక్కవ. బాగా లేని దాన్ని బాగాఉన్నదని వాళ్లు యెన్నటికీ ఆనరు.’

‘అది యితరుల నెఱుసుల నెన్నడంటోనేమోగాని మీలో మీరుగాదు.’

‘మాలా! మేము విమర్శించుకోమా?’

‘మీమిత్రమండలివారు మంచి కలిసికట్టుతనం గల వాళ్లు. ఒకరికోకరు ఆదుకుంటూ ఉండటం మీ సభ్యరీతి.’

‘అంటే—’

‘మీమండలివారిలోనే ఒకరు గ్రంథం వ్రాయడం, యింకొకరు పీఠికవ్రాయడం, మరొకరు దానిని పత్రికాముఖాన ప్రశంసించడం, దాని నెవరైతే నా కాదని పొరబాటుగా అంటే జేరొకరు వారిని గట్టిగా మందలించడం. అవిధంగా జయించుకొస్తున్నారు. మీరు యెంతెంతవారినీ మొత్తంమీద మీ కలిసికట్టులేనానీ ముచ్చటవుతున్నది.’

‘అయితే మారచనలు బాగా ఉండకపోయినా మూపచారంవల్లనే వ్యాప్తికి లెస్తున్నామని నీఅభిప్రాయమా?’

‘మీకు బాగానే ఉంటువీలెండి. మీలో మీకే బాగుండకపోతే యింత అట్టహాసం యెందుకుచేస్తారు?’

గృహలక్ష్మి

ఇతరులబాగోగుల పరిశీలనతో మీకు నిమిత్తంలేదు. మీమిత్రమండలి ప్రచురించే ప్రస్తావనలు, పీఠికలు, అభిప్రాయాలు విమర్శలు అన్నీ చూస్తుంటాము గదా. ఆపరిచితమైన పేర్లుదప్ప క్రొత్తవి కన్నడవు. ఇవ్వాలి మీమధురకథాసంపుటిపై వారు ప్రశంసా వాక్యాలు కురిపిస్తే రేపు వారికన్నీటి కెరటాలపై మీరూ, మొత్తంమీద ఒకరిరచనలకొకరు వందిమాగధులు కావడం మీ పద్ధతి.'

'మా నవీనరచయితల నీవితనవ్యుటాలు పట్టిస్తున్నావుగాని మేము కలంపట్టినతర్వాతనే వ్యవహార భాషకూ గేయకవితకూ, భావగీతాలకు, కథారచనకు చక్కనిబాట యేర్పడ్డది. నేడు కథకూ, గీతానికీ, చోటివ్వని దినపత్రికగాని, వారపత్రికగాని, పక్షపత్రికగాని, మాసపత్రికగాని, వార్షికపత్రికగాని, ఒక్కటైనా ఉన్నదేమో చూపగలవా? ఇది మానవ్యసాహితీపరుల పరిశ్రమాఫలితమని చెప్పకొని గర్వింపవలసినవిషయమే నంటావా? కాదంటావా?'

'ఈమాత్రానికి గర్వింపవలసినవిషయం యేమిలేదు. కథావాఙ్మయంగాని గేయవాఙ్మయంగాని అంధభాషాపథానికి సరిక్రొత్త సామ్యముగావు. భట్టినికమార్కుడికథలు, కాశీమణిలీకథలు, పంచతంత్రం కథలు, పనిపిందరురాజుల కథలు, అంటూ యెన్నెన్నోకథలు అనాదినుంచీ మనదేశంలో వాగ్రూపకంగానూ గ్రంథస్థంగానూగూడా వాడుకలో వున్నవి. ఇక మాజీలపాటలు, దంపులపాటలు మున్నగుపాటల్లో ఉన్నమాధుర్యం ఏభావకవితకూ తీసిపోదుగదా. మానవులకు కథాప్రియత్వం సహజసిద్ధం. మననిన్నవాడు చూడండి కథంటే యెంత చెవికోసుకుంటాడో. కథచెప్పడంటేసరి అదేమిచిత్రమో ఎంతయోద్దు మానుతాడు. అభయ శుభముయెఱగని పసిబిడ్డగదా వాడికెందుకు కథంటే అంత ప్రేమ! పిల్లలేగాదు పెద్దవాళ్లకూ కథంటే ప్రాణమే. మొన్న మాసమాజభవనంలో బాలికాసమ్మేళనంజరిపి పిల్లలకు

చెప్తూవుంటే పెద్దవాళ్లుగూడా చెవులు దోరగిలబెట్టి విన్నారు ఎంతో శ్రద్ధతో. అందుకనే కథాప్రియత్వం మానవులకు సహజసిద్ధమని అంటున్నాను. కనుక తెలుగువారికి ప్రీతి మేము కలుగచేశామని మీరు బెబ్బుచఱుచుకుంటే మేము ఒప్పుకోము. అసలు బిడ్డలకువలెనే కథలకుకూడా మాతృత్వం మాది,' అన్నది రాజేశ్వరి సగర్వంగా.

ఆమాటలువిని రాఘవరావు పకాపకనవ్వి 'ఇప్పటికీ గుట్టుబడులుబడ్డది. ఎన్నిమెరికలు త్రిమైనా యేయొక్కగౌరవమూ మీసంఘానికి చెందించాలని చూస్తావు. పాపం! నీజాత్యభిమానం అసమానం' అన్నాడు.

'అయితే నేనుచెప్పింది అబద్ధమంటారా? నిజం ఆలోచించండి. మీశైశవంలో మీకు కథా ప్రీతి కల్పించినది మీతల్లిగారు. నాకు కల్పించింది మాఅమ్మ. నేనూ మీరూ యేమిటి లోకంలో ప్రతితల్లి ప్రతి బిడ్డకూ కథాబోధవల్లనే ప్రపంచజ్ఞానం కలుగజేస్తున్నది. కనుక మీరేమన్నా నవ్వండి, సాధానికి పునాది మాది. వృక్షానికి బీజావాపం మాది.'

'సరేసరే కానీ, నీవు యేదో తిప్పలుపడి మీశ్రీ సంఘానికి ఆధిక్యత కలిగించాలెనని ప్రాకులాడుతుంటే నేనెందుకు కాదనాలి. నీవేగాదులే. ఇప్పుడు మతాలవారేమి; కులాలవారేమి; వృత్తులవారేమి; అందఱూ యిదేపద్ధతి. ఏపాతపురాణాలలో పెళ్లగించి ఏయొక్కగౌరవమూ తమసంఘానికి చెందించవలెనని పాట్లుపడుతున్నారు. అట్లాగే నీవు.'

'సత్యమైనా అంగీకరించకుండా మనుష్యులను డీలాచేయడంలో మీకున్నంతనేర్పు యెవ్వరికీలేదు.'

'నాకథలు బాగున్నవని లోకమంతా పొగుడుతూ ఉంటే నీవు బాగున్నాయని ఒప్పుకుంటున్నావా?'

'ఓహో అందుకు బదులాలుది? మీకథలు బాగున్నాయని అంగీకరించడానికి నాకేమీ అభ్యంతరంలేదు. మీరూ యేదో చాకచక్యంగానే



గృహస్థముఖం



శ్రీమతి జి. నరసమ్మగారు, నర్సాపురం,
వయస్సు 20 సం.

1928 సం. నాటకమున మందర పాత్రకు రజిత
పతకమును, 1932 సం. N. T. P. Unionవారి
పోటీపరీక్షలో రజితపతకమును, 1936 సం.
స్త్రీల సంగీత గాటీలలో వెండిపతకమును, 1938
సం. శ్రీరవింద సారస్వతసమాజంవారి చెల్లా
యమ్మ సారస్వత పోటీపరీక్షలో ప్రథమ బహు
మతి రు. 25ను పొందిరి.

కథ ఎట్లా ఉండాలి

ప్రాస్తావన. కాని ఉత్తమశ్రేణికి చెందించడానికితగిన లక్షణాలు మికథలకింకా తక్కువే అని నా అభిప్రాయం. ఉండవలసినలక్షణాలన్నీ లేనప్పుడు సర్వాంగనుండరంగా ఉందని ప్రశంసించడం నాచేత గాదునుమండీ. అయినా మికథలను నాచేత బాగా విమర్శింపజేసి లోపాలు తెలుసుకుంటే మిగుల లాభంగాని బలవంతపెట్టి బాగున్నా యనిపించుకుంటే ఏమి ప్రయోజనము చెప్పండి?' అన్నది రాజేశ్వరి.

యింతలో వంటమనిషి సుబ్బమ్మ వంటయింట్లో నుంచినట్లు 'మెల్లగా 'అమ్మ గారూ!' అన్నది. 'అవునండోయి మఱచిపోయినా. మనం త్వరగా భోజనాలుకానివ్వాలి. యివ్వాలి సుబ్బమ్మ కనకతార చూడటానికి పోతానని పెందలాడేవచ్చి వంటచేసి మీకోసం కనిపెట్టుకొని కూర్చున్నది. మనం త్వరగా భోజనాలుచేస్తేనేగాని ఆమెపనిఅయి రెండోఆటకు అందుకోలేదు' అన్నది రాజేశ్వరి. 'ఏమంచా కనకతారలో డబ్బిచ్చి యేడ్చుకొని తెచ్చుకోడమేగా. సరే సిద్ధం వడ్డించును వస్తున్నా' అన్నాడు రాఘవరావు.

రాజేశ్వరి దొడ్లోకిపోయి పెనిమిటికి కాళ్లు కడుక్కునే నీళ్లుతెస్తూ 'సుబ్బమ్మా! నాకు గూడావడ్డించు నీకు పని త్వరగా తెములుతుంది' అన్నది. సుబ్బమ్మ యిద్దరికీ వడ్డించడానికి వెండి పళ్లాలుపెట్టింది. రాఘవరావు కాళ్లుకడుక్కొని ఉతికిఆరవేసిన చెంగాయిపంచె కట్టుకొని తువ్వలు బుజానవేసుకొని భోజనాలయింట్లోకి వచ్చాడు. అతనివెంటనే రాజేశ్వరిగూడా వచ్చింది. 'పిల్లలు అన్నాలు తిన్నారా యేమి'టన్నాడు రాఘవరావు.

'అవును. వాళ్లకు వంటకాగానే పెట్టేశాను తిని నిద్రపోయినారన్నది' రాజేశ్వరి.

౨

భోజనాలు తొందరగా కాబాలెనని అనుకుంటూ ఉండటంచేత భోజనాలవద్ద మాటలు పెట్టుకోకుండా త్వరగా తినిలేచారు రాఘవరావు రాజేశ్వరి. రాజేశ్వరి

శ్వరి భోజనానంతరం కూరలు వగైరాలు సర్దుకుంటూ వుంటే రాఘవరావు వరండాలో పచారుచేస్తున్నాడు. సర్దుబాటుపూర్తై రాజేశ్వరి తమలపాకుల పొందాను తీసుకొని సావిట్లకి వచ్చేటప్పటికి రాఘవరావు గూడా పచారుముగింపుచేసి సావిట్ల పడుకకుర్చీలో వచ్చి విశ్రమించాడు. ఇంతలో సుబ్బమ్మ ఆదరా బాదరా తానుగూడా అన్నంతిని వెండికంచాకడిగి తెచ్చి రాజేశ్వరికియొదురుగా గోడకానించిపెట్టి పాలకుండతెచ్చి నడవాలి'పెట్టి యిల్లుకడిగి తలుపులు వేసివచ్చి, 'అమ్మ గారూ నేను వెళ్లుతున్నాను. పాలు వేడిగావుంటే నడవాలి'పెట్టాను కొంచెంతాళి లోడు వేసుకోండి' అన్నది. 'సరే, వెళ్లు. ఇదిగో పావలా తీసుకుపోయి టిక్కెట్టు కొనుక్కో. శేతైంది త్వరగా వెళ్లు' అని రాజేశ్వరి సుబ్బమ్మను పంపించింది.

సుబ్బమ్మ వెళ్లగానే రాఘవరావు రాజేశ్వరివంక చూచి 'రాజేశ్వరి! యిందాక నాకథల్లో లోపాలేమిటో వెల్లడిస్తానంటివే, ఏదీ కొంచెం వెల్లడించూ' అన్నాడు.

'ఏదో తమాషాకంటే ఆమాటే పట్టుకున్నా రేమిటి?'

'తమాషా యేమిటీ నేను వొప్పకోను. విమర్శింపజేసి లోపాలు తెలుసుకోడం ప్రయోజనమని నీవు చెప్పతున్నప్పుడు ఆప్రయోజనం అర్థాంగలక్ష్మివైన నీవే కలుగజేస్తానంటున్నప్పుడు ఆ ఆవకాశం నేనెందుకు పోగొట్టుకోవాలి?'

'నేను మీ కథలమాటే చెప్పలేదు నుమండీ. మొత్తం యిప్పటి కథలమాటన్నాను.'

'ఓ మఱియించింది. నామీద ఆశోపణలేకుండా వినడమంటే మరీయించిదేగా. కానీ, త్వరగా నాకు మళ్ళీ నిద్రవస్తుంది.'

'నిద్రవస్తే పోండి. ఈచర్చల కేమి యివ్వాలి కాకపోలేదు.'

'అట్లాగాదు. శుభస్య శీఘ్రమన్నాడు. ఈ సంగతి యిప్పడే తేల్చుకోవాలి. లేకపోతే నిద్ర వచ్చినా లేలిపోతుంది. హాయిగాపట్టడు.'

గృహ లక్ష్మి

‘ఏదైనా ఒకకథ వ్రాశామూఅంటే అది సర్వ విధాకర్ణకలిదిగా ఉండాలి.’

‘అనగా కొంచెం వివరంగా నెలవివ్వాలి.’

‘అబ్బా! మీలో మాటమాట్లాడితే యిదేతంటా. మాటమాటకు పెక్కిరిస్తుంటారు.’

‘ఊపపడకు. ఆటలోడెబ్బ అరటిపండు.’

‘ను నూ హర మైన ఒక గులాబిపువ్వుయొక్క ఆకృతి, రంగు, మృదుత్వము, పరిమళము, మకరందము మనల నెట్లా ఆకర్షిస్తూ ఉంటాయో అట్లాగే కథానుమంగూడా కల్పన అనే ఆకృతి, వర్ణన అనే రంగు, శైలి అనే మృదుత్వము, రసమునే పరిమళము, నీతి అనే మకరందము గలిగి ఆకర్షవంతమైనదిగా ఉండాలి. ఇందులో యేదిలోపించినా కథానుమం రాణించదు. ఇప్పుడు వ్రాయబడే కథల్లో ఒకటుంటే ఒకటుండదు. చూస్తున్నారో లేదో!’

‘నీవు పొరబాటుపడుతున్నావు. ఇప్పుడు వ్రాయబడే కథలన్నీ నీవు చెప్పిన లక్షణాలన్నీ కలిగే ఉంటున్నవి. విను. కల్పనలో మా నవీనులు అసభ్యులుగదా.’

‘అసభ్యకల్పనలో సప్త.’

‘ప్రకృతే మా విహరమందిరం గనుక, మేము ప్రకృతి ఉపాసకులమే గనుక సహజవర్ణనావైదగ్యంలో మా కవరూ సాటిరారు.’

‘సహజమని ఉచితానుచితా లెలుగకుండా అన్నీ వర్ణిస్తే అసభ్యమనిపించుకుంటుంది. యిప్పటి కథలు పెగటు పుట్టించడానికి ముఖ్యకారణము యిటువంటి వర్ణనలుండటమే. వర్ణన సహజమైనా ఉచితాన్ని మీరగూడదు.’

‘మార్గం మన తెలుగుభాషలోనే సహజంగా చెఱుకుముక్కలో తీపిలాగావున్నది గనుక దానికి ప్రత్యేకంగా ప్రాశంసాదవలసిన పనేలేదు.’

‘సహజంగా ఉంటేనేమి ఉపయోగించేవారి చేర్పునుబట్టి మృదువు మృదువుగా కనపడుతుంది. మృదువైన మన తెలుగులోనే కఠోరశబ్దజాలంతో

గూడిన గ్రంథా లెన్ని లేవు. వసుచరిత్ర పాండిత్య విశేషంచేత గొప్ప గ్రంథమైనప్పటికీ మృదుత్వం లేకపోబట్టి గదా మనుచరిత్రంత లాలిత్యంగలది కాదనుకుంటున్నది.’

‘రసమంటావా? ప్రతికథలోనూ యెక్కిరిక్కిరి ఇగి రసముగం ఇప్పుటి కవులందఱు రసజగద్విహారులు. కనుక రసవిషయమై నీవు చెప్పిన ఆక్షేపణ చెల్లనేచెల్లదు.’

‘రస మెప్పుడూ పూవిలో తావివలె వాక్యంలో మిళితమైయుండాది. అందులో హాస్యరసం విషయంలో యిది యెంత గర్భితంగాఉంటే అంత మనోహరంగా ఉంటుంది. నవ్వించడానికే అని వ్రాసే అకటావికటపు వ్రాతలు చక్కలిగిలిపెట్టి నవ్వించి నట్లు మొరటుగాఉంటాయి. హాస్యానికి ప్రత్యేక రూపు యివ్వడం పామరజురంజకమేగా పండిత హృదయాహ్లాదకరం గాదు. ఏరసమైనా ప్రయత్న పూర్వకంగా పైకిచిందిస్తే అసహ్యం చేస్తుంది. ఒక కథలోనే గాదు. ఉపన్యాసంలోనైనా హాస్యం అధికంగా కనిపిస్తే వికృతంగా ఉంటుంది. కూరలో ఉప్పువేయకపోవడం యెంత అరుచికరమో, అధికంగావేయడమూ అంత అరుచికరమే. కనుక కథనా ఉపన్యాసానికి అన్నిటికీ రసమవసరమే. కాని దీనికి మితత్వమే సాగను కూరుస్తుంది. అచుధ్య టెను హాస్యం యెవరో పండిత కవిగారు ఉపన్యాసమిస్తారని పిలుచుకుపోయినారు జ్ఞాపకమున్నదా? మాట మాటకు నవ్వించాడాయన. పువన్యాసం విన్నంత నేనూ అయికిలించడం బాగానేఉన్నది. తీరా యిం టికి వచ్చేటప్పటికి యింత ఉపన్యాసంలోనూ నిలవ జేసుకోదానికి యేమి కన్నడలేదేమో అని ప్రాణం ఉన్నరు మనిపించింది.’

‘అదే నీ తెలివితక్కువ. నిలజేమి చేసుకోవాలి. ఆయన గొప్ప విద్వత్కవి. మంచి చమత్కారి. కమ్రునితద్యాలు చదివాడు. వినోదకరమైన విషయాలు చెప్పాడు. అందఱు ఉల్లాసంగా విన్నారు. ఆనందించారు. యింకా యింతిక్కిరి తెచ్చుకోవాలి.’

క థ ఎ ట్లా ఉం డా లె

‘కాదండి. ఒక మహాపండితుడు చేసిన ఉపన్యాసం విని నవ్వేకేదిగానేనా ఉండవలసింది? జ్ఞానమధువును కొంచెమో గొప్పో నేకరించుకోవలసిందిగా ఉండవద్దా? గులాబిపువ్వు సౌందర్యము, సౌరభము, సౌకుమార్యము ఒక్కనాటితో నశించిపోతుంది. దానినుండి మధుపముగూర్చిన లేనె యెంతకాలముంటుందో యెన్నిటికి వినియోగిస్తుందో చూచారా? అట్లాగే ప్రతిరచనలోనూ ప్రతిప్రసంగంలోనూ నైతికమైన లేక వైజ్ఞానికమైన ఒక సత్యవస్తువునూడా ఉండాలి. అట్లాఉంటేనే రచయితయొక్క శ్రమ సార్థకమాతుంది. ఆవిధంగా కానుండా యిప్పుటి మీ నవీనరచయితల్లాగా తాత్కాలికాల్లాసమే కథయొక్క ఉద్దేశ్యమైతే అందు ప్రణయవ్యవహారాలే కథను ముఖ్యవస్తువైతే అంతకంటే మంచివి మీరు వ్రాయలేకపోతే అవేతప్ప పాఠకులను రుచించకపోతే కథలు, కథకులు, కథాపాఠకులుగూడా భ్రష్టమార్గంపట్టినారనే చెప్పవచ్చును’ అంటూ రాజేశ్వరి ఏదో జ్ఞాపకం వచ్చినట్టై చివాలునలేచి లోపలికి వెళ్లింది.

రాఘవరావు తింటూతింటూ ఉండగా అయిపోయిన రుచిరపదార్థంకొరతను యెదురు చూస్తూ వున్నవాడిలాగా కుతూహలంతో రాజేశ్వరి రాకకెదురుచూస్తూవున్నాడు.

రాజేశ్వరి పాలల్లో తోడువేసి ఉట్టిపూదపెట్టి మూతపెట్టి ‘మాట్లాడుతూ కూర్చుంటే పాలు చప్పగా చల్లారిపోయినాయి నుమా’ అంటూ సావిట్రితో వచ్చింది.

‘అవును. ఏపనైనా పదునుమీద ఉండగానే చెయ్యాలి. ఇప్పుటి నీ విమర్శకవాదంగూడా అంటే చప్పగా చల్లారిలే నిస్సారమే అయిపోతుంది. వేడిమీద ఉండగానే కానివ్వనున్నాడు’ రాఘవరావు.

“కథలలో ఉత్తమ మధ్యమాధమాలున్నాయి. శైలి మాధుర్యము, వర్ణనాచాతుర్యము, కల్పనా సౌందర్యము, రసాచిత్ర్యము, నైతికాదర్శముగలవే

ఉత్తమశ్రేణికి చెందిన కథలు. ఇటువంటి కథలు వాఙ్మయంలో స్థిరమైన స్థానం సంపాదించుకుంటాయి. ప్రజాదరం పొందుతాయి. వీటికి పాఠగిలి పోవడమంటూ ఉండదు. రవీంద్రుని కథలు యిటువంటి శ్రేణికి చెందినవే. అతడు యేనీతినీ, యేధర్మాన్నీ వెల్లడిగా యేకరువుపెట్టాడు. అయినా ప్రతికథా ఏదో ఒక ఉత్తమాదర్శాన్ని వ్యక్తీకరిస్తునే ఉంటుంది. ఒకకథలో ఒక అధర్మాన్ని అతడు నిరూపించాడూ అంటే ఆ అధర్మము తనజీవితంలో యెప్పుడూ చేయడానికి సాహసింపజాలనంతగాఘంగా పాఠకుడి హృదయంలో నాటుతాడు అతడు. అన్నిగుణాలుగలిగి నైతికాదర్శం బుద్ధమైనవే మధ్యమతరగతి కథలు. ఈ నడిమిరకం కథలు గూడా జవము జీవముగల భావలోనే వ్రాయబడుతవి. వర్ణనగూడా సహజంగానే ఉంటుంది. పాత్రపోషణాది కల్పనావిధానంగూడా బాగానే ఉంటుంది. రససౌమణ్యం లోపం ఉండదు. కాని నైతికమైన ఒక ఉత్తమాదర్శం లేనందువల్ల ప్రజా హృదయంలో స్థిరమైన ఉనికి సంపాదించుకోలేవు. పాఠకులను తాత్కాలికానందం కలిగించడంలో ఈ కథలపని పూర్తిఅవుతుంది. ఒకమాటు చదవడంతోనే పాఠకులు తృప్తిపొందుతారు. ఏనేర్పూ లేక యేదో చిత్తంవచ్చినట్లు వెకిలిగా యే యువతీదర్శన, వల్ల కల్గిన భావోద్దేకంవల్లనో వ్రాయబడేవే అధమతరగతి కథలు. ఇప్పుడు తెలుగుపత్రికల్లో ప్రకటింపబడే కథలు చాలావఱకు ఈ కడపటితరగతికి చెందినవిగానే ఉంటున్నాయి. ఇటువంటి కథలు వ్యాప్తి పొందడంవల్ల ప్రజలకుగాని భాషకుగాని యేలాటి ప్రయోజనమూలేదు. ఇటువంటి కథలయొక్క బ్రతుకు ఆ వొక్కసంచితో ముగిసిపోతుంది. విద్యార్థులశ్రేయం కోరే ఉపాధ్యాయుడు ఇటువంటి కథలు తన విద్యార్థి చదువడానికి ఆంగీకరింపడు. బిడ్డలక్షేమం కోరే తల్లిదండ్రులు యివి తమపిల్లలు చదువడానికి ఒప్పుకోరు. ఇక నైతికక్షణ మత్యవసరమగు బాలవితంతువులు మున్నగువారు వీనిని చదవ

గృహలక్ష్మి

దం వారి ఆయోగ్యతను చిహ్నంగా ఊహింపబడటం చేత వానిని స్పృశించడానికే భయపడిపోతారు. ఇంతయెందుకు. సామాన్యంగా పెద్దమనుష్యులనబడే వారెవరుగాని యిట్టి కథలుగల పుస్తకాన్ని చేతపట్టుకొని బయటికిరావడానికి సంకోచిస్తారంటే నమ్మండి.

రాసురాసు ప్రజలకత్తంతప్రీతిపాత్రమైన కథావాఙ్మయమిట్టి హీనమార్గంపట్టి భయోత్పాతం కలిగించేదిగా అయిపోవడం శ్రేయస్కరమనే అంటారా? నామటుకు నాకు అన్ని తరగతులవారు ధారాళంగా చదివిన ప్రతివారూ నైతికంగా యేకొంచెమో ప్రయోజనం పొందడానికి అర్హమైనవే మందికథలని తాత్పర్యం అన్నది రాజేశ్వరి.

రాఘవరావు రాజేశ్వరి చెప్పిన మాటలన్నీ శాంతంగావిని 'రాజేశ్వరీ నీవు కథలనుగూర్చి చేసిన పరిశీలనకు చాలా సంతోషం కాని నీతి తాత్పర్యంలా'పడి కథ యెటువంటివస్తువో తెలుసుకోలేక పోయిందనుకు విచారమవుతున్నది. కథ 'వినరావేమ, గదరానుమతీ' వంటి నీతి శతకంగాదు. నీతి నిబద్ధమైనకథలూ వుండవచ్చును. కాని ప్రతికథనూ నీతిచట్రంలోనే బిగించవలెనడం తెలివి తక్కువైనపని స్వేచ్ఛగా, ఉల్లాసంగా, బుద్ధివైశద్యం కొద్దీ, వికసింపవలసిన కథాకుసుమం యిందువల్ల సంకుచితమై సౌందర్య భ్రష్టమై పోతుంది. ఆసలు కథారచన ఒకకళా విశేషం. దాని ప్రయోజనం అనందం. దానిని నైతిక శిక్షణాది ప్రయోజనాలకు వినియోగించుకోవాలెనని యిత్నించడం అరసితులపని అన్నాడు రాఘవరావు.

“మీ యువకవుల ఆభిప్రాయాలన్నీ అచ్చునదీనినట్లు ఒకటిగానే ఉంటాయి కాబోలు! ఆయధ్య నెవరోగూడా పత్రికలో యిట్లాగే వ్రాయంగా చూచాను. కళంటే నామూయిప్టమే. వట్టి బంగారపు ముద్దకంటే ఆబంగారంతో చేయబడిన ఆభరణం యెక్కువ అందమైనదిగా విలువకలదిగా ఉంటుందని

నాకు తెలియకపోలేదు. అసలు కళంటే యథేచ్ఛగా వ్రాయడంకాదు. నేను చెప్పిన లక్షణాలన్నీ కలిగి ఉండడమే. కథ వట్టిపాడిమాటలుగా కాక మంచి బుద్ధి వైశద్యంతో మనోహరవర్ణనాచాతుర్యంతో పాత్రపోషణాసంవిధానంతో తయారుకావడం బాగానే ఉంటుంది. కాని కళనేమేదంతో సంభాషణగాగాని వర్ణనగాగాని అవినీతిని చూపించడం యుక్తంగాదు. బంగారాన్ని యెంతనగిషీవస్తువుగా నైనా తయారుచేయవచ్చునుగాని అందులో రాగిగాని యిత్తడిగాని కలిపి దాని విశుద్ధత చెఱవడం యుక్తం కాదు గదా' అన్నది రాజేశ్వరి.

‘సరి సరి. ఇంతనీతి మడిగట్టుకొని కథలు వ్రాస్తే వాటి అందం చెప్పనక్కర్లేదు. చదువకుండానే ప్రజలు సంతోషిస్తారు.’

‘మఱియీ భయంలేదు. ఆవిధంగా నీతిబద్ధమైన కథలు వ్రాసినప్పుడే కథలవిలువ యెక్కువౌతుంది. ప్రజల ఆదరం విస్తరిస్తుంది. తెలుగువారేగాక యితరులు గూడా వానిని తమతమ భాషలోకి తర్జుమా చేసుకొని మఱీ చదువుతారు. టాలుస్తాయి కథలు ప్రేమచందు కథలు చూడండి మన తెలుగులోకి ఎట్లా అనువాదింపబడుతున్నాయో. వానికా గౌరవం ఎందువల్ల వచ్చింది? మీరేమైనా చెప్పండి అది కథగా నీ కావ్యంగానీ గేయంగానీ గీతంగానీ చిత్రంగానీ శిల్పంగానీ మానవకల్యాణమునకు ఉపయోగించగల యుత్కృష్టత దానియందంతర్గతమైయుంటేనే దానికి—’

ఇంతలో ఉయ్యాలత్రాళ్లు చల్లంగా కదలడం మొదలుపెట్టినాయి. నూరుమాటలాడుతున్నా దాని యందు దృష్టియేమరకుండావున్న రాజేశ్వరి అసవ్యడి కనిపెట్టడంతోటే ‘పిల్ల లేచినట్లుంది’ అని చివాలునలేచి పిల్లకు పాలుపట్టేపనిలో నిమగ్నురాలైంది.

భాఘవరావుగూడా గడియారంవంక, తలత్రిప్పి చూచి ‘అబ్బో పదిన్నరైందే’ అంటూ వెన్నునిరుస్తూ లేచి వెళ్లి గదిలో మంచమీద మేను వాల్చాడు.

బుడంకాయబోండాలు ద్వంద్వయుద్ధము

వెన్నెలవాక, పిదప కెంపురేక, తనుపరి బంగారుగీత తూరుపున తళిక్కిత్తినవి. ముగు రమ్మలవలె నవి కైలాస, సత్య, స్వర్గలోకము లను మనుష్య హృదయమున నిలుపును. గుండెయం దీలోకములు వెలయుచుండ, నుడువులకందని ఆధ్యాత్మికశక్తులు అంత రంగమున విరాజిల్లుచుండ కొండాకవడి కారురూపములతో చీకట్లులు విజృంభించిన నేమి, దుర్విధి కనులెఱుజేసిననేమి, నల్ల మబ్బులు పిడుగులను గ్రక్కిననేమి, మనుష్య జీవితమునుజూచి “ధిక్!” అన జెల్లునా? కలుషభూయిష్టమైనదని అరిష్ట గర్భితమైన దని వేడిమాటలు వెడలించుట పాడియా? మహోత్కృష్టమైన ఉద్దేశమునకు ఆటపందిరి యైన దానిపై నుల్కావృష్టిపోలు దుర్వి మర్శను వెలారింపవచ్చునా? కంటకముల మణుగున పూవు విడియువడువున, నింగి కాటుకలో సాదామిని తళిక్కిత్తులీల జీవిత సౌందర్యము ఇరుల మణుగునుండి వెడలుట నిక్కమే! ఉత్కృష్టసృష్టికి దుస్సహ యాతనము కన్నతల్లియగుటయు యథా రమే! కాని, దృష్టి నిలువవలసిన దీ సృష్టి మీదనే కదా!

మెల్లగ నెల్లరము దాదాజీ యింటికి

తరలిపోతిమి. కాల్యకృత్యములు నెఱపుకొని కొండాకవడి నిష్టాగోష్ఠిలో కాలము కడపి తిమి. పదపడి మరల నమృతసర హృదయ మున బ్రవేశించితిమి. పవలంతయునగరమున జరించితిమి. సిక్కులవిద్యాసంస్థలం దెక్కువ సేపుంటిమి.

ఇక నందుండి తరలిపోవ నిశ్చయించితిని. జనవరి (1930) మాసాంతమున త్రివేణీ క్షేత్రమున జరుగబోవు కుంభమేళమహోత్స వమునకు పల్వరు పయనమయ్యెదమనిచెప్పి, తమ జట్టులో కలియుమని దాదాజీ నన్ను కోరి యుండెను కదా! సంశోషపూర్వక ముగ నేనందుకంగీకరించితినిగదా! “ఈ లోపుగ రాజస్థానమునుండి ‘మయ్యా’ (అమ్మ)ను తోడ్కొనిరండు. లాహోరులో కలియుచోటును, సమయమును జాబుద్వారా తెలుపుడు” అని దాదాజీ పలికినాడు.

అమృతసరమునుండి కాలుకడపితిని. ఈ వఱలోవలె నిపుడు తిరుగుపయనమును రైలుమార్గమున సలుప నిశ్చయించితిని. కాని బుడంకాయగారు నాతో నేమియు బలుకక తిన్నగా బమ్మలు నిలుచుచోటునకు దారిదీసినాడు. స్తేషనుకుపోదుము గాకని పలికి, వానిని మరలింపుమని సింగును పిచికి

గృహలక్ష్మి

గాని వెన్నబంపితిని. సింగు పిలుపునకుగాని, అడుగునకుగాని అందక చరచరనడచి బుడంకాయిగాడు నిముసములో నూరి వెలుపలి కరిగి బస్సులు నిలుచుతావున చతికిలపడి నాడు. సాయంకాల మాటుగంటలయ్యెను. రైలు వేళకుకొలది నిముసముల వ్యవధి మాత్రమున్నది. స్టేషనునకు పరుగునపోయి నను ప్రయోజనములేదు. కావున పొట్టిపిచికి ఉద్దేశము ననుసరించియే మరల బస్సులోనే లాహోరుపోవ సంకల్పించితిని.

సింగు దాదాజీ ప్రభృతులు సాగనంప నెంచి కాబోలు నావెంటనచ్చిరి. బజారు గుండా మూడుటాంగా లెక్కిపోతిమి. విశేష ముగ గడ్డములే కన్నులబడినవి. సిక్కులును మహమ్మదీయులును అమృతసరమున నధిక సంఖ్యాకులై యుండిరి. హిందువుల సంఖ్య మిక్కిలి తక్కువ. సిక్కుముసల్మానులలో అమృతసరములోవారును, లాహోరులో వీరును అధికముగానున్నారు. విషణివీధి జన సంకులమైయుండెను. కొంతసేపటికి బస్ స్టేండ్ను సమీపించితిమి.

పొట్టి పిచికిగాడు చాలబిజీగానున్నాడు. ఒకవంత మానిసితో నేమో మిగుల తీవ్రముగ ప్రసంగించుచు, నవ్వుచు, చప్పట్లు కొట్టుచు గాంధోలిగానివలె నెగురుచున్నాడు. స్టేషను జేరదలచిన వారము వీని మూలమున నిచ్చటికివచ్చి పడితిమి. వెంటబడినవాని కందక నిచటజేరి నిర్భయముగ నిశ్శంకగ నిండుమోదముతో నిచటనాటలాడుచున్నాడు. నాకు కోపమును నవ్వును కూడ

వచ్చినవి. దాదాజీ సింగు ప్రభృతులు బుడంకాయిని చూచినతోడనే మహోల్లాస మున నవ్వుచు, నటించుచు టాంగానుండి దిగిరి. బుడంకాయి క్రీగంటనైన ప్రక్కకు చూడలేదు. చిదులు త్రొక్కుచునేమో పాడుచున్నాడు. సమ్మఖమందలి వింతమాని సిలయ కనుకూలముగ హావభావములు ప్రదర్శించుచు నవ్వుచు, నడుమనడుమ పిచికి గాని పాటతో తన కంఠమును సహకరించుచున్నాడు.

మాద్యక్క లొక్కమాటుగ నీవంత మానిసి యాకారపై వ్రాలినవి. మనిషి సంపూర్ణముగ నున్నగానున్నాడు. పూర్ణాను స్వారమే కూర్చుండె ననుకొంటిని. వాని శిరమున నొక్కవెండుకైన కాసరాలేదు. రక్తము చిమురునంతదనుక శరీరము చెక్కబడినది. కనుబొమ్మలుకూడ అంత ర్ధానమైనట్లే తోచెను! వాని యెడలున నున్నది మాంసముకాక ఏదోపిండియై యుండుననుకొంటిని. తలమొదలు కాళ్ల వఱకు ఒకేరీతిగనున్నాడు, ఇంత గుండ్రముగానున్న మానిసివీవఱలో నెందును జూడ నైతిని. పెద్దబోలడాకు ముక్కు చెవులుంచి భగవంతుడమృతసరమున జార విడిచినాడు కాబోలు! పోయి బోండాగాడి మ్రోల నిలిచితిమి. వానినోట నొక్కపల్లెనలేదు. ఏమో! ముఖమున చిరునవ్వు తళిస్తోచున్నది. 'బాబూసాబ్! ఆభకహారహినే వాలే!' అనినన్ను సంబోధించి ఆతడుప్రశ్నించి లేవబోయినాడు. లేచుట సామాన్యమైన

కాశ్మీర మజలీలు

పని కాలేదు. వంగి రెండుచేతులను నేలపై మోపి, హస్తపాదముల సంయుక్తబలము వలన శరీరభారమును మెల్లగ లేవదీసినాడు. వాని యవరగోళము భూగోళమునకు అన్నగారివలెనున్నది. వరాహావతారమెత్తి ఒకప్పుడు శ్రీమహావిష్ణువు భూమిని ముట్టె పై నిలిపినాడు. ఈతడు పొట్టపై నిలిపినాడు. భేదమింతయే! విష్ణ్వతారము యొక్క మోడరన్ ఎడిషన్ (Modern Edition) సాక్షాత్కరించినదని సంతసించి తిని. మతొక విష్ణ్వారము. వాని నోటికిని, కంటిజంటకును, కడుపునకును అవినాభావ సంబంధమున్నది. సప్రయమ నోరు తెరిచి సంతన ఆల్విప్పలవంటి కన్నులు రెండును మూతలుపడుచుండెను. కొలిమి సమీప మందలి తోలుతిత్తివలె పొట్ట ఒకపరి యుబ్బుచు, నింకొకతూరి క్రుంగుచు, అపూర్వమైన దృశ్యమును ప్రదర్శించుచుండెను. ఈమూడు ముఖ్యావయములకు నెట్టి చుట్టరికము కుదిరెనో లేచి నిలిచినపిదప రెండు మూడు నిమిషములవఱకు (ముందుతూక మెక్కువగానుండుటచే బేలెన్స్ కుదరక) బోండాగాడు తొట్రుపడినాడు. ముందు యోచన దెలిసినవాడు కావున “బాబారే!” అని దాదాజీ రెండడుగులు వెన్నకువేసి నాదావున నిలిచినాడు. బోండాగాని కంఠ స్వరము, వాని కాయమునకు సరిపడినది కాదు. వానిది మిగుల సన్ననైన కీచు గొంతుక! ఆతని కంఠమున నేదియో గువ్వ, ఎట్లో ఇరుకుకొని పోయినది కాబోలు! “పిట్టకొంచెము, కూతఘన”మని వినుచుం

దుము. నేడు “ఒళ్లుఘనము కూతకొంచ” మైనది. కొండగుహనుండి పిల్లన గ్రోవిపాట వెడలునట్లు పెద్దబిలమువలెనున్న వాని నోటినుండి క్షీణస్వరము వెల్వడినది! నిద్దర పోవుచు, ఈశ్వరుడే మానిసిని సృష్టించి యుండును. కన్నులనుబారుగ నీ సృష్టిచిత్ర మున కప్పగించి, యోచనామగ్నుడనై అట్లే నిలువంబడిపోతిని. “ఎక్కడివా?” రని బోండాగాడు హిందీలో నగ్నడిగిన ప్రశ్నకు జవాబుచెప్పట మఱచి అవాక్కై అట్లే యుంటిని. దాదాజీ చెంతనేయున్నాడు. నావలె వృద్ధు డాశ్చర్యాన్నితుడు కాలేదు. అమృతసరములో నీతడు బోండాగాడిని తఱచుగ చూచుచునేయుండును కాబోలు!

“ఏరు దక్షిణదేశస్థులు; గోదావరీతీర వాసులు. వీరికిని నాకును కలకత్తాలో స్నేహము కలిగినది. జగన్నాథఘట్టమున ప్రతిదినము ప్రాతఃకాలమున కలియుచుండు వారము. బాబూజీ అంగ్రేజీ బాగా చదువు కొన్నారు” అని దాదాజీ బోండాగాడి నుద్దేశించి పలికినాడు. “ఏమీ! గోదావరీతీరము నుండి పచ్చిరా? ఆహా! అద్దెట్టినది! గంగాజీ కంటె దొడ్డది” అని మహూద్వేగముతో పలుకుచు, నన్ను గోదావరీయొక్క ప్రతి నిధిగా నెంచి కాబోలు, మాటిమాటికి బోండా నాకు నమస్కరింప దొడగినాడు.

ఆధునికవిద్యాగంధ మెఱుగని వారి యందే ఇట్టి భక్తియుండుట నా యాత్ర లందు పెక్కుమాటలు విలోకించితిని. ఈ భక్తినిగుఱించి ఎంతేని విమర్శింపవచ్చును. ప్రశ్నపరంపరలచే దీనిని తునియలుచేసి,

గృహ లక్ష్మీ

భక్తిదూరులైనవారికంటే బోండావంటి వారలే అధికులని వచింతును. అబాండమున వెన్నెల నిండుకొనినట్లు, ఉద్యానమున పరిమళము సంపూర్ణముగ వ్యాపించినట్లు బోండా గుండెనిండ భక్తి నిండుకొనినది. భయమునకు, అవిశ్వాసమునకు, శంకకు, ఆతురతపాటునకు, ఆర్తికి అందు చోటు లేదు. ఇవి యమకింకరులవంటివి కదా! గుండె నివి యమలోకము జేసివై చెనుకదా! 'గోదావరి' యనినంతన గోదావరీలహరి వలెనే బాండాహృదయ ముప్పొంగినది.

“పదేండ్లకుమున్ను రా మే శ్వరము పోతిమి. పోవునపుడు గోదావరీ దర్శన భాగ్యము నాకు లభించినది, మూడు దినములందు స్నానముచేసితిని. మేము విడిసిన యూరు పేరు మఱచితినిగాని నది అచ్చో మిగుల విశాలమైనది. గంగకంటే మిగుల పెద్దది. దొడ్డది యనికూడ వచింతును” అని బోండాగాడు పలికినాడు. వీనిమాటలు చెవిబడినంతన, పొట్లగిత్తవలె తలయూపుచు చరచర ముందులకువచ్చి, ఒక్క దుముకున బుడంకాయగాడు బోండాగాడి పొట్టపై లంఘించినాడు. ఉదరగోళము కదలినంతన, అంగప్రత్యంగములన్నియు నట్టిలులాడెను! బోండా దొట్టుపడుచున్నాడు. దాదాజీ సింగులు వానిని నిలుపదలచుకొనలేదు. వాని సమీపమునకే పోయిరికారు. తొట్టు పడుచున్నవాని మేను తమకు తగులుచో నేలపై తాము పెద్దకాలము దొరిలిపోవలసి వచ్చునని జంకిరి. బూరైపై ఈగవ్రాలినట్లే బోండాపై పిచికిగాడు వ్రాలినాడు. “ఏమి!

గోదావరి దొడ్డదియందువా? గంగయే గొప్పది. తప్ప చెప్పితినిని యొప్పుకొనుము” అని బుడంకాయ బోండాపొట్టను చిత్తము వచ్చినట్లు బరికివేయసాగినాడు. “ఏహేహే! హేహేహే!” అనుచు పిచికి యొడలిని మీదినుండి బోండా విసుకుచున్నాడు. బోండా బుడంకాయల ద్వంద్వయుద్ధమును చూచుచు సింగుసూరజ్జ్ లక్ష్మే నిలువంబడిరి. వారి కది గొప్ప చోద్యముగా తోచెను. గజముదూరమున నిలిచి “ఛోడ్ రే! ఛోడ్ రే!” (విడువరా! విడువరా!) అని నవ్వుచు చప్పట్లుకొట్టుచు దాదాజీ వెన్న వెన్నకు తరలుచున్నాడు. నేచు కలుగజేసి కొనినగాని కయ్యము కడతేటదని గ్రహించి తిని. బుడంకాయబుట్టపై రెండే రెండు మొట్టికాయలు ప్రతిష్ఠించి వానిని వెన్నకు లాగినాను; కాని బోండా వానిని వదలి నాడు కాడు. తనయొట్లు హూనముచేసిన వానిపై నెత్తైన అక్కసు దీర్చుకొనవలె ననియే ఆతడు సంకల్పించినాడు. చాపచుట్ట వలె నిరువురు కలిసి దాదాజీ పై బడినారు. అడలువానిమీదనే కదా ఆపద్రవాలును! ఎంతో కష్టముతో వారిని ఒండొరులనుండి తొలగించితిని. “ఈరీతిగ ప్రవర్తించితివేని నాతో యాత్రసలువకుము. నీయూరు నీవు పొమ్ము” అని పొట్టిచికితో గట్టిగా చెప్పి తిని. చివాట్లు తగులగనే పోరుమాని వాడు నాచెంత నిలిచినాడు. మిగుల తీవ్రముగ కడువడిగ వగర్చుచున్న బోండాను (వాని తో సమముగ తూలుచు) నెంతో కష్టమున కూర్చుండబెట్టితిని.

కత్తిరింపు ఫలితము నభివృద్ధిచేయును

శ్రీ చిలకమర్తి లక్ష్మణాచార్యులుగారు

(తోట పని)

ఈపని అనుభవమువలన ఎట్టి వృక్షములకు ఏ విధముగాచేసిన లాభించునో తెలిసికొనవలెను. కత్తిరింపుపని అన్ని వృక్షములకును ఒకేమాదిరిగాను, ఒకే సమయమునను ఉండదు. కొన్నిటికి కొంతభాగము, కొన్నిటికి వేళ్లను కత్తిరింపవలసియుండును. ఈపనిని కాపుముగిసి చెట్లు విశ్రాంత మనుభవించునపుడును, చెట్టు బాగుగా విస్తరించు సమయమునందును, భూమిలో నీరు, ఆహారము సమృద్ధిగానుండు నపుడును యీపనిచేయవలెను. కొన్నిటికి ప్రతిసంవత్సరమును, మరికొన్నిటికి రెండుసంవత్సరముల కొకసారియు కత్తిరింపు పనిచేయవలసియుండును. ఈకత్తిరింపు పని సరిగా చేసినయెడల వృక్షములు ఫలసాయము నెక్కువగా నిచ్చుటయేగాక చెట్లకు విస్తరింపజేసి ఆకులను, కర్రనుకూడ వృద్ధిచేయవచ్చును. కొన్నిజాతుల మామిడి, నారింజ కొబ్బరి మొదలగు ఫలవృక్షముల యందు వేళ్లను కత్తిరించుటవలనను, ద్రాక్ష, మల్బరీ మొదలగు వృక్షములలో తీగలను, కొమ్మలను కత్తిరించుటవలనను ఎక్కువగాలాభము సమకూరినది. వేళ్లను కత్తిరించుటగాని, కత్తిరించినవెనుక పెంటను పోసి, నీరుపెట్టుట కాని చెట్టుయొక్క మొదలులో ఎన్నడును చేయకూడదు. సాధారణముగా కొమ్మల ఆవరణ ఎంతవరకుండునో అంతచుట్టును రెండడుగులు వెడల్పుకలిగి మూడడుగులు లోతుకలిగిన వలయాకారముగా గోయితిసి ఆగోయిని రెండుమూడువారముల వరకు ఎండ వెలుతురులు తగులునట్లుగాచేసి తరువాత ఎముకలపొడిచేర్చిన పకువులపెంటను చెట్టుయొక్క విస్తీర్ణతనుబట్టి సుమారు ఆరబండిమట్టిని ఆ గోతులలోపోసి మరలకప్పి వెంటనే నీరు పెట్టవలెను.

సాధారణముగా కత్తిరింపుపని వర్షకాలమునందు చేయవలసియుండును. కత్తిరింపుపనిచేయుటకు ఒక తెగ రంపము, కొమ్మలుకోయు కత్తిరి కొమ్మలుకోయు కత్తిరికావలెను. కొమ్మలు కత్తిరించునపుడు పాత కొమ్మలనే కత్తిరించి కొత్తకొమ్మలను ఏపుగా పెరుగునట్లు చేయవలెను. కొత్తకొమ్మలు విస్తారముగా బయలుదేరి పుష్పములను, ఫలములను హెచ్చించి ఫలసాయమును హెచ్చించుటయే కత్తిరింపుయొక్క ముఖ్యద్దేశము. అంతేగాక, తెగులుపట్టిన కొమ్మలను త్రుంచివేయుటకును, చెట్టుయొక్క కొమ్మలను నలువైపులకును విస్తరించునట్లుగాచేసి ఎండవెలురుతులను బాగుగా తగునట్లుచేసి చిగుళ్లను హెచ్చించి బాగుగా ఫలింపజేయుటకును కొన్నిటిలో పొడుగైన కాండమే కావలసిన వృక్షములందు, ప్రక్కకొమ్మలను నిర్మూలము చేయుటకును, కొన్నిటిలో ఆకులే ముఖ్యముగా పెరగవలసిన సమయములందును యీపనిని తప్పక చేయవలసియుండును. పూచెట్లకు పొడుగుగా యెదగ విచ్చినయెడల పుష్పములు కొద్దిగా పూయుటయేగాక మనకు అందనంత ఎత్తులో పూయునపుడు ఈ కత్తిరింపుపనివలన పూవులను సమృద్ధిగాను, మన కండు బాటులోను పుష్పించునట్లు చేయవచ్చును.

వృక్షములను పొడుగుగా నెదుగనిచ్చినయెడల చిగుళ్లు తక్కువై ఫలితమును కొద్దిగానిచ్చును. కొమ్మలు ప్రక్కకు విస్తరించుటవలన నూర్యకాంతి అన్ని ఆకులను బాగుగాతగిలి చెట్టునకు బలమునిచ్చుటయేగాక ఫలములను హెచ్చుగను, పెద్దవిగనుకూడ చేయును. అంతయేగాక పూచెట్లు మొదలగు వాటికి నుంచి ఇంపైన ఆకారములనిచ్చుటకును, జీడలు, తెగుళ్లు

గృహలక్ష్మి

రాకుండ ఔషధములు జలుటకు వీలుగా చేసికొనుటకును నీడనిచ్చు చెట్లు చాలదూరము విస్తరింపజేయుటకును ఈ కత్తిరింపువలన సమకూర్పవచ్చును.

కొన్ని చెట్లలో కొమ్మలను కత్తిరించుటకంటే వేళ్లను కత్తిరించుటవలన మంచి లాభముండును. ఈపనిని సాధారణముగా పండ్లచెట్లకు అవసరము. మామిడి, కొబ్బరి, నారింజ మొదలగుకొన్ని ఫలవృక్షములు కొన్ని సంవత్సరములవరకును ఫలమునీయవు. ఇచ్చినను బహుకొద్దిగా నిచ్చును. ఎందుచేతనగా వేళ్లు సంపాదించిన ఆహారము వేళ్లకే సరిపోవును. లేక వేళ్లు చాలాదూరముపోయి తోట భూమిలోనిసారమును గ్రహింపలేక, సారములేని ప్రదేశమునందుండి వాటి పనిని చేయలేకపోవును. అపుడు ప్రక్కవేళ్లను కత్తిరించివేసినయెడల అచట పిల్లవేళ్లు బయలుదేరి దగ్గరలో నున్న ఆహారమును నులభముగా సంపాదించి చెట్టు ప్రభాగమునకు కావలసినంత ఆహారమునుపంపి పుష్పములను, ఫలమును విరివిగా నిచ్చునట్లుచేయును.

చెట్టునకు రొట్ట పెడగనిచ్చినచో పుష్పములను, ఫలములను హెచ్చుగానీయదు. కొన్ని ప్రక్కవేళ్లను, కొన్ని పాతబొమ్మలను కత్తిరించినయెడల చెట్టు నీరసించి ఎక్కువగాపుష్పించి ఫలములనిచ్చును. చెట్టు నీరసించినయెడల ఫలసాయము తగ్గనని యెన్నడును అనుకొనరాదు. వేళ్లు కత్తిరించునపుడు మిక్కిలి జాగరూకతతో చేయవలెను. మొదట కొమ్మలను కత్తిరించినను ఫలసాయము వృద్ధినిొందనియెడల వేళ్లను కత్తిరించవలసియుండును. అన్నియైనను అయిదారు సంవత్సరముల కొకసారి చేయవలసియుండును. పొడుగుగా చాలదూరము వ్యాపించిన వేళ్లను కత్తిరించినయెడల చెట్టువద్ద ఎంత ఎరువువేసినను లాభములేదు. కొమ్మలనుగాని, వేళ్లనుగాని కత్తిరించునపుడు

కొంత శుభముగా ఒకే యేటుగా, ఏటవాలుగా నుండవలెను. లేనియెడల కత్తిరింపబడిన భాగమునుండి బూజుతెగుళ్లు ప్రవేశింపవచ్చును. పెద్ద కొమ్మలను కొట్టివేయునపుడు బహుజాగ్రత్తగా చెట్టున కపాయములేకుండా చేయవలెను. అది యెట్లనగా మనము కొట్టివేయు కొమ్మయు కాండమును కలియుచోటునకు ఒకఅడుగు క్రిందనుండి కొమ్మవైపునకు రంపముతో కర్రభాగములోనికి బాగుగాకొని పిమ్మట ఆకొతకు ఒకఅడుగు కొమ్మవైపునకు పైనుండి కోసినయెడల కొమ్మ విరుగునపుడు చెట్టున కపాయములేకుండ విరిగిపోవును. అనరకబడిన ప్రదేశమునందు తారుతోగాని బోర్డు జిగురుతోగాని బాగుగా పూసినయెడల చెట్టునకు ఆపగుళ్లగుండా తెగుళ్లు రానేరవు.

వృక్షములో కొన్ని పాతకొమ్మలను కత్తిరించి క్రొత్త చిగుళ్లను పెట్టునట్లు చేసినయెడల వృక్షము ఫలములను విరివిగా నిచ్చునన్న సంగతి చాలమందికి తెలియదు. జామిచెట్లకు కొన్ని ప్రత్యేకభాగములందు మాత్రమే పువ్వులుపూసి, కాయలుకాయును. కొత్తగా పెట్టిన రెమ్మకు రెండు, మూడు, నాలుజతల ఆకుల కణుపుల యొద్దనుండియే బయలుదేరును గాని మరియితర స్థలములనుండి బయలుదేరవు. ఒకతోటలో రెండు జామిచెట్లు నాలుగయిదేండ్లవరకును ఫలింపలేదు. ఒకదానికి చెట్టుచుట్టును గోయిలీసి వేళ్లు కత్తిరింపబడినవి. రెండవదానికి కొన్ని కొమ్మలను మాత్రము బాగుగా కత్తిరించిరి. ఈపని గ్రహింపదగిన ఫలితముల నిచ్చినది. వేళ్లు కత్తిరింపబడిన చెట్టు ఆకులురాలి క్రొత్తపలవలు పెట్టక ఫలములేమియు నీయలేదు. కాని కొమ్మలు కత్తిరించబడచెట్టు వారము రోజులలో చిగుళ్లనుపెట్టి ఏపుగా బయలుదేరి ఆరు నెలలలో ఫలములను సమృద్ధిగానిచ్చినది.

గణపతి ప్రార్థన

శ్రీ గాలి పెంచల సరసింహరావుగారు

అనుభవముతో కర్ణాటక హిందూస్థాని మరాఠీ గానసంప్రదాయము లన్నియు వానివాని స్వరతాళములను మన కర్ణాటక రాగములకు వానికి గల స్వరభేదములను విద్యార్థులకు బోధపరుపగల యద్భుతము ప్రచురింప నేంచితిని. ఆంధ్రలోకము దాని నెట్లు నాదరించునో కనుగొందమని మాదిరికై కొన్ని కీర్తనములను గానకళపేర ప్రకటించుచున్నాను. ఓం అని గణపతికీర్తనప్రార్థనతోను సరస్వతీరాగమున సరస్వతీ కీర్తనతోను కార్యక్రమ మారంభించితిని.

కాఫిరాగము - ఆదితాళము

22వ మేళకర్త ఖరహరప్రియరాగమున జన్యము

[తేరికి నాలుగు అక్షరములచొప్పున ఘాతముండి రెండు అక్షరములుతోసి పాడుకొనవలయును

పల్లవి. గజముఖరూపా ! వినుతప్రతాపా !

భుజగభూషణసుతా ! త్రిభువనసన్నతా !

గజ||

అనుపల్లవి. ఆద్యంతముల కాధారంబగు

వేమ్యడవని మనసారసుతింతును.

గజ||

చరణము. అమరులకెల్లను అధినాయకులై

ప్రమథగణములతో కొలువైయుండెడు

పార్వతీశ్వరుల అంకతలముపై

బరగుచుభక్తుల నిరతముజోచెడు.

గజ||

పల్లవి.

,, పపామపా. పమగరిమాపా

| ,, మనీదనీ

| పమపా మగరిస

గజముఖ రుడఁడఁడపాత్ర

| ,, వినూత్నప్ర

| తతత. పతతత

రిమ. నిదానిపా. పమగరిమాపా

| ,, పసానిసా

| దనిపా మగరిస

అత. గజముఖ రుడఁడఁడపాత్ర

| ,, వినూత్నప్ర

| తతత. పతతత

రిమ. నిదానిపా పామామగరి మాపా

| ,, పగారిసా

| నిదనిప. పమగరి

అత. గజముఖ రుడఁడఁడపాత్ర

| ,, వినూత్నప్ర

| తతత. పతతత

మప. పనీనిసా. సానీసనిసా

| ,, నిదానిపా

| పమగరి సరిరిగ

అత. భుజగభూషణా ఘాతా

| ,, త్రిభువన

| సతతత. న్నుఉతత

మప. పనీనిసాసా సానీపనిసరి

| గరినిదానిపా

| మగరిస రిమపని

అత. భుజగభూషణా నూడితతతత

| అత. త్రిభువన

| సతతత. న్నుఉతత

సరి. నిదానిపా పామామగరిమాపా

| పదమపగరిసరి

| మపనీదపా,

అత. గజముఖ రుడఁడఁడపాత్ర

| అతతతతతతత

| అతతతత,

అనుపల్లవి. ,,, నినిమాపా నీనీసనిసా	,, పగారిగా	సారీసనిసా
,,, అలలద్యాంతముఉలా	,, కలధల	రం. బలగూ
,,, నిదనిప మపనీసనిసా	,, పరిరి	రిమగరిసనిసా
,,, అలలల ద్యంతముఉలా	,, కలధల	రంంం బలగూ
,,, నిదనిప మపనీసనిసా	,, సమాగమా	రిమగరిసనిసా
,,, అలలల ద్యంతముఉలా	కలధల	రంంం బలగూ
,,, గా,రిసని దానీపామా	పానీనిరిసానిదనిప	పమగరి సరిరిమ
,,, వే,ద్యుడల వనిమన	సాఅలలలలలలల	తింంం తుఉనుఉ
మప.గా,రిసని దానీపామా	రిమపని సరిగరి	సనిదని పమగరి
ఉఉ. వే,ద్యుడల వనిమన	సలలల రలనుఉ	తింంం తుఉనుఉ
మప.నిదానిపా. పామామగరిమాపా	పదమప. రిమపని	, దపా-,,,
ఉఉ.గజముఖ రూఢిఉఉఉపా	అలలలలలలల	, అల-,,,

చరణము. ,,, పపాపపా.పా,పాపా	,, మగామమా	మగపమ గారీ
,,, అమారులాకే ,,,లను	,, అధీనల	యలమఉలైళ
,, పపాపపా. పా,,పనిపస నినిపా	,, మగామమా	రిమపని దపమగ
,,, అమారులాకే ,,,ల అలలనుఉఉ	,, అధీనల	యలమఉలైఇఇఇ
రిమ. నిదామపా. మగరిసనిసా	,, సమాగమా	రీగా రిసరి
ఇఇ.ప్రమధగణలమలలల	,, కొలుపైళ	యుండెవిదూ
,,, నినిపమ పానీనీసనిసా	,, పగారిగా	సారీసనిసా
,,, పలలలలలలలలల	,, అంకత	లముపైఇళ
,,, నిదనిపమప. నీనీసనిసా	,, రిరిరిరి	రిమగరి సనిసా
,,, పలలలలలలలలల	,, అంకత	అలముఉ పైఇళ
,,, నిదనిపమప. నీనీసనిసా	,, సమాగమా	రిమగరి సనిసా
,,, పలలలలలలలలల	,, అంకత	అలముఉ పైఇళ
,,, పగారిసా నిదనిపామా	పానీనిరిసా నిదనిప	మగరిసనిరిమ
,,, పరగుచు భలలలలల	నీళరలలలలలల	బ్రొబిబిచెవిదుఉ
మప. పగారిసా నిదనిపామా	రిమపని సరిగరి	సనిదని. పమగరి
ఉఉ. పరగుచు భలలలలల	నిఇరల తలనుఉ	బ్రొబిబిచెవిదుఉ

మప.
ఉఉ

చిట్టి స్వరము

,,, నీనీపమగరి. సరిమపని. మ	పనిసాసాగరి	సరిసని దనిపమ
గరి. మామాపనిమప. నీనీసరి	నిససాసాదని	పాపామగరిస

రిమ||

గృహలక్ష్మి

రోహిణి పిళ్ళర్నవారి సాంఘికచిత్రం

* *
*

డాక్టరు కృష్ణరావు ఆతని గృహలక్ష్మి రాధా రాధాకృష్ణుల్లాగ ఆదర్శ దాంపత్య జీవం చేస్తూవున్నారు. రాధ సోదరుడు గోపీనాథుడు హరిజనసేవాసమితికి కార్యదర్శి. సమితి సహాయార్థం భరతనాట్య ప్రదర్శనం యేర్పాటుచేసి కృష్ణరావు నాహ్వానిస్తాడు.

నర్తకి మాధురి తల్లి, కృష్ణరావు పురోహితుడు వీరి సహాయముతో కృష్ణరావును తనవలలో వేసికొంటుంది. అతన్ని అన్ని విధాలా పతితుణ్ణి చేస్తుంది. డాక్టరు త్రాగుడు మరిగి ధనం పాడుచేస్తాడు. అప్పులు మితిమీరుతవి.

మద్యపానం మానివేయమని గోపీనాథుడు బావకు హితవుచెప్పితే కృష్ణరావతనిని హింసిస్తాడు. ఆకస్మికంగా తన సంసార స్వర్గంలో కలిగిన విప్లవాన్ని సరిదిద్దాలని రాధ ప్రయత్నిస్తుంది. భర్తకు హితవు గరవుతుంది. ఫలితంగా భర్త ఆగ్రహానికి గురిఅవుతుంది. తండ్రి నారాయణరావు కుమారుని త్రాగుబోతుతనాన్ని భరింపలేక యిల్లు వెడలగొట్టి కుమారుని యవస్థను చూస్తే, తన మనుమరాలిపేరుతో వున్న ఆస్తి

నంతావ్రాసి, తన గుమస్తా విశ్వాసరావును అటోర్నీగా నియమించి మరణిస్తాడు.

కృష్ణరావును పిలుచుకొనిరావడానికి విశ్వాసరావు మాధురియింటికి వెళ్లుతాడు. అప్పుడే తన బాకీ కృష్ణరావునుండి వసూలు జేసికొనడానికి మార్వాడీకూడా వస్తాడు. వాన్ని చంపితే అప్పుకు ఆస్తి రాబట్టవచ్చునని మార్వాడీ విశ్వాసరావునుచంపి హంతకుడు కృష్ణరావని పోలీసువశముచేస్తాడు. మాధురికూడా ఆకుట్రలో చేరినందున కృష్ణరావుకు పశ్చాత్తాపం కలుగుతుంది. ఆస్తి మార్వాడీపరముకాగా రాధ సోదరుని ఆశ్రమంచేరుతుంది. భర్తస్థితి, తనకష్టాలు ఆమెకు ఉన్మాదం కలిగిస్తాయి.

కృష్ణరావు పతనానికి కారకులైన మాధురి ఆమెతల్లి, పురోహితుడు, మార్వాడీ కృష్ణరావు ఆస్తిపంపకంలో తగవులాడుకుంటారు. మార్వాడీకోసరం మాధురి కోర్టుకు వెళ్లుతూ వుంటే కారు ప్రాసిక్యూటరుకారుతో డీకొని ఆమెకు గాయాలు తగులుతవి. ఆమె కోర్టులో హంతకుని బయటపెట్టి చనిపోతుంది. కృష్ణరావుకు నిడుదలౌతుంది. భార్యతోకూడా బావమరది ఆశ్రమంలో

గృహలక్ష్మి

సుఖంగా వుండిపోతాడు. క్లుప్తంగా చెప్పితే ఇది-రోహిణీపిక్చర్సువారి సాంఘికచిత్ర-గృహలక్ష్మిలోని కథావస్తువు.

గృహలక్ష్మి తెలుగు సాంఘిక చిత్రాల్లో మొదటిది. 'ప్రకటనలవల్లనే ఇంత ఆకర్షణీయంగావుండే యథార్థంగాచూస్తే ఇంకేలావుంటుందో యీ గృహలక్ష్మి' అనే ఆసక్తి ఆంధ్రదేశమంతా జనింపజేసింది యీ చిత్రం. తుదకు Indian punctuality మీద బైలుదేరింది.

ఈ చిత్రం హరిజనోద్యమానికి, మద్యపానబహిష్కరణోద్యమానికి బాగా ప్రత్యాహమిస్తుంది. ప్రజనముదాయంలోని రాజకీయవిజ్ఞానం పెంటిమెంట్యూతో నిండివుండేటందువల్ల కాంగ్రెసు ఉద్యమానికి యీచిత్రం తోడ్పడుతుంది. పైగా కుటుంబంలో సతీత్వంలో సహనమే సంసారసౌఖ్యానికి మూలకందమని నిరూపిస్తుంది.

నిర్వాహకులు ఉత్తమసాంఘికచిత్రాన్ని తీయడానికెంతో కృషిచేసినట్లు కనపడుతుంది. వారాంధ్రులకు నూతనంగా ఒక తారను (కాంచనమాల) చేకూర్చారు. జనసామాన్యాన్ని ఆకర్షించడానికి యెక్కువగా పాటుబడ్డారు.

'గృహలక్ష్మి'ని చిత్రించడానికి యీచిత్రం నీతిఅవినీతుల ప్రాబల్యాన్ని Contrastగా ప్రదర్శించింది. ఆ అవినీతి ప్రదర్శనం శ్రుతిమించిపోయినది అసభ్యమైనది. అసహ్యం కూడా అయినది. అభిమానగౌరవాలున్న

యేస్త్రీయైనా యీచిత్రాన్ని చూచి అందులో స్త్రీత్వానికి చేకూర్చబడ్డ అగౌరవాన్ని చూచి నొచ్చుకొనకుండా వుండదు.

కథా సంవిధానం సాంఘికమైనా దైనిక సాంఘిక జీవితాన్ని స్రవించింపచేయడము లోఎన్నో ఫల్టీలుకొట్టింది. ఎక్కడచూచినా కృత్రిమత్వము కనపడుతూవచ్చినది. డాక్టరు భార్య భారతీయ సప్రదాయానుసారంగా గృహలక్ష్మిఅయినా ఆమెనివాసములో భారతీయ వాతావరణం ముందునకై నా కనపడదు. భరతనాట్యం చూడడంలో రాధ రసభావాలు లేని - రాచ్చిప్పలావుంటుంది. బ్రాహ్మణ గున్నలు ఎక్కడపడితే అక్కడంతా ప్రత్యక్షమై హాస్యానికిబదులు అసహ్యాన్ని కలిగిస్తారు. త్రాగుడలపడేవటకు డాక్టరు అవ్యక్తమైన బాధపడే పేషంట్లుగా వ్యవహరిస్తాడు. మాధురి తనలో స్త్రీహృదయం మాయమై సట్టు అస్వాభావికంగా 'అతి'గా వర్తిస్తుంది. మార్వాడీ అచ్చం తురకాడిలా వుంటాడు. ఎంతమాత్రమూ అవసరములేని భౌజన మాధురియింట్లో ప్రాముఖ్యత సంపాదిస్తాడు. గోపీరాధుడు ఏముక్క మాట్లాడినా—అది వ్యహారికభాషయినా — గ్రాంథికఫక్కిలో ఉపన్యాసఫోరణి అందుకుంటాడు. చచ్చేటట్టు దెబ్బలుతిన్న మాధురికి హాస్పిటలుకు వెళ్లి ప్రాణసంరక్షణ జేసుకోవడం గాకుండా కోర్టులో సాక్ష్యమిచ్చి మరి చావవలసినగతి పట్టినది. దెబ్బలుతిగిలి చస్తుంటే హాస్పిటలుకు గాకు డాక్టర్లుకులూగి సాక్ష్యమిప్పించడం ఏచట్టం జోరొ తెలియకుండావున్నది.

అనుమాన పిశాచము

ఆ సీ మార్వాడిపరం కావడంలో ఏచట్టాన్ని
అనువర్తింపజేశారో ?

సంభాషణ, శైలి, —చాకచక్యంతో
ప్రయత్నింపబడినా — సంకరమైన భాషలో
నడిచాయి. ముఖ్యంగా Delivery చాలా
చెడినది. బ్యాక్ గ్రౌండు సంగీతం బాగానే
వుంది. పోటోగ్రాఫికూడా బాగానే తీయ
డానికి ప్రయత్నించినట్టు కనపడుతున్నది. శబ్ద
గ్రహణం బాగున్నది.

కన్నాంబ యీ చిత్రంలో కనపరచిన
విశేషాలేమీలేవు. కాంచనమాల అభివృద్ధి
పొందుతుందనడాని కవకాశాలున్నాయి.
కుమారి రోహిణి గానం అభినయమూ
బాగున్నాయి. ఆచారి తాగుబోతుగా బాగా
నటించాడు. ఏమైనా మాకూ మాభాషలో
సాంఘిక చిత్రం తయారైంది అని యితరులకు
జెప్పకోతగ్గ గొప్పతనమేమీ ఇందులోలేదు.

ల. కా.

—:0:—

అనుమాన పిశాచము

శ్రీ సత్యదుర్గేశ్వర కవులు

(శతావధానులు)

చ॥ సరిసరి యెంతమాట ననజాలిరి ! చాలును లెండు నేర్పుకొం
టిరి ! మరియుద మంటను నడింబడ నెమ్మనమెల్లఁ జీల్చినై
చిరి ! మరియుఁడేని తమ చెప్పినమాటకు వేఱురీతి సం
చరణ మొనర్చి నానె ? ధృతి చాలక దూతదరేల ? యీవిధికి.

ఉ॥ మానములేని యాడుదినమా యని లోకులు కాకులౌచు మీ
చానను లోక మందున బ్రచార మొనర్తు రటంచు నెంచి మం
చాననె మ్రగ్గుచున్న, జడి చప్పుడు లేకీటు మాటలాడుటల్
మానరు మీరు మీకు ననుమాన పిశాచము వట్టె నక్కటా !

చ॥ కలవు పిశాచముల్ పలురకంబులు దేశము నందు గాని ద
వ్వలకు బ్రయోగ మంత్రమున బోయెడి నయ్యవి ; యీపిశాచముం
దులకు 'ననేమిరా' కదల దోగ్రహచారమ నీబలంబిటుల్
చెలగుచునుండ నెచ్చట వసించెడి నక్కట ! సత్యవాక్యముల్.

హిందూసంఘంలో విడాకులు

శ్రీ డాక్టరు ఎ. ఎస్. అట్టేకర్ గారు

(కాశీవిశ్వవిద్యాలయ ప్రాచీనభారతచారిత్రక విజ్ఞానశాఖాధ్యక్షులు)

విడాకులసమస్య విద్యావంతులైన స్త్రీపురుషుల హృదయాల్లో ఆంకోశన ప్రాకంభించినది. విడాకులు మంచివంటూ తీర్మానాలు పెక్కు సమాజాల్లో ప్రచారపెట్టబడుతున్నాయి. అవి కొన్ని సమయాల్లో నెస్సతున్నాయి. మరికొన్ని చోట్లలో వీగిపోతున్నాయి. విడాకులను ప్రచారపెట్టడము హిందూసభ్యత కెదురుచుక్కు. ఇది సాధారణముగా ప్రతి హిందువుని సమ్మతము. అందులో సనాతనశాఖలవారి కది హిందూమతభ్రష్టచూచకము. సంస్కరణాల్లో ముందంజ వేసేవారంతా దాని ఆవశ్యకతను గుర్తించారు. అయినా దాన్ని ప్రచారపెట్టడమువల్ల ఏలాంటి చెడుగు కలగదా అని వారు సంకోచిస్తున్నారు. అంచేత విడాకుల చరిత్ర ఒకవారు సింహావలోకనముచేయుట మంచిది. అప్పుడుగాని మనదృష్టి కది స్పష్టముగాదు.

ధర్మశాస్త్రవాద్యము మొత్తానికి ప్రథమకళత్రం చీనించివుండగానే రెండోపెళ్లాన్ని చేసుకోవడానికి పురుషునికి అధికారము యిచ్చినది. అయితే భర్తచేత పరిపూర్ణంగా త్యజింపబడినా భార్య భర్తనుండి వేరయ్యేటందుకు సమ్మతించలేదు. ఇందులో ఎంత మాత్రమూ సందేహములేదు. ఆరంభములో క్రైస్తవ మతముపై హిందూమతముకూడా వివాహసూత్రము విచ్ఛేదముకాదనే ఉద్దేశించినది. మనువు ఇంకొక అడుగు ముందుకువేసి,

న నిష్క్రమ్య విసర్జాభ్యాం భర్తర్భార్యా
విముచ్యతే,

ఏవం ధర్మం విజానీమః ప్రాక్ ప్రజాపతినిర్మితమ్.
—అ. 9. శ్లో. 46.


(విక్రయధనము కైకొన్నను, దానమొసగినను భర్తనుండి భార్య విడుదలనొందనేరదు అని బ్రహ్మ నియ

మించిన నిత్యమైన ధర్మమును మే మెరిగియున్నాము.) అన్నాడు.

ప్రారంభస్మృతీనిర్మాతలు విడాకులు
అంగీకరించారు

క్రీ. ము. 400నుండి క్రీ. శ. 200వఱకుగల ధర్మశాస్త్రవాద్యము ప్రారంభదృష్టి చేరు. ఈ కాలపు ధర్మశాస్త్రనిర్మాతలు కొన్ని ప్రత్యేకపరిస్థితుల్లో విడాకులు యిచ్చవచ్చునని అంగీకరించారు. మొదట వేదయుగంలో విడాకులంటే ద్వేషభావం వున్నట్లు ఎక్కడా కనపడదు. అధర్వణవేదంలో ఒకచోట (9, 5, 27-8) పునర్వివాహము చేసుకున్న ఒక స్త్రీని గురించి చెప్పబడినది. అంతేగాకుండా ఆమె ద్వితీయ భర్తతో కలసి స్వర్గానవుండటానికిని చేయవలసిన కొంత కర్మకాండకూడా చెప్పబడివున్నది. ద్వితీయ వివాహము అయివుంటే మొదట విడాకులు వుండివుండాలి. కొన్ని పరిస్థితుల్లో బ్రాహ్మణస్త్రీలకు కూడా విడాకులు పునర్వివాహము వుండవచ్చునని ధర్మశాస్త్రకర్తలంతా సమ్మతించారు. వారి దృష్టి ఏలాంటిదో క్రింద వివరింపబడిన వాగ్విషయముచూస్తే తెలుస్తుంది :—

“యాత్రకు పోయినవాని భార్య ఐదు సంవత్సరాలు కాదివుండవలెను. ఐదు సంవత్సరాలైనతర్వాత ఆమె భర్తతో సంసారానికి వెళ్లవలెను. ఒకవేళ ఆర్థిక, మత అననుకూలాలచేత తాను ప్రయాణించేయడానికి యిష్టము లేకుంట్లే తాను తన భర్త చనిపోయినతరువాత ఏలావుండేదో, ఆలాగే నడుచుకొనవలెను. ఆమె ఆతరువాత ఇంకొక సగోత్రుని, సఖిండుని వివాహమాడవలెను.”



ఆంధ్రమహిళా గానసభ, రాణ్సామేంద్రవరము పంచమవార్షికోత్సవము.
అధ్యక్షులగు శ్రీమతి సీతంశాస్త్రి నుండరమ్మ గారు పుష్పమాలాలంకృతులై యున్నారు.



శ్రీమతి మంత్రిప్రగడ నరలక్ష్మమ్మగారు
(తణుకు, వయస్సు 20 సం.లు)

శ్రీ తటవర్తి వెంకటరత్నంగారి స్మారక
చిహ్నంగా శ్రీ రవీంద్ర సారస్వతసమాజ భగ
వద్గీత పోటీపరీక్షలలో ప్రథమ బహుమతిని
(రు. 25) పొందిరి.

కాటిల్లుని అర్థకాస్త్రం పైనుత్రాలను అంగీకరిస్తున్నది. అయితే వివిధరకాలకు తగినట్లు కొన్ని మార్పులు చేస్తున్నది. భర్త వెడలినది దూరప్రయాణం గాకపోయినా ఆతన్నిగురించి సంవత్సరంవఱకు ఏమీ తెలియకపోతే భార్యకు పునర్వివాహం చేసికొనడానికి స్వాతంత్ర్యంవుంది. భర్త చేసింది దూరప్రయాణము అయివుంటే కామకొనివుండవలసిన కాలం ఎక్కువ చేయబడుతుంది. కొన్నిటి విషయాల్లో ఇలా కావచ్చు. అయితే ఆతరువాత తన భర్తను కలుసుకోవడానికై చేయవలసిన ప్రయాణానికి అయిప్రతిమూషే భార్య విషయమై వాళ్ళింట్లో ఆలోచించినది. అటువంటి పరిస్థితుల్లో జరిగే ద్వితీయవివాహములో భర్తబతికివున్నా విడాకులు పుచ్చుకున్నట్లే తలపడుతుంది.

ప్రత్యేక విషయాలు

పరాశరస్మృతి విడాకులుండవలెనని స్పష్టంగా నిర్దాంతీకరిస్తూవున్నది. భర్తకు మగతనం లేకపోతే, లేక ఆతడు సన్యాసి అయితే భార్య పునర్వివాహము చేసుకోవచ్చునంటుంది స్మృతి. ఈ పునర్వివాహము ప్రథమవివాహనూత్రాన్ని భేదింపవచ్చునని తలంచడానికి స్పష్టంగా వీలుకలుగచేస్తూవున్నది.

ఒకటిగా సంసారాన్ని జరుపుకోలేని దురదృష్టవంతులుగావుండే దంపతులు విడాకులు పొందటానికి వివరంగా కాటిల్లుని అర్థకాస్త్రం నియమాలు ఏర్పరచివున్నది. ఈ నియమాలు ఆసుర, గాంధర్వాలకే గాని, బ్రహ్మ, దైవ వివాహాలకు వర్తింపవు. మొదటి రెండురకాలు వివాహాలుకూడ ఆకాలంలో బ్రాహ్మణులలో వాడుకలోవుండేవి. అంచేత కొంతవఱకు వాళ్ళలోకూడా విడాకులు వ్యాప్తిలో వుండివుండాలి.

అర్థకాస్త్రంలోని విడాకులనుగూర్చిన నియమాలు చాలా వింతగావుంటాయి. కాటిల్లు డీవిషయములో చాలా ముందుకువెళ్ళాడు. భార్యభర్త లిద్దరిష్యుభ్యా ఈర్ష్యపెరిగి ఒకరినొకరు అసహ్యహింసకుంటే విడాకు లివ్వడము మంచిదన్నాడతడు. అయితే అందులో

ఒకరుమాత్రమే అసహ్యహింసకుంటే విడాకులుండవు. వీరిలో మొదట భర్త కంప్లైంటుచేస్తే తాను వివాహసమయములో కట్నరూపంగా పుచ్చుకున్నదంతా భార్యకు ఇచ్చుకోవాలి. భార్య కంప్లైంటుచేస్తే తాను తన భర్తనుండి వివాహానికిముందు పుచ్చుకున్నదంతా వెనకకు ఇచ్చుకోవాలి. కాని పిల్లల నేమిచేయాలో కాటిల్లుడు మానంపగించాడు.

గ్రంథస్థముచేయబడ్డ (విడాకుల)

దృష్టాంతాలు

ఈ విడాకులనియమాలు ఎంతవఱకు ఉపయోగింపబడేవో చెప్పడము చాలాజిప్సం. సంఘములోని అంత్యవర్ణాల్లో ఈవాడుక సాధారణమైవుండాలి. ఎందుకంటే వాళ్ళల్లో అది ఈనాడునూడావాడుకలోవున్నది. బ్రాహ్మణాల వాఙ్మయంలో విడాకులవిషయాలు ఎక్కడా కనపడవు. బౌద్ధవాఙ్మయంలో ఏవో కొద్దిగా కనపడతవి. ధమ్మపదవ్యాఖ్యలో ఒకచక్కని కథవుంది. 'కని' అనే ఆమెవుండేది. ఆమె వివాహానంతరం తండ్రి యింట్లోనే కొంతకాలం వుండవలసివచ్చినది. భర్త ఆమెను తనవద్దకు పిలిచాడు. కాని ఆమె ఏకారణంచేతనూ వెళ్లలేకపోయినది. భర్తకు కోపంవచ్చి ద్వితీయవివాహము చేసుకున్నాడు. వ్యవహారముచెడిందని కొంతకాలానికి 'కని' తెలుసుకొన్నది. ఆమె కోపము పట్టలేకపోయినది. భర్తవద్దకు వెళ్లడాని నిరాకరించినది. బుద్ధుని యానతిపైన ఆమెను ఒకరాజు దత్తుతీసుకున్నాడు. ఆతరువాత ఆరాజు తనసభలో నొక కులీనునకు ఇచ్చి పెళ్లిచేశాడు. (ధమ్మపదము II 82, వ్యాఖ్యకూడా).

తేరిగాధ వ్యాఖ్య (72) విడాకులకు సంబంధించిన ఇంకొక విచిత్ర ఉదంతము చెబుతూవున్నది. కోసలలో 'ఇసిదాసి' అనే ఆమెవుండేది. ఆమె అయోధ్యలో ఒకవర్తకుని వివాహము చేసికొన్నది. ఆదాంపత్యం సౌఖ్యదూరమైనది; భర్త భార్యను విసర్జించినాడు. అక్కరలేదన్న భార్యను స్వీకరించమని ఆమె

తండ్రి అల్లుని బ్రతికాడి కాలము వృథాచేయలేదు. ఆమెకు ద్వితీయవివాహముచేసి భర్త యింటికి పంపించాడు. ఈ వివాహముకూడా ఫలప్రదమైనది కాదు. అదిర కాలములోనే భర్త ఆమెను విసర్జించినాడు. అంతటామె తండ్రి మూడవమారు మూర్తయై సుఖపెట్ట నుద్దేశించాడు కాని అదికూడా నిష్ఫలమైనది. మూడవభర్త ఆమెను పక్షులలో జేర్చి వదిలిపెట్టినాడు. ఆమె తుదకు సన్యాసిని అయినది.

‘మజ్జిమనికాయ’ విడాకులనుగూర్చిన మూడవ ఉదంతాన్ని తెలుపుతూవుంది. శ్రావస్థిలో ఒక ఆమెకు వివాహమైనది. ఆమెకు భర్తతోడి సంతారం దుర్భరమైనది. అందుచేత పుట్టినింటికి వచ్చి వేసినది. ఆమెను సౌఖ్యవిహీనగావుంచుటకు తండ్రికి యిష్టములేదు. అందుచేత మొదటి వివాహసూత్రాన్ని ఛేదించి రెండోపెళ్లి చేయాలని తలపెట్టాడు. కాని ఆమె కవి నచ్చలేదు. రుదక్షేమయిందో మనకు తెలియదు.

అంగీకరింపబడినా అసహ్యహించుకోబడెది

బ్రాహ్మణిక బౌద్ధవాత్సల్యాలలో ఉదహరింపబడిన విషయాలు విడాకులకు సంబంధించినవి కొద్దిగానే వున్నాయి—నిస్సందేహం. మొత్తానికి విడాకులు న్యాయసమ్మతమని అంగీకరింపబడినా సంఘంలో అదినైచ్యంగానే చూడబడుతూవున్నది. ‘కన్హానిసాయన జాతకము’లో సౌఖ్యదూరమైన ఒకవివాహము సంగతి వున్నది. భార్య భర్తతో సంతారము చేయలేక పోయినది. కాని ఆమెకు విడాకులు పుచ్చుకోవాలని లేదు. అందుచేత ఆమె భర్తకు చెప్పింది అతనిమీద తన కేలాటి ప్రేమలేదని. అయితే ఆమె ద్వితీయ వివాహముచేసికొనలేదు. ఎందుకంటే ఆలాటివాడుకపెళ్లయిన స్త్రీ మరలా పెళ్లిచేసుకోవడం—ఆమె వంశలోలేదు. దీన్నిబట్టి తేలిందేమిటంటే ధర్మశాస్త్ర నిర్మాతలు విడాకులహక్కును అంగీకరించారు కాని అది యెక్కువగా ఉపయోగించుకున్నట్లు కనపడదు.

క్రీ. శ. 3వ శతాబ్దమునుండి స్మృతికర్తలు విడాకులంటే ప్రతిఘటిస్తూవచ్చినట్లు స్పష్టపడుతున్నది. అది వల కట్టిపద్ధతి కంగీకరించిన వారి సమ్మతిని రద్దు చేయాలంటూ వారంతా యేకగ్రీవంగా పట్టుపట్టారు. మనువు యీవిషయములో తాను అన్యాయంగా చేప్పడానికికూడా వెనుదీయలేదు. భర్త భార్యను విసర్జించినా, అమ్మినా వివాహబంధం విచ్ఛేదము కాదన్నాడతడు.

ఆకాలంలో ప్రజల హృదయాధికారము చలాయిస్తున్న వైరాగ్యము, సనాతనత్వమూ మునుపు, ఆతనిని అనుసరించిన తరువాత వారికి అచ్చస్థి కలిగించాయి. భార్యభర్తను విసర్జించడానికి, ద్వితీయ వివాహము చేసికొనడానికి అంగీకరిస్తే దుర్వినితికి దోహదము చేయడమవుతున్నది; విషయాసక్తి ప్రాధాన్యం వహిస్తున్నది అనుకుంది ఆనాటిసంఘం. అందుచేత విడాకుల కవి స్వస్తి చెప్పినది.

‘అదిన్యాయంగా వుండాలంటే వారు పురుషులను కూడా, భార్యను విసర్జించి వేరే స్త్రీని వివాహం చేసికోకూడదని ఆటంకపరచి వుండవలసినది. వివాహము సూత్రం పవిత్రమైనదీ, విచ్ఛేదంకానిది అయితే భార్య బ్రతికివుండేటంతవఱకు భర్తగాని, భర్త బ్రతికివుండేటంతవఱకు భార్యగాని ద్వితీయవివాహము చేసికొనడకూడదని ఆటంకపెట్టవలసివుండేది. అటువంటిదేమీ చేసినట్లుకన్పడదు. ధర్మశాస్త్రాలు వ్రాసినవాడు పురుషుడు, అందులోని నియమనిబంధనలు తనకు వర్తించకుండా తన కసౌకర్యం కలగకుండా ఆతడు చక్కని శ్రద్ధ తీసుకున్నాడు.

ఇక్కడొక్కొక్క విషయము చెప్పడము అప్రస్తుతం కాదు. ప్రారంభములో క్రైస్తవమతముకూడా వివాహము విచ్ఛేదములేదని విడాకులకు నిషేధించినది. ఇప్పటికీ యూరపునందు రోమనుక్యాథలిక్ డేశాల్లో విడాకులలేవనే చెప్పవచ్చు. ఇంగ్లండులోకూడా 19వ శతాబ్దం మధ్యవఱకు ఏవ్యక్తిఅయినా విడాకులు పొందాలంటే పార్లమెంటుచట్టము చేయవలసి

హిందూసంఘంలో విడాకులు

వచ్చేది. అందుచేత ఆది ధనమూ పలుకుబడివుండే యేకొద్దిమందితో లభ్యపడేది. 1715నుండి 1855వరకు ఇంగ్లండులో 180 మంది మాత్రం పార్లమెంటును ప్రోత్సహించి ప్రత్యేక చట్టాలని పుట్టించుకొని విడాకులను పొందినారు.

5వ శతాబ్దమునుండే విడాకులు భారతదేశములో వాడుక లేకుండాపోయినవి. ఇది హిందూసంఘములోని అగ్రజాతులకు మాత్రమే వర్తిస్తుంది. కాని అంత్య జాతుల్లో ఆవాడుక ఆలాగే వుంటూవచ్చినది. 17వ శతాబ్దములో వ్రాయబడిన 'శూద్రకమలకరము' శూద్రుల కది వుండవచ్చునని. 19వ శతాబ్ద మధ్యలో గుజరాతులోని పెక్కు జాతుల్లో పంచాయతీ ద్వారా తమవర్గాలవారికి విడాకుల కనుమతి యిచ్చే వారు. ప్రారంభములో బొంబాయి ప్రెజిడెన్సీ యీ హక్కును అంగీకరించినది. కాని ఆతరువాత హిందూ చట్ట వుద్దేశ్యానికి వ్యతిరేకంగావున్నదని పనికిరాదన్నారు. అయితే యిప్పటికిని హిందూసంఘంలోని అంత్యవర్గాలలో విడాకులను పొందుట అట్టే కష్టమైనది గాదు.

హిందూసంఘములోని అగ్రజాతుల్లోకూడా విడాకులను ప్రవేశ పెట్టడము మంచిదేనాఅనే అభిప్రాయము ఏ క గ్రీ వం గా అంగీకరించడము కష్టము. విద్యాధికుల్లో ఒక మతంవారున్నారు. ఏవర్గికి ఏకప్రము కలుగకుండా వుండుంటే సంఘవిధానము మనకెప్పటికీ వుండదు. విడాకులనుగ్రాహిని సంఘములో ప్రవేశ పెడితే అది తొలగించే కష్టాలకంటే తెచ్చిపెట్టే బాధలే ఎక్కువగావుంటవి అని వీరిమతము. ఇంకోమతము వారుకూడా వున్నారు. ప్రకృతము వున్నటువంటి హిందూవివాహాధికార చట్టము చాలా అన్యాయమైనది, అత్యవసరమైన కొన్ని ప్రత్యేకవిషయాలలో మాత్రము విడాకు లంగీకరించడ మొకటే ఇప్పటి సంఘము చేయలేని గత్యంతరము. అన్నభి వారి మతము.

ప్రకృతపు హిందూవివాహాధికార నిర్ణయము స్త్రీల యెడలన్యాయము చేస్తూవున్నదనడములో ఎట్టి సందే

హములేదు. మొదట భార్యను లెక్కచేయకుండా ఆమెను విస్మరించి, పురుషుడు స్వతీయ వివాహము చేసుకోవచ్చును. అంతేగాకుండా తనతోవుండటానికి భార్య అంగీకరించడములేదనే విషయేత విస్మరించబడిన భార్యను పోషించవలసివుండు న్యాయసమృతమైన బాధ్యతనుకూడా పురుషుడు తప్పించుకొంటున్నాడు. అనివంతు తనమీదవున్న ప్రేమకంటా కొత్తగావచ్చిన భార్యయొడకు మరలుప్రాదు భర్త. జీతం భర్తించలేకున్నా ఆమె ప్రాప్తమైననే వుంచుకోబడ్డ నేకురాలినిగా చూస్తుంది సవతి. అటువంటి భర్తవద్ద ఆత్మగౌరవము గల ఏ స్త్రీయైనా వుండటానికి యిష్టపడుతుందా? ఈవిధంగా తమ భర్తలచేత విస్మరించబడిన యువకుల సంఖ్య చిన్నదికాదు. పోనీ విస్మరించడానికి కారణము భార్యచేసిన యేతప్పువకాదు; భర్తయొక్క తుచ్ఛత, చాదస్తమో, విషములోలత్వమో అయివుంటుంది. ఈ దురదృష్టవంతులగు పరిత్యక్తులు మరల వివాహము చేసికొనలేరు. ఎందుకంటే చట్టముగాని, మతముగాని హృదయములేని తమభర్తలతోటి వివాహబంధము విచ్ఛేదమయిందని అంగీకరించవు. వారుమరల వివాహమాడి సుఖించాలంటే మతాంతరమేగతి. హిందూ మతములోనేవుండాలంటే విధవలవలె వుండవలసినదే. దానికివారు యిష్టపడుటలేదు.

ఈ పరిస్థితులు సమస్య పరిష్కారానికి చాలా దూరంలోవున్నాయి. ఇది హిందూమతములోవున్న వున్నతోద్దేశాలకు వ్యతిరేకము. పరిస్థితులను బాగు చేయడానికి వున్నచూర్కాలెండు. అందులో మొదటిది వుత్తమమైనది. బహుభార్యాత్వము (లేక బహు భర్తృకత్వము) చట్టవిరుద్ధంగా చేసివేయడము. పూర్వము బహుభార్యాత్వాన్ని స్మృతికర్తలెండు కంగీకరించారు? పురుషసంతతి లేనిసమయాల్లో అని గమనించాలి. నవీనకాలంలో 'ఆపుత్రస్యగతిర్నాస్తి' అనేదాల్లో నమ్మకము వున్నవాళ్లు చాలాకొద్దిమంది. ఆ నమ్మకమున్నవాళ్లు దత్తత ఉపయోగించుకోవచ్చును. హిందూసంఘములో కొన్ని అగ్రజాతులు - గుజరాతునందు నగర బ్రాహ్మణులవలె - బహు

గృహ లక్ష్మీ

భార్యత్వాన్ని నిషేధించారన్నది మరువకూడదు. వారిదారి త్రొక్కుట మనకిపుడు అత్యవసరము. బహు భార్యత్వము చట్టవిరుద్ధంగా చేయడమూ అవశ్యము. ఇలా చేస్తే పరిత్యక్తలైన యువకులు—ద్యోతీయ వివాహాలు చేసికొని కొత్త పెళ్లాలతో జీవితాలు గడుపుతూవుండే ధర్మము—ఎక్కడగాని లేకుండా మాయమౌతారు.

పరిత్యజించే విషయంలో—

ఒక వేళ ఇలా చేయడం సాధ్యంగాకపోతే పరిత్యక్తుల విషయములో విడాకులను అంగీకారంయివ్వాలి. హిందూసంఘముగారు ఐకమత్యాన్ని, నైతిక పవిత్రతను ఆభివృద్ధి చేయాలంటే పరిత్యక్తులైన స్త్రీలకు—వారు కోరితేనే—విడాకులు పొందే హక్కు యివ్వడం మంచిది. అలా అని ధర్మ మంటుందనే విడాకులు పొందేటట్లు చేయకూడదు. ఎందుకంటే వారావిధంగా తమ కర్మరతదనుకొన్న భార్యలను పోషించవలసి వుండే చట్టసమ్మతమైన బాధ్యతను తప్పించు కోవడానికి చూస్తారు. స్త్రీలకు తమ్ముతాము పోషించు కోవడానికిగాని, విడాకులు పొందినతరువాత వివాహ ముండడానికి గాని కష్టమే.

క్రూరత్వము, ఉన్మాదము, చిరకాల కారాగార వాసము, విడువని వ్యభిచారము,— వీటి విషయంలో కూడా విడాకుల వ్యాప్తి కలిగింప వలసిందేనా? ఈ ప్రశ్నకు వుత్తరంచెప్పడం కష్టమే. ప్రకృతము హిందూసంఘమున్న సంస్థిలో పైకారణాలు మీద గాని, అటువంటి వానిమీదనేగాని ఆధారపడి విడాకులు పొందడానికి ఆధికారం కలిగిస్తే చాలామంది స్త్రీల యభివృద్ధికది ఆటంకముగా వుంటుందని నిస్సందేహంగా చెప్పవచ్చును. వితుంతువులు కూడా తృప్తికరముగా ద్యోతీయవివాహము చేసుకొనడానికి సాధ్యముగాకుండా వున్నది. అందుచేత విడాకులు పొందిన స్త్రీలలో నూటికి ఐదుమందయినా మరీ తృప్తికరంగావుండే వివాహము చేసుకోగలరనే నమ్మకమే మనకులేదు. తక్కిన 95 మంది వివాహము చేసికోవడానికి ఆశక్తులై వుంటారు. విడాకులే వస్తే వారు తమ ధర్మవలన పొందవలసిన మనుష్య హక్కు కూడా పోతుంది.

ఏకపత్నీవ్రతాదర్శము.

కాబట్టి, క్రూరత్వానికి, వ్యభిచారానికి చిరకాల కారాగారావాసానికి విడాకులు అవశ్యకం అనడము హిందూస్త్రీల శ్రేయస్సుకు భంగము. విడాకులు విరివిగా వ్యాపించే పరిస్థితులు గలిగించితే నైతికాధిక్యము తగ్గిపోవడము చాలా వివాహాలు సౌఖ్య దూరాలు కావడము జరిగింది. ఇది పాశ్చాత్యదేశాల అనుభవము. పతితమయ్యేవస్తువును క్రమక్రమంగా పురవడి యెక్కువయ్యేటట్లే, పాశ్చాత్యదేశాల్లో విడాకులు పుచ్చుకోవడము నానాటికి అధికమాతూవున్నది. ఇంగ్లండు రష్యాలందు ఇటీవలచేయబడ్డ చట్టాలను చూస్తే ఇదివఱకు విడాకుల విషయంలో యివ్వబడిన స్వాతంత్ర్యాన్ని ఆరికట్టవలెననే వుద్దేశం స్పష్టమాతూవున్నది.

సంఘ శ్రేయానికి వివాహసూత్రము శాశ్వతమైనదీ, విచ్ఛేదం కానిదీ అని నిర్ణయం కావలసినదే. ఇందుకుసందేహం కూడదు. ఇది సాధ్యముకావాలంటే వివాహోదర్శము అత్యున్నతముగా వుండితీరాలి; భార్యాభర్త లిద్దరు ఆత్మనిగ్రహము, పరస్పర బాధ్యత భావముకలిగి వుండాలే. వారికికూడా తెలిసికొనవలె: మానవప్రకృతిలో స్వభావభేదాలుండక తప్పవు; అవి దైనికజీవితములో రాకతప్పవు. ద్యోతీయ వివాహుచేత ఆభేదాలను తప్పించుకోవడానికి సాధ్యముగాదు. జీవితముగూని కష్టాల నెదుర్కోవడానికి భార్యాభర్త లిరువురు గొప్ప త్యాగాలు చేయ నిర్ధరపడి వుండాలే. ఒకరిస్వభావం ఒకరుబాగా అర్థంచేసుకుని ఒదికతో నడుచుకోవాలి. అలా అయితే నీ కుటుంబ జీవితములో సంతోష సౌఖ్యాలుండడానికి వీలవుతుంది.

కాబట్టి విడాకులహక్కు భార్యను పలుమారు పరిత్యజిస్తూ రావడంగానీ, దీర్ఘ కాలం పరిత్యజించడంగాని జరిగినపుడు మాత్రమే వుండవలెను. అదికూడా భార్య కోరికమైననే ప్రేరేపణమైననే అంగీకరింప బడవలెను.

—హిందూ.

ఆంధ్రయువతి - నిరాడంబరజీవనము

శ్రీమతి మర్ల రోజాబాయిగారు

నేను 'తెలుగుతెగులు' అను ప్రయోగ మామెయెడల వర్తించుచున్నది. నవనాగ రికాప్రవాహములో గొట్టుకొని పోవుచు మునుగుచు తేలుచు చేయూతదొరకక గమ్యస్థానము చేరలేకున్నది. తనలోతాను క్రమశిక్షాపద్ధతి నలవరచుకొనవలెను. నాగ రిక మనుదాని కంతులేదు. Luxuries దిన దినమునకు హెచ్చుచున్నవి. ఈదినమున 50 రూప్యముల బనారసుచీర గట్టినచో రేపు 100 రూప్యముల విలువగల జరీచీరను కట్టి తోడి వారిలో మొప్పునుబొంద నుత్సాహపడుచుండును. ఎవ రేపనిచేసి నను దాని ననుకరింప సమకట్టును.

మనదేశము చాల బీదస్థితిలోనున్నది. ఇట్టి ఘృషులు పెట్టుకొని ఎన్నిధమైన నియమములేక నిర్లక్ష్యముగానుండి తన కర్తవ్యమును తెలియలేక గాఢాంధకార ముననున్నది. ఇట్టి నిరర్థకజీవనమువలన తన కుచు ఇతరులకు సౌఖ్యమును తేజాలదు. హిందూదేశ స్వాతంత్ర్యము మనబోటి యువతీమణులపైనే యాధారపడియున్నది. దేశసేవాపరాయణత్వము హృదయకుహర ములో బీజముల గల్పించుకొని మొలక లెత్తవలయును. అమూల్యాభరణములను విలువగల దుస్తులను తిలకింప నుత్సవమంఘ్ర నేత్రములను నేడు దేశదుఃస్థితివైపు ద్రిప్ప వలయును. రుచిగల పానీయములను పదా

ర్థములను ద్రావ తిన నుద్దేశించు పెదవులను సాటి సోదరీమణులకు బుద్ధులు గరపుచు దేశసేవాపరాయణులజేయగలుగు వాగ్గాటి కొరకై వినియోగింపవలెను. దినకృత్యము లందు మనిగిన కరములను నేడు దేశసేవ చేయుటకు దోసి లొగ్గవలెను. భౌతిక మానసికశరీరమంతయు మాతృదేవిపాల్చేసి తరింపవలెను.

నేటి ఆంధ్రసోదరి నాగరికత యను దురూహ్యమును జెట్టుకొని తన జీవితకర్త వ్యమును నిర్ణయించుకొనలేకున్నది. తన కన్నులను తెరచిచూచిన మాతృదేవి నొసట బంగరు అక్కరములతో లిఖింపబడిన నిరాడంబర మను పదమును చూడుడు. ఎట్టి యాడంబరములులేని జీవితమే జీవితము. మనము ప్రస్తుతము నిరాడంబర జీవనము గడపుచున్న వ్యక్తుల ననేకుల జూచుచున్నాము. వారినుండి మన మా పాఠమును గ్రహించి హృత్ఫలకములో చిత్రించుకొనవలెను. ప్రతిదినమును నిరాడంబర జీవనమునుగూర్చియు, ఖద్దరువస్త్ర ధారణమునుగూర్చియు ఉపన్యాసము లిచ్చుచు, వినుచు వాని నన్నిటి నచ్చటనే విడచి యథాప్రకారముగా Civilisation, vanity, recklessness అను శత్రువుల బారి పడుచున్నది. క్రిందటి కొక బాలుని భూమి యాకారమునుగూర్చి యడుగగా 'The

గృహ ల క్షి

earth is round at school and flat at home' అని జవాబిచ్చెనట. ఆంధ్రయువ తియుగూడ నట్లే యనుచున్నది.

దేశీయ, రాష్ట్రీయ, గ్రామ, గృహసుస్థితులకు ఖద్దరు వస్త్రధారణ ప్రధానసాధనము. మనము సాలునకు భోజనాదికృత్యముల కెంత వెచ్చముచేయుచున్నామో, వస్త్రములకై యంతకన్న మిక్కుటముగా వ్యయము చేయుచున్నాము. ఈ ధనమంతయు విదేశ ఫేక్టరీలపాలగుచున్నది. మన వారినోట మన్నుకొట్టి, పైదేశములవారినోట బెల్లము కొట్టుచున్నాము. ఖద్దరును ధరించిన దానికై వినియోగింపబడిన ధనము మన దేశములో ననేక గృహములకు జీవనము గల్పించినవారమగుచున్నాము. కృత్యముల నెరవేర్చుకొనుచు తీరికయున్నప్పుడెల్ల నూలునడకుచు బట్టలు నేయించుచు

తనకును తన కుటుంబమునకును సంవత్సరమునకు సరిపోవు బట్టలు తయారుచేయగల్గినచో బీదరికమేల యనుభవింపవలెను? పైదేశముల పైనేల నాధారపడియుండవలెను? మనకండ్లతో మనమే యెన్ని కుటుంబములు కూలుచున్నవో చూచుచున్నాము.

'అన్నగతప్రాణి' యనుమాట నేడు 'కాఫీగతప్రాణి' యగుచున్నది. 'కాఫీ' త్రాగు కొంప'యు 'కల్లుత్రాగు కొంప'యు నెన్నటికిని వర్ధిల్లజాలవు. 'ఆధునికాంధ్ర' పనిత'కును 'సవీనాంధ్రవసత'కును ఆరోగ్యములో నెంతభేదమున్నదో చూడుడు. పానీయములవలన దేహము చెడును. అనేక రోగములపాలగును. సౌఖ్యము లేకపోవును. ధనము మందులకై వ్యయమగును. అనారోగ్యవంతులు తమకుగాని యితరులకుగాని సౌఖ్యమొనగూర్చుట కెల్లునిోడ్పడగలరు?



వర్ణ వ్యవస్థ

శ్రీమతి దేవినేని మాణిక్యాంబగారు

వర్ణముల సంతమొందించ వలెనన్న మన కందరకు విశ్వసోదరప్రేమ పెంపొందవలెను ప్రేమ ఐ క మ త య ము న కు మొ ద టి హేతువని తలంపవలయును. ఈ భారతదేశ మొకప్పుడు సర్వసౌఖ్యములకు నెలవై నేడు యస్యాతంత్ర్యమును పి శా చ ము ను పై కెక్కించుకొన్నది. కొందరన్నమో రామ చంద్రాయని యలరారువారు. మఱికొందరు

నానావిధములైన బాధలకు బాధ్యులై యున్నారు. లక్షాధికారులు కొంతమంది భిక్షాధికారులు మఱికొందరు. సౌవర్ణ సౌధములయం దానందించువారుకొందరు, చావడి చావడిపంచలజేరి పొడుచుడుకులు బొందువారు మఱికొందరు పంచభక్ష్య పరమాన్నములనేవించి సౌఖ్యమొందువారు కొందరు, పనికిరాని పాచినన్నమును భుజించి నీరసించు

వర్ణవ్యవస్థ

వారు మఱికొందరు పలువిధములగు బాధలకు బాధ్యులగుచున్నారు. కాని, యీకష్టపరంపరలకు కారణమేమోయని స్మరించక పోవుచున్నారు. వివిధములైన వర్ణములను కల్పించుకొని, కల్లోలముజెందుచు సంతోషించుచున్నారే, ఇదియేమన యవివేక ప్రభావము. కొంతమంది బ్రాహ్మణోఽస్య ముఖమానీత్” “అదానదోపేణ భవేద్దండః, దారిద్ర్యదోషేన కఠోతి పాపమ్, పాపాదవశ్యం నరకంప్రయాతి, పునర్ద్వర్తీ పునరేవపాపీ” యనిచెప్పుచున్నారు. కాని నిజముగా ఆ హేతువే యని చెప్పుటకు సందేహాస్పదము, ఎందుకలన మనదేశమున కంటే నితర దేశములవారందరు సమానమైనస్థితియందున్నట్లు తోచుచున్నది. అది వారి విజ్ఞాన విశేషమే. వారిధార్మికసాహసముల సమ్మేళనమే, వారియుక్తి ప్రయుక్తులచే వెలరారు స్వతంత్రకీర్తయే, దానికి ప్రధానకారణము గాన అది వ్యక్తిగతమైన దోషముగాని, కర్మయని చెప్పుటకు సందేహమే. అట్లే మనదేశమునందును చేయుట కవకాశము లనేకములున్నవి. ఇట్లన్నచో కొందరు పుట్టుదరిదులగుటకు కారణమేమని ప్రశ్నించెదరు. ఇప్పుడు భాగ్యవంతుడైన వాడు మూడువంతులు పిత్రార్జితము వల్లనే గాని స్వతంత్ర కృషివల్లగాదు. అట్లే వాని తండ్రి కొన్ని లోపములచేపాపము బీదవాడైనచో, వాని సంతాన మట్లేయగుటకు సందేహములేదు. ఎందువల్లనన మనదేశమున దతి మహత్తరమైన ధన ధాన్యములచే భాసిల్లువారు వారివారి నడవడి ననుసరించి,

తినుటకు తిండిలేక ఝఘాకలిత వీడితులై, చింతాకులస్వాంతులై, స్వయంకృషి వదలి, అన్యవృత్తుల నవలంబించి, అల్లరులపాలైన వారినేఁలు గలరు. ప్రత్యక్షమందు కష్టమొందు కుఱులయందు లక్ష్యముంచి వారిని పోషించినవారు మనవలె తయారగుట కవకాశమున్నది. మనతో తుల్యముగ నెప్పుడు తయారగుదురో యప్పుడే తుచ్చవృత్తులను తృణీకరించెదరు. అప్పుడే నీచకర్మల నిరసించెదరు, గాన ప్రతివ్యక్తిని మనస్థితికి రప్పించవలయునను భావతరంగము లేప్పుడయించునో, అప్పుడే వర్ణములను చూర్ణముజేయు శక్తులు బయలుదెరును. అప్పుడే విశ్వసోదరప్రేమ వల్లక దోహద మధికమై విరివిగావ్యాపించును. జాతిభేదము గుణగతమైనదిగాని వ్యక్తిగతమైనది గాదు గాన చేయవలసిన చికిత్స యాత్మికై యుండగా శక్తియుక్తులు నశించిన యీ వ్యక్తిని కావలించుకొన్న భుక్తియా! ముక్తియా!

భుక్తికి ముక్తికి యుక్తముగాని మన నిష్ప్రయోజనమూ నిరర్థకము, గాన మానవుడు ఈ పరిపూర్ణమైన హృదయ కమలమును వికసింపజేయుచు తన విజ్ఞాన రసవిశేషముచేనిండి నిబిడికృతమైన యామనోభాండమును పొంగిపొరలనివ్వక నాత్మశ్లాఘలను సంపాదించుకొని యొరులనాజ్ఞేపించుట తన కాజ్ఞేపణ యనితలంచి తనకన్నతక్కువ వారిని మక్కువతో దగ్గరకు జేర్చుకొన్నచో, అప్పుడే విశ్వసోదరప్రేమలతా వితానము ప్రాకుట కారంభించును.

శి శు గీ త

మూడు నెలలకుముందు బిడ్డలకు కన్నీళ్లు రావు

* * *

పాలు బిడ్డలకు నిద్రలో అరుగుతవి

* * *

బిడ్డలు నిద్రలో ఎదుగుతారు

* * *

తల్లి పల్లబకటి .

* * *

వయసు పళ్లనుబట్టి నిర్ణయించవచ్చు.

* * *

బిడ్డలకు సాయంకాలపుయెండ మంచిది

* * *

అటలు ఎక్కువైతే బిడ్డలకు ఆకలి ఎక్కువౌతుంది

* * *

పెప్పర్ మెంటు బిల్లులు పిల్లల జీర్ణకోశాన్ని చెడగొడుతవి

* * *

తైత్యానికి ముక్కడము (STRAIN) సురుతు

* * *

బాలపాపచిన్నెలకు చర్మరోగాలు కారణం

* * *

బిడ్డలకు రెండేళ్లువస్తే ఎందురోగము రాదు

* * *

నాసికారోగాలున్న బిడ్డలకు ఛాతీ సరిగా పెరగదు

* * *

పిల్లికళ్ల వాళ్లకు ఆయువు తక్కువ.

* * *

పొట్టివాళ్లు ఎక్కువకాలం బ్రతుకుతారు

ఎన్. శేషగిరిరావు.

పిల్లలు క్షణం పూరుకోరు. ఏమాత్రం ఏమరక వాళ్లను
ఎప్పుడూ కనిపెట్టివుండడం ముఖ్యం. లేకుంటే ప్రమాదాలే.

ఈ క్రింది వివరాలు చూస్తే

“పూనవల్లి హైకోడులో నొక బంగళాయం
దొక తోటవాని బిడ్డయగు ధనలక్ష్మి రెండేండ్లపాలిక
నీటితోట్టిలోపడి చనిపోయెను. ఈతోట్టిలో రెండు
అడుగుల ఎత్తు నీళ్లుండెను. బాలిక ఆడుకొనుటకు వెళ్లి
దానిలో ఆకస్మికముగ పడిపోయెను. తల్లితండ్రులు
వచ్చి బిడ్డను బయటతీసిరి. కాని అది తరువాత చని
పోయెను.”

—ఆంధ్రపత్రిక.

“నిన్న సాయంకాలము చింతాద్రికేట వానియర్
వీధిలో ఖాదర్ అనేపిల్లవాడు వంటిమీద ఉడుకు
గంజి పోసుకున్నాడు. శరీరము కొంతకాలినది.
జనరల్ ఆసుపత్రిలో చికిత్సపొందచున్నాడు”

—జనవాణి.



ఇలాటివి దినానికి ఎన్నో—వీటిలో మనకు తెలిసేవికొన్నే

జండు బాలామృతము

బలహీనమైన బిడ్డలకు పుష్టియున్ను, బలమున్ను, ఆరోగ్యము నిచ్చును

ZANDU'S
BALAMRIT
Best Tonic
for
LEAN & UNHEALTHY
Sold Everywhere — CHILDREN —

మదరాసు రాజధాని ఏజెంట్లు :

డా మోదర్ అండు కంపెనీ,
78, చైనాబజారు రోడ్, మదరాసు.

“శ్రీమతి చాగంటి సునందనమ్మగారి” జన్మదినోత్సవ సందర్భమున, జరుపబడిన
 “శ్రీమతులు లక్ష్మీశారద” లాసంగిచ,

ఆశీర్వాచన పద్యరత్న మాల

క. శ్రీశివదంపతు లిలగల, నీశివ దంపతులనుగని - నిచ్చలుబ్రోవన్
 ధీశుభముల జేకూర్చును, నీశు సదా బ్రస్తుతింతు - నెంతయు బ్రీతిన్.

ఉ॥ తోచితి, పండితానికర - తోయధియందున, కోవిదుండు, “కో
 లాచలశ్రీనివాస”కుల - లక్ష్మీనిగా, బుధవర్యుడైన, “సిం
 హాచల ముత్రి”కోడలుగ - నార్యుడు “సాంబశివాఖ్యు”పత్నివై
 పూచినతంకెమంబలెను - పుత్రులతో దులదూగు మమ్మరో?

శా. ఇంకొకవిద్యల నభ్యసించెదరు, మీ - రింకొ - ముదంబంద, ని
 శృంకణ గౌరవనీయమా పదవుల - శ్రాంతంబుగానొంది, యి
 ర్వంకణసేనుత పంచకంబిలను, స - ద్భాగ్యములకొగాంచ, ని
 త్యం, కల్యాణము, పచ్చతోరణముగా - త్వద్దేహ మొప్పారెడిన్.

గీ. మధురఫలముల వృక్షంపు-మహిమ దెలియు, సౌరభాఘ్రాణమున, పూల-సారుదెలియు
 పుత్ర రత్నాలగన్న, నీ-పూజ దెలియు, ఇందిరాశోభనమ్మ! “సు-నందనమ్మ”!

గీ. పసిడివిరులకు నెత్తావి-పొసగినట్లు, అందమునకీడు హృదయంపు-చెందమమరి
 కలిమితేపాటు వినయంపు- గలిమిగల్గి, వరలుచున్నావు చాగంటి - వంశమందు.

నీ. సతతమ్ము, పతిభక్తి - సతిరక్తి సల్పుటన్ బరికింప నీకు, పా - ర్వతియెసాటి,
 లలినిత్య సౌభాగ్య - ములపెంపు కళసాంపు దిలకి.ప నీకు, శ్రీ - దేవిసాటి,
 మృదుమంజులాలాప - పదగుంభన ప్రాధి భాపింపనీకు, వా - గ్దేవిసాటి
 ఓరిమిన్ గూరిమిన్ - గారుర్య సంపదన్ దీపించు నీకు, భూ - దేవిసాటి

గీ. సత్యసౌజన్యములకు - నా శైబ్యసాటి, నిత్యమానందమున నీకు - నీవెసాటి
 సాటియననేల, నిన్నిటన్ - మేటివగుచు ధరను బ్రభవించితమ్మ! యబ్బురముగాగ.

నీ. సుతుపంచకంబుతో - పతితోడబంధు మర్యాద లన్నిత్యంబు - యశముగనుమ
 దీనజనావనో - దీప్తితా దర్శనై సౌభాగ్యగరిమంబు - జాటుమమ్మ
 దేశ సౌభాగ్యంబు - దేశానురాగంబు దేశ, స్వతంత్రంబు - దెల్పుమమ్మ
 అధ్యాత్మికజ్ఞాన - మాధ్యాత్మవృత్తులన్ సతతమున్ గమనించు - వితముగనుమ

గీ. భరతమాతకు, నోముల - పంటవగుచు, కాంతలందరితోమేలు - బంతివగుచు
 కడుపుచల్లగ వర్ధిల్లి - పుడమియందు ఇందుధరుడేల మనుము సు - నందనమ్మ.

బనానా (అరటిపండ్లు)

శ్రీమతి ఎం. శాంతాదేవి గారు.

బనానాఅంటే అందరికీన్ని యిష్టమే; ఎందుకంటే ఏ. బి. సి. ఇ. విటమిన్లు ఈపండ్లలో విశేషముగా ఉన్నవి. శాకపాకాదులకున్న బనానాలు బాగుగా వాడుతారు.

శుచ్యరటిపండ్లు తెచ్చి తోలుబలిచి ముక్కలుగా తరిగి ఎండలో ఎండబెట్టవలెను. ఈ యెండుముక్కలను బాగా పిండికొట్టి ఉంచుతారు. మలబారు దేశ స్థులకిదే చాలామట్టు కాహారము. ఈ అరటిపండ్ల పాడుమే చంటిపిల్లలకు హస్తీశ్మవంటి వాటికి బదులుగా వాడుతారు. బాగా వీర్యదాయకమని చెప్పి, ఈ పాడరుతో చప్పాతీలుకూడాచేసి తింటారు.

ఇంతవరకు ఈ బనానాపండ్లు శాకపాకాదులకే పనికివచ్చు ననుకొన్నారు. అజీర్ణమువల్ల కలిగేభేదాలు (డయ్యేరియా) రక్తభేదాలు-వీటివల్లభాధపడి చంటి పిల్లలు, చిన్నపిల్లలకు ఈ పాడర్ను నీటితో కలిపి యిస్తే 24 గంటలలోగా ఆగుతాయని ఇటీవల ఒక డాక్టరు ప్రకటించినారు. వైద్యములలో కూడా క్రమేణ తనస్థానాన్ని బనానా పొందుతూ ఉండంటే ఆశ్చర్య మేమిలేదు.

బనానా స్వీట్

బాగాపండిన మూడు అరటిపండ్లను తోలుబలిచి గుజ్జగా రుబ్బుము. 15 ఏలకులపొడిచేయుము. ఒక చిన్నబల్లమీద అంతా నెయ్యిరేడిచి పెట్టియుంచుము.

ఒక ఇత్తడిపాత్రలో 4 టీకప్పుల చక్కెర, 1½ టీ కప్పులనీళ్లుపోసి ఒక పొయ్యిమీద 20 నిమిషాలు మరగబెట్టుము. గుజ్జగాచేసిన అరటిపండ్లను, ¼ టీ కప్పు నేతిని బాగా కలియబెట్టుము. ఈ మిక్చర్ను వదలకుండా గంటనేపు కలయబెట్టి తర్వాత ఆ యేలకులపొడి చేర్చుము. బాగాకలిపి సమముగా నెయ్యిరాసిన చిన్న బల్లమీద పఱచుము.

ఒకటి రెండగుళాల తునుకలగా, వేడిగా ఉన్నప్పుడే చేయుము. బాగాచల్లారిన తర్వాత ఈ బిళ్లలను ఒక పలుచన కాగితములో గాలంటుకుండా మడిచి పెట్టుము.

ఈ మితాయీలు చాలా రుచిగా ఉంటవి. అంత ఖర్చులేదు. తొందరచేసి పిల్లలకు తల్లి ఇచ్చేసి యిస్తావుండ వచ్చును.

బనానా టూఫీ

పూర్తిగాపండిన మూడరటిపండ్లను తోలు బలిచి గుజ్జగాచేసి ఒక ఇత్తడి పాత్రలోపోసి 2 టీకప్పులంత తెల్ల చక్కెర, ½ టీకప్పు నెయ్యి చేర్చి బాగాకలిపి పొయ్యిమీద 1 గంటనేపు అది చాకలెట్టువలె ఒక ముద్దగాఅయ్యేకాకా బ్రౌన్రంగువచ్చేదాఁఉంచుము. దీన్నిఒక ఇత్తడి ప్లేటుమీదపోసి చల్లారినతర్వాత చిన్న చదరములుగా కోయుము. ఇదిన్ని ఒక చక్కని మితాయి.

బనానా డిలైట్

నాలుగు పెద్ద అరటిపండ్లను తోలుబలిచి అంగుళము పెడల్పుగల ముక్కలుగా తరుగుము. ఒక టీకప్పుల నేతినిబాగా కాచుము. ఈ ముక్కలను అందులో కొన్నికొన్ని గావేసి బ్రౌన్గా అయ్యేదాక రెండువైపులా ఉడికినతర్వాత తీసివేయుము. అన్ని యిల్లాగా వేచినపిమ్మట తెల్లచక్కెర వాటిమీద చల్లుము.

బనానా జామ్

బాగాపండిన 3 సన్నని అరటిపండ్లను తోలుబలిచి ముక్కలుగా తరుగుము. వీనికి ఒకపాత్రలో 4 టేబిల్ స్పూనుల మంచినెయి, 8 టేబిల్ స్పూనుల మంచి నీళ్లు, ఒక టీకప్పునిండుగా పొడిచేసిన బెల్లముతో కూడావేసి నిప్పుమీద, ½ గంటనేపుంచి బాగా కలిపి నిప్పునుంచి తీసివేయుము. కొంతయేలకుల పొడికూడా వాసనకోసం చేర్చవచ్చును.

పుష్పచయము

అనాగరిక ప్రాచీనాచారాలకు బలియగుచున్న దేవదాసీలు.

దేశస్వాతంత్ర్యంకంటే నాకు నాసాత్వికయోగమే ప్రీయతమమైనది. అలాగే స్త్రీలకుకూడా ప్రాణం కంటే స్వాతంత్ర్యంకంటే శారవము ప్రీయతమమైనది. భారతస్త్రీలు గౌరవరక్షణార్థం భర్తలతో సహా గమనంచేసి నారు. అట్టిపరిస్థితులలో అమాయకులైన కొందరుబాలికలు కృత్రిమమైన మతంపేరిట ఆవమాన దుఃఖపూరితమైన మరణదాయకమైన బలికి పాత్రులుకావడంచూస్తే ఆలోచించుకొంటే ప్రతిస్త్రీ పురుషుడు కంటనీరు పెట్టకమానరు.

దక్షిణాదిన తిరువన్నామలై, కంజీవరం, చిదంబర , తంజావూరు, మధుర మొదలగు పవిత్రమైన దేవాలయాలుగా పరిగణింపబడుచున్న వాటిల్లోకూడా ఈగజ్జపూజ అనేమారి యింకావున్నదని హిందూదేశంలో యితరప్రాంతాలవారికి తెలియదు. ఇదివరలోయూండే ప్రభుత్వము తలుచుకుంటే ఒక కలంపోటుతో యీ అమానుషమైనకార్యము ఎప్పుడో రూపుమాపి జేయవలసింది. బ్రిటిష్ప్రభుత్వము మన మతవిషయములో జోక్యం కలుగజేసుకొదు కాబట్టి వారు అంతగా చేయలేకపోయినారు. ప్రస్తుతము కాంగ్రెసు ప్రభుత్వము పవర్లోవుంది కాబట్టి మనము యీ అమూల్యతరుణం పోగొట్టుకోకూడదు. మద్రాసు ప్రధానమంత్రిగారు మధ్యపాననిషేధము, రైతు బుణజరిష్కారచట్టము, రెండున్న చాలా ముఖ్యమైనవి అమలు జరపించుచున్నారు. యిదివలలో యీవిషయమై సంఘసంస్కర్తలు పనిచేసి దానిని పూర్తిచేయించటము ప్రస్తుతపు మద్రాసు ఎసలీవారి విధియైయున్నది. దీనికి ప్రజామోదముకొరకు ప్రాతిపదిక ఇదివరలోనే యేర్పాటు చేయబడినది. తమ గర్భవాసులైనవారిని ఏలాగున ప్రేమించెదరో ఆలాగుననే నిర్భాగ్యబాలికలను ఉద్ధరించుటకు ప్రార్థించుచున్నాను. తద్వారా మన హిందూమతములోని మచ్చ రూపు మాసిపోవును.

—మహాత్మాగాంధీ.

* * * *

వ్యభిచారవల్ల సంఘానికి, సంసారానికి, వ్యక్తులకు కలిగే అనంత కష్టాలు అందరికి తెలిసినవే అయినప్పటికి మన మాదురాచారాన్ని అడ్డగించుటలేదు. బహిరంగంగా జరుగుచున్న ఈ శాసన ధిక్కారాన్ని ప్రభుత్వం చూస్తూకూడా పూరుకుంటున్నదిగాని వ్యతిరేక ప్రయత్నం చేయుటలేదు. ఈ పరిస్థితులలో అఖిల భారత జాతీయమహాసభ యేమిచేస్తుంది. యేమిచేయవలసి యుంటుంది. వ్యభిచార నిరోధప్రయత్నం విజయవంతంగా నెరవేరాలంటే కాంగ్రెసు మహాసభ ఒక విచారణసంఘాన్ని ఏర్పరించి దీనిలో మంచిచెడ్డలను విచారించాలి. దేవాలయాలు ఈ దురాచారాన్ని అంగీకరించటమే గాక ప్రోత్సహిస్తున్నందు వలన ప్రజలు దీని ఫలితంగా కలిగే సాధకబాద కాలనుగర్హించలేని అజ్ఞాన లగుఘటేతను శాసనరూపంగా ఈదుర్మయాన్ని ఆపడానికి వీలులేక పోతున్నది.

సచ్చీలము పారిశుధ్యముగలస్త్రీకి అభిమానంకంటే విలువగల పదార్థం మరొకటిలేదు.

—డాక్టర్ ముత్తలక్ష్మిరెడ్డి.



శ్రీమతి ఆచంట శారదాదేవిగారు,

శ్రీయుత ఆచంట వెంకట్రామ శర్మ, బి.ఎ.,
 బి.యల్. గారి సతీమణి. ఈమె బందరు లేడీ
 యాం ప్రిల్ గవర్నమెంటు గరల్సు హై
 స్కూలు విద్యార్థిని. ఈమధ్య జరుపబడిన
 పక్షత్వ, వ్యాసరచన, ఏకాభినయ పోటీలలో
 ప్రథమ బహుమానములను బడసినది. బ్యాట్
 మింటన్, వాలీబాల్, నెట్ బాల్ వగైరా
 ఆటలపందెములలోకూడ పాల్గొని ప్రథమ బహు
 మతులను బడసినది.



కొచ్చిను రాజాంతఃపురము

కావలసినది కార్యదీక్ష; పట్టుదల; త్యాగము.

మనకు రాజకీయ బానిసత్వముతోబాటు మానసిక బానిసత్వముగూడ ప్రసాదింపబడినది. ఉన్నతమైన విద్యలను మన బాలబాలికలు పొందుటకు అర్హత, అవకాశము లేకుండ జేయబడెను. ప్రపంచ చరిత్రలో నేసంఘములుగాని వ్యక్తులుగాని ఆపూర్వమైన కార్యములు చేసినవ్వచో వారివారికిగల విద్యయే కారణముగాని జోగ్గకట్టిగాదు. ఇంతయే! సరస్వతీ ప్రసన్నమైన సంఘములే నేడు ప్రపంచమును పరిపాలించుచున్నవని మనము తెలుసుకొనవలయును. నేటి ప్రపంచపరిణామము సాంఘిక మత రాజకీయ విపులములు తెలుసుకొనవలెనన్న విద్య. అవసరముగదా? భారతదేశమునందుగల అన్నిసంఘములు విద్యావిషయములందు శరణేగముతో ముందుకు నడచుచున్నవి. కాని విద్యాలోపముచే వైశ్యులు మౌర్యము వెనకబడియున్నారు. ఇతరవర్ణములకు లక్ష్మీ పూర్తిగా హస్తగతముగాని కారణముచే విద్యాభివృద్ధికి అడ్డు తగులుచున్నది, కాని వైశ్యులు లక్ష్మీపుత్రులైనందువలన కాబోలు సరస్వతి దూరమగుచున్నది. ఇదియంతయు విచారకరము. దీనినుండి విముక్తులగుటకు ఒక్కటియే మార్గము. విద్యానిలయములను నేర్పరుపుడు. విద్యార్థి వసతిగృహముల నెలకొల్పుడు. ఇట్టి నిర్మాణకార్యక్రమమును పూనుకొనుడు. వైశ్యులు లక్ష్మీపుత్రులుగదా! ఇంకేమి కావలయును! కావలసినది కార్యదీక్ష, పట్టుదల, ఉదారస్వభావము, త్యాగము; ఇయ్యది యిదివరకే మనలో నివులుకప్పిన నిప్పువలెనున్నది. లెండు, లెండు! సప్తాహములు, నోమాలు, వ్రతములు, మతము చేరిట, దేవుని చేరిట, కొల్లగొట్టు పీఠాధిపతులకు భిక్షులు, గౌరవవిరుదములు మొదలగు దుర్వ్యయముల కట్టిపెట్టి, దానధర్మములనున్నిటిలోను ఉత్తమమైన విద్యాదానమునకే కానుకలనర్పించి వైశ్యవిద్యానిధుల నేర్పరుపుడు. పనిసంపత్నరములలోనే మన బాలబాలికలు సర్వతోముఖముగ జ్ఞానసంపన్నులు కాగలరని నా విశ్వాసము.

—పాదర్థి సుందరస్మృతముహానంది వైశ్యమహాసభలో,

*

*

*

*

కనబడని త్యాగాలు

కూడూ గుడ్డాలేని బీదవాళ్లు భార్య భర్తలిద్దరూ కూలికిపోవాలి. పొలంపని అలసిపోలనేటట్లుజేయాలి ప్రాద్దు పొడుస్తున్నాభయమే; ప్రాద్దు కుంకుస్తున్నాభయమే. పొలంపని పూర్తిజేసుకొని పొలాలగట్టుల మధ్య బడ్డాను గబాగబానడుస్తూ, మలాసాగా కబుర్లు జెప్పకుంటూ. ప్రాద్దున యింటిదగ్గరపడలిన చంటిబిడ్డలు యెంతగా యేడ్చుచున్నాలో యరుకొనుమా మొగవాళ్లు వెనుకజేసుకొని కొంతమందితల్లులు పరుగులమీద పరుగులుబెట్టుమా యిల్లుజేర్తారు. ఆ యేడ్పుబిడ్డలను ఓదార్చేదానికి, అవకాశముండను తమభర్తలు ఆసామి దగ్గర కూలిధాన్యంతేవాలి, అవి రాత్రివేళ దంచుకొని వంటజేయాలి. యిక తమమభర్తలతో సరసస్థలాపా లెక్కడ? బిడ్డలతో ముద్దుముచ్చటెక్కడ? అరుదినం, యీమాదిరి తమపేద జీవితంతో బలిచెరుగు ఆడి ఆడి విశ్రాంతిలేక చచ్చిపోవుచున్న స్త్రీలదా? పురుషులదా? త్యాగం.

స్వప్తికి మూలాధారమైన స్త్రీజాతికి, యంతటిశక్తి సహసం, ఆత్మబలం, వీరత్వం దృఢత్వం, ఉండ బట్టేవారి కనపడని త్యాగాలు, అన్నిజాతులను రక్షిస్తున్నవి. యంతకాలం యీజాతుల కాల ప్రవాహమున కొట్టుకొనిపోక, బాధల సముద్రములండ్ల మునిగిపోక, నిల్పియున్నవంటే ముఖ్యకారణం సాధారణ ప్రజలు, అందునూ వారి స్త్రీలు అనుదినం చేస్తూవున్న కనపడని త్యాగాలే; మాపెట్టుచున్న, ధైర్య సాహసాలే ముఖ్య కారణంగదా?

—భారతీదేవి రంగా.

గృహ ల క్షి

రేడియో వార్తాపత్రికలు.

రేడియోవార్తాపత్రికలు సాధ్యమా అసాధ్యమా యశేషశ్చ కిక్ తావుండదు. ఇన్నాళ్లు పరిశోధన చేసిచేసి యిట్టిది నూత్నముగా అమెరికా సంయుక్తరాష్ట్రములో నిటీవల నిర్మించినారు. దీనిఖరీదు 120 రూపాయలైనట్ట.

ఈవస్తువు వాడుటలో కష్టమేలేదు. దుండగిండ్రదు శ్చేష్టలకు ఇది లోనుగాదు. ఇంతకు చేయవలసినది రాత్రి పండుకొనుసమయమున ఒకస్వీచ్ వేయవలె. అంతే. తెల్లవారుసరికి, రాత్రి బ్రాట్ కాష్ట చేయబడ్డ వార్తలను బొమ్మలను విశదముగా వివరములతో ఈయంత్రము రికార్డుచేయగలదు.

ఇది ప్రస్తుతము సాక్రమెంటో, ఫ్రెస్కో అను ప్రదేశములందుమాత్రమే ఉపయోగముననున్నది. జనసముదాయమునకు దీనియెడ ఆదర మెచ్చినచో అమెరికా సంయుక్తరాష్ట్రములలో ఇతరత్రవ వేశపెట్టబడు నట్ట, ఇది 'టెలివిషన్' పద్ధతిపైనాధారపడి కనిపెట్టబడిన యంత్రముట. ఏతన్మాత్రముచే వార్తాపత్రికల ప్రాముఖ్యమేమీ నశించదు. రేడియో వార్తాపత్రికలరిపోర్టులు బుల్లెటినుగా కొద్దిమాత్రపు ముఖ్యవార్తలనే గలిగి యుండును. కాబట్టి యిది దైనికపత్రికలకు సాహాయ్యకరముగా మాత్రముండునుగాని తత్ స్థానమెన్నటికి నాక్రమింపదు.

* * * *

కన్యాశుల్కం రు. 3051, కన్నెనుకన్న తండ్రికో ?

రూ. 3001ల చెక్కును బ్యాంకిలో మార్చుకొనివచ్చుటకు వెళ్లుచుండగా బొంబాయి సి. ఐ. డి వారొక 45 ఏండ్లవయస్సువానిని ఆరెస్టుచేసిరి. ఈ రూ. 3001 లు తనకూతురిని అమ్మినందుకు క్రయధనముట.

ఆరెస్టుయినతడు తూర్పుఖాండేశమునుండి కూతురితోడ బొంబాయికివచ్చి కల్బడేవికోడ్డులో నొక గుడిలోపల వాసముచేయుచుండి కూతురివిక్రయమునకు మధ్యస్థముజరుపుచు ఆఆమ్మాయియొక్క అమ్మకము వెల రూ. 3051 లుగా నిర్ణయించుకొన్నాడు.

ఈ ఆమ్మాయివయస్సు 13. ఈమెను కొనదలచినవాడొకడు ఆమెతండ్రియొక్క దురుద్దేశమును పోలీసువారికి చెప్పెను. పోలీసువారు ఆతనిచేతికి రొక్కముగా ఏబదిరూపాయలును 3001 రూపాయలకు చెక్కును ఇచ్చి ఆకన్యను కొనబంపిరి.

ఒక నిర్ణీతసమయమున మ్యూజియంలో ఈకృత్రిమచేర గాడు ఆతండ్రిని కలసికొన్నాడు. అతడు ఆపైకమును చెక్కునుపుచ్చుకొని కూతురి నతనివశముచేసి ఒక విక్రయపుత్రము వ్రాసియొసగెను.

ఆవలకే మ్యూజియములో వేచి జరుగుకార్యముల నిర్వీక్షించుచున్నపోలీసులు అతడు చెక్కుమార్పుటకు బ్యాంకుకు పయనమగుటచూచి ఆరెస్టుగావించిరి.

* * * *

ఇనుపకమ్మల వెనుక యువతీమణులు.

కఠినాతికఠినంగావుండు జైళ్లలోమగ్గుతున్న స్త్రీలస్థితి. మనదృష్టిని వెంటనే వారివైపుకు మరల్పవలసి వుంది. బెంగాలులో ఏడుగురు అస్సాంలో ఒకరు ఆ యినుపకమ్మలవెనుక తమ ఆరోగ్యాన్ని కోల్పోయి దయనీయమైనస్థితిలో వున్నారు.

పుష్పచయము

నునీతిచాదరీ 14 సంవత్సరాల వయసులోనే యావజ్జీవ ద్వీపాంతరవాసశిక్ష విధింపబడ్డది. ఆమె క్షయవ్యాధి పీడితయైవుంది. శ్రీమతి రాజలక్ష్మి దేవి, శ్రీమతి సువర్ణలతాదేవిగార్లను మామూలు ఖైదీలతో పాటు సి. క్లాసులో వుంచారు. కుమారి కాంతిభూష 15 సంవత్సరాలప్రాయముననే ద్వీపాంతరవాసశిక్షను పొందింది. కుమారి వీణాదాస్ తొమ్మిదిసంవత్సరాలు శిక్ష విధింపబడ్డది. కుమారి విజ్జలదేవికిగూడ క్షయవ్యాధి సోకిననూచనలు కనపడుతున్నాయి. ఒక బ్రిటిషుప్రభుత్వానికి వ్యతిరేకంగా ఆస్సాంలో బయలుదేరిన తిరుగు బాటులో పాల్గొన్న నేరానికి వీరయువతి గిడాల్లో యావజ్జీవశిక్షను అనుభవిస్తూవుంది. ఈ వీరయువతులంతా వెంటనే విడుదల కావాలి. (రవీంద్రనాథ ఠాకూర్.)

* * * *

సినిమా యెరగనివాళ్లు నీమనోనూ పున్నారు !

బ్రిటన్ లోవున్న ప్రజలలో సగంమంది, వారానికి ఒక్కసార్లైనా సినిమాకు వెళ్లుతారు. ముప్పాతిక వంతు నెలకొక్కసార్లైనా వెళ్లుతారు.

శ్రీపురుషులవిషయం లెక్కించి తే ఉభయులసంఖ్య సగటున సమానంగానే కనబడుతుంది. కాని వయస్సు గమనిస్తేమట్టుకు 32 ఏండ్లలోపు యువతీయువకు లెక్కుచగా వెళ్లుతున్నట్టు తెలుస్తుంది.

వినదగ్గ విశేషమేమిటంటే—సుమారు 6,000,000 మంది బ్రిటిషువులలో నేటివరకు సినిమాఅంటే యేమిటో యెరగనివాళ్లున్నారుట.

* * * *

పదేళ్లలో తొమ్మిదికొన్నులకు బహుమతి.

చార్లెస్ ఫాన్సివెల్లర్ అను కొటీశ్వరుడు ఒకవింత 'విల్లు' నాసి మరణించినాడు. తన మరణానంతరము పదిసంవత్సరాలలోగా టూరెన్టోలో హెచ్చుకొన్నటులుగల శ్రీరత్నములకు 150,000 పౌనలు బహుమతి యొసగవలసినట్లు ఆ 'విల్లు'లోని విషయము.



జ్వరము

నరములను కండరములను నాశముచేయు విషమే జ్వరములందున్న మహానర్థము.

కాబట్టియే నీవు బలహీనుడవు ఆయాసపరుడవు నయ్యెదవు.

క్రోత్తబలము తెచ్చుకొనుటకు వ్యర్థమైన కండరముల పునర్నిర్మితి చేయవలెను కానీ అతి బలహీనావస్థను నీకడుపునకు సామాన్యపదార్థముల జీర్ణించుకొను శక్తిలేదు.

ఇతరావారములను వాంతి చేసికొన్న జ్వరగ్రస్థులు హార్నిక్సును జీర్ణించుకొగలరని భారతదేశమునగల అందఱు డాక్టర్లును నిశ్చయించియున్నారు. మీదు మిక్కిలి హార్నిక్సు వ్యయమగుచున్న కండరముల ఆపును. నీ శరీరమున కంత టిక్కిని క్రొత్తబల మొసగును.

అనతికాలమునకే ఉత్సాహవంతుడవు, బలవంతుడవు, వీర్యవంతుడవు నగుదువు.

నేడే హార్నిక్సుకొనుడు - ఎల్లచోట్ల దొరకును.

గ్రంథపరిచయము

మురారి అనర్ రాఘవము
(సమాలోచనము)

గ్రంథకర్త: ఈయన జ్ఞి వేంకటవీరరాఘవాచార్యుల వారు, M. A. ఆంధ్రగీర్వాణ భాషోపన్యాసకులు, పితాపురరాజ కళాశాల, కాకినాడ. (జలతెలియదు)

శ్రీమూర్తి వీరరాఘవాచార్యులవారు ఈవఱకే సంస్కృతాంధ్రములందు పెక్కుగ్రంథముల బ్రకటించి తమ యశశ్చంద్రికల నిగంతము వ్యాపింప జేసికొని యున్నారు. వారు నేడు వెలువరించిన మురారి అనర్ రాఘవ సమాలోచనము వారి యసమాన పాండితికి మఱియొక ప్రబలనిదర్శనము.

భట్టమురారి మహాకవినిగూర్చి చర్చించిన ప్రత్యంశమును అనేక హేతువులతో సాధింపబడినది. ఈమహాకవినిగూర్చి యితని తరువాతివారు ఎక్కడెక్కడ ఎట్లులు స్తుతించిరో, విమర్శించిరో వానినన్నిటిని ఆమూలగ్రముగా గ్రోడీకరించి పఠితకు మనంబున కెక్కునట్లు ఆచార్యులవారు వ్రాసియున్నారు. ఇవిగాక ఆంగ్లవిమర్శకులు మురారి మహాకవిని విమర్శించిన పలుతావుల స్ఫురించి వాని మంచిచెడ్డల పరామర్శించియున్నారు.

మురారి ఆంధ్రదేశమునకు జెందినవాడని శ్రీ కొమఱ్ఱాజు లక్ష్మణరావుగారి వాదమును శ్రీమూర్తి ఆచార్యులవారు చక్కగా సమర్థించిరి. ఇదిగాక వైదేశీవివాహసమయమున భగ్నధనువు ధ్వని వివాహాదికాలమునందలి 'ఉలూలు' అను మంగళగానమును బోలినది అని మురారి మూడవయోగమున నేబది యైదవశ్లోకమున (శతానందునివాక్యమున) వాడినాడు. 'ఈ 'ఉలూలు' గానము దాక్షిణాత్యశ్రీలలో మహా

ప్రసిద్ధవిషయము' అని మురారివ్యాఖ్యాత శ్రీరుచి మహిపాధ్యాయులు వేర్వేరియున్నారు. ఇదికూడ నొక యుపపత్తియే. కాలవిచారమును అత్యద్భుతముగా నిశ్చయముగా శ్రీమూర్తి ఆచార్యులవారు తేల్చినారు.

శ్లో. "తత్తాదృగుజ్జ్వలే"త్యాది శ్లోకమును శ్రీ ఆచార్యులుగారు విమర్శించి వాల్మీకమురారుల విశేషణములు మార్చియుండిన అర్థవంతమగునని యభిప్రాయపడియున్నారు. కాని ఆశ్లోకమునకే యీక్రింది యర్థముచెప్పిన బాగుండెడిదేమో!

వాల్మీకికావ్యము పురాణము కనుక సుహృద్భావముచే విపులముగాను—కాబట్టి దుర్గ్రహముగాను—ఉపదేశించును గాని ప్రవేశపర్వంతము సాధింపదు. మురారివాక్యము కాంతాసమీతమైనట్టి, కావ్యములాను దృశ్యకావ్యముగా సహృదయాహ్లాదకమై సంగ్రహముగా అన్నివిషయములను సుగముగా బోధజేయును. కాబట్టి వాల్మీకికవిత కూపమునందలి జలము కావున వాల్మీకి కవితామృతమును నిపానమువంటి తన యనర్ రాఘవముననించి సర్వజనసులభముగా దానొనరించినట్లు మురారి ఆశ్లోకమాన జెప్పకొన్నాడు. వాల్మీకిది పురాణము, తనది (దృశ్య)కావ్యము అని చెప్పటయే కవుజ్జ్వలేశమైయుండును.

శ్లో. మురారిపదచింతాయార్థామిత్యా శ్లోకమునకు (పు 22.)గల యర్థద్వయమును మహారసవంతముగా శ్రీఆచార్యులవారు చెప్పియున్నారు. శ్రీమద్వేదాంతదేశికుల సుభాషితనీవి భట్టమురారిపథమున రచింపబడ్డ కావ్యము. ఇట్లే వేంకటాద్వరి లోనగువారు మురారి నెట్లునుకరించిరో ఆచార్యులు చక్కగా దలిపియున్నారు.

మూరారి వ్యాకరణసాహిత్య మీమాంసా మంత్ర శాస్త్రములందు ప్రవీణుడని ఆచార్యులవారు పేర్కొని యున్నారు. మూడవయంకము 12 శ్లోకము (యత్ర త్యాగి)వలన మూరారికి వేదాంతమున పరిచయము గోచరించును. అట్లే మూలగ్రంథపరిశీలనమున భట్ట మూరారి న్యాయశాస్త్రములలో నైతము గొప్పపండితుడని తేలగలదు.

ఆచార్యులవారు ఇంత చిన్నగ్రంథమున మహోత్తమవిషయములను ఆంధ్రలోకమునకు సమర్పించుట వారికి గీర్వాణభాషయెడల మక్కువను దెలుపుచున్నది. ఈచిన్నిపాత్రముకై పెక్కుమహాకవుల గ్రంథములకు మూలంకముగా పరిశోధనచేసినారు, పరామర్శించినారు.

తైలి సహృదయరంజకమై యెంతో ప్రీతి చేయించుచున్నది. శ్రీమాన్ ఆచార్యులవారు ఇట్టిగ్రంథముల నెన్నో ప్రకటించి భాషాసేవ సేయగలరని మనవి.

[నరసింహాచార్య]

శ్రీ భగవద్గీత.

గ్రంథకర్త:-రావుసాహెబు బచ్చు పాపయ్య శ్రేష్ఠిగారు, ద్వారకానాథ్ ఆంధ్రకంపెనీ, నెం. 55 స్ట్రాటన్ ముత్యాలమొదలిపిధి, మద్రాసు. వెల రి ఆ

శ్రీమద్భగవద్గీత నీవఱకే పెక్కురు ఆంధ్రీకరించి యున్నారు. ఇదియు నొక తెలుగుసేత. గ్రంథములో నొకపుటలో సంస్కృతశ్లోకములును, వాని కెదురుగా వేరుపుటలో తెలుగు పద్యములు నున్నవి. పద్యములన్నియు గీతములలో అతిసులభములైన తెలుగుపలుకు బల్లతో వెలయుచున్నవి. అక్కడక్కడ క్లిష్ట (సంస్కృత) పదములకు అర్థములునైతము గలవు. గీతయం దిచ్చగలవారికిది చాలా ఉపకరించగలదు, ఇందు కృష్ణార్జునసంవాదము, గీతా మాహాత్మ్యము (తెలుగుసేతతో), శ్లోకముల యకారాదిమూచికయు

గలవు. లోక్త్ర ముద్రణాలయమున ముద్రింపబడి మంచి క్యాలికోబైండుతో నున్నది. వెల రి ఆణాలే యగుటచే ఆంధ్రులెల్లరు దీనిని కొని పఠించి తరింతురు గాక.

త్రిలోచన కవిరాజు.

రచయిత స్వక్రీయ రవీంద్రనాథమైత్రగారు, అనువాదముడు శ్రీ చక్రపాణిగారు, ప్రకాశకులు యువకార్యాలయం, తెనాలి. వెల ప్రతి ఆరుఅణాలు.

రవీంద్రుడు దేశసేవకూ, సంఘసంస్కరణానికీ జీవితమంతా గడపిన ప్రతిభాశాలి. ఆతని జీవితచరిత్రే ఎంతో ఆకర్షణీయంగావుంటుంది. ఆతని కథలుకూడా అలాగేవుంటవి. మానవునిలోవుండే వింతభావాల కన్నింటికీ కథల్లో రూపాలు ముగించి మధురమైన హాస్యంతో పాఠకులపెట్టే నేర్పు ఆతనికి అసమానం. అటువంటి కథకులుగానీ, కథలుగానీ తెలుగులో అరుదుగా వున్నాయి.

ఆంధ్రులకీ ప్రతిభావంతుని రచనల్ని తెలుసుకోవసిన చక్రపాణిగారు ప్రశంసాపాత్రులు. ఈపుస్తకంలో 'త్రిలోచనకవిరాజు' 'ఆల్ స్టార్' 'ట్రాజెడీ' 'నారీ ద్వేషి', 'వెల్లువ', 'సంస్కార', 'అఖయపేజీ' అనే ఆరుకథలున్నవి. అనువాదములు మంచికథలనే ఏరుకొన్నారు. అయితే అనువాదభాషమాత్రం ఇంకను సంస్కరణాన్ని కోరుతుంది, భాషలో హిందీ ఫక్కితోనుకరావడం బాగుండలేదు. చ. రా.

పశ్చాత్తాపము.

కర్త: హనుమంతరావుగారు శ్రీ ప్రభాసీపెన్ను రాజమండ్రి.

ఇది 8 పేజీలేగల ఒక చిన్నగ్రంథము. బాల్య వివాహముయొక్క పర్యవసానము మృతియని యిందు చక్కగా చెప్పబడినది. "వివాహో విద్యనాశాయ, సర్వనాశాయ శోభన"మృదు మాత్రమును ఒక

గృహ లక్ష్మీ

కథగా హనుమంతరావు గారు వ్రాసినారు. వివాహముచే ప్రేమి చురువుకు స్వప్తిచెప్పటం, రజస్వలాముసాన్ననమునాడే కార్యము, అనతికాలమునకే శిశుజనము, ఆస్పత్రిలో తల్లిమరణము-ఇవి బాల్యవివాహముయొక్క అవ్యవహితఫలములు. నాడు తన స్నేహితుడు రామం ఇచ్చినసలహాలు పెడచెవిబెట్టి నందుకు తనకిట్టి దుస్థితికి లెసని ప్రేమి పశ్చాత్తాపపడుచున్నాడు. బాల్యవివాహమును నశింపజేయుటకు ఈపాత్రమెంతేని ప్రయోజనపడగలదు. [గ. ప.]

రాఘవేశ్వర శతకము.

కర్త: బాలకవి సామవేదుల వేంకటశాస్త్రిగారు C/o వడ్డాని సీతారామాంజనేయులుగారు, ఖాళింకోట, వెల 0-2-0.

ఈశతకము బాలకవిగారి ప్రథమకవితయట. ఇది 'రాఘవేశ్వర' యనుమకుటము గలది. ఈశతకమును సంస్కరించి వడ్డాని సీతారామాంజనేయులుగారు మెఱుగుపెట్టినట్లు. కవిత బాగున్నది. ఉత్తమాత్తరముగా మంచినవత్తర కావ్యమును రచించుటకు సామవేదుల వేంకటశాస్త్రి సమర్థుడు కాగలడనుటకు ఈశతకమున పెక్కు నిదర్శనలు కానవచ్చుచున్నవి.

విష్ణవగీతాలు.

విశ్వసాహిత్యమాల, ముంగండ్, అంబాశీపేట పోస్టు తూర్పుగోదావరి జిల్లా.


“విజ్ఞానవ్యాప్తికై స్వాతంత్ర్యపోరాటానికై, నూతనసమాజ నిర్మాణానికై తగుచైతన్యాన్ని ప్రజాసామాన్యంలో వ్యాప్తిచేయడానికి “ఈ విశ్వసాహిత్యమాల కంకణము కట్టుకొన్నది. వీరు ప్రకటించిన గ్రంథములుకొన్ని అతివాదసిద్ధాంత వ్యాపకములని

ప్రభుత్వమువారు నిషేధించిరి. విష్ణవగీతాలను ఈచిన్ని పాత్రము నిద్రాణముననున్న జనసామాన్యమును లేపి వారి కష్టముల గుర్తెత్తిగి స్వతంత్రసమరమునకు నడుము కట్టుకొని పోరాడ పురికొల్పుచున్నవి. ఈ గీతాలను వ్రాసినవారు సుప్రసిద్ధజాతీయవాదులు మద్దూరి అన్నపూర్ణయ్య, గరిమెళ్ల సత్యనారాయణ, తుమ్మల వెంకటరామయ్య మొదలగువారు. ‘కూలిరాజ్యం’ అను పి. లోకనాథకృత గీతము చాలబాగున్నది. కార్మిక కక్షకులను ధనికులు సామాజ్యవాదు లెట్లు దోచుచు వారిని అతిదరిద్రులజేసి తుదకు మరణావస్థకు దెచ్చుచున్నారో కండ్లకు కట్టినట్టు వర్ణించియున్నారు. ఈ గ్రంథములలోని ప్రతిగీతమును పడుగుకులసి కోరన్ గా పాడుటకు ఎంతో అనుకూలముగనున్నది. కర్షక కార్మికులకు ఏతద్గ్రంథమువల్ల చాల ప్రబోధము కలుగగలదు.

లలిత.

సదితమాసపత్రిక. సంపాదకులు శ్రీమచ్చుమిల్లి గొర్రాంగరావుగారు, కన్నూరుకోట ఖాసింకోట పోస్టు, విశాఖపట్టణమునుండి ప్రకటింపబడుచున్నది. విడిద్రుతి 2 అణాలు, సాలుచందా రు. 1-4-0

ప్రకృతము ప్రచురింపబడుచున్న ప్రసిద్ధమాసపత్రికలయ నొక్కొక వర్గమునకు చెందినవనియు నన్నిటికి సామరస్యమునుకలిగింప నొకయాంధ్రపత్రిక యవసర మగుటచే నీపత్రికను స్థాపించితిమనియు సంపాదకులు స్వవిషయమున నుడివిరి. హిందీ వ్యాప్తిచేయుటకూడ వీరి ముఖ్యద్దేశము. మొదటిసంచికలో తులసీదాసు, అభిప్రాయప్రదాతలు, మహాత్మీరములోనగు వ్యాసములు ప్రశంసింపదగినవి. ఇందలి అనువాదములగు కథలే బాగున్నవి.



సంపాదకీయములు

శ్రీ సర్జ - జనరల్

శ్రీమతి డాక్టర్ యం. సి. పోసెన్ లూకోస్ సతిగారిని తిరువాన్కూరు ప్రభుత్వమువారు సర్జి - జనరల్ గా నియమించినందుకు భారత మహిళా లోకము సర్వధా కృతజ్ఞత చూపగలదు. ఈ పదవిని బడయుటకు ఈమెయే మొట్టమొదటి శ్రీ.

ఇతర సంస్థానములకు దుస్సాధమైన పెక్కు విషయముల తిరువాన్కూరు ముదంజవేయుచున్నది. హరిజనులకు దేవాలయ ప్రవేశమొసగినది తిరువాన్కూరే. శ్రీని (అన్నాచాండీగారిని) న్యాయస్థానమునకు ప్రథమ పర్యాయము నియమించినది తిరువాన్కూరే. నేడు మరల అట్టి ఉన్నతోన్నతమైన సర్జ - జనరల్ పదవికి లూకూస్ సతిగారిని నియమించినది తిరువాన్కూరే.

దీని పాత మొక్కటే. పురుషులకు బలె శ్రీలకు సమానావకాశము లొసగునెడల శ్రీలు సైతమెట్టి మహోన్నత పదవినైన బొందుటకు సమర్థురాండ్రే - అయితే అవకాశము లేదే?

మదరాసులో నుండునది కాంగ్రెసు మంత్రి వర్గమైనను, అతి సమర్థురాండ్రైన శ్రీలున్నను అట్టి బాధ్యతాయుతపదవి శ్రీకి నొసగబడలేదు. మీదుమిక్కిలి స్వీకరుగారు యూరపు

నకు ప్రయాణమైన విమ్మట ఆయనకుగల అధికారమంతయు డిప్టీ స్పీకరుగ శ్రీమతి రుక్మిణీ లక్ష్మీపతిగారికి గాక మరెవ్వరికో యిచ్చుచున్నారని వదంతులున్నవి. ఇతర శ్రీల నుద్ధరించి వానికి ఉన్నతపదవు లొసగుచుండ మద్రాసు ప్రభుత్వము వెనుకంజవేయుట శ్రీలయెడ పరమ అధర్మమని నుడువుట కెంతయు విచారపడుచున్నాము.

వ్యభిచారవృత్తి నిర్మూలన శాసనము

ఈవఱకే శాసనరూపమున నున్నదీనికి కొన్ని సవరణలు మద్రాసు ప్రభుత్వము వారు మొన్నగావించినారు. వ్యభిచారిణి ఆర్జించు ధనముతో బ్రదుకు ఎవరుగాని శిక్షార్హులగుదురు. పాతచట్టముయొక్క కొన్ని లోపములను గుర్తించి వాని సవరింప కొంతమట్టుకీ సవరణచట్టము ప్రయత్నించి నదిగాని ముఖ్యమైన మహాలోపమునెడ దృష్టి మరల్చుతేకపోవుట శోచనీయము. దేవదాసీలయొక్క కొండలు బంధువులు, వయస్సురాని బిడ్డలు - ఇట్టివారు వ్యభిచారిణి గడించు ధనముతో బ్రదుకవచ్చునట. ఈ లోపమును గుర్తించి కొండలు శాసన సభ్యులు ఆసెక్షను తీసినేయవలెనని కోరిరిగాని మహామంత్రులు వినరైరి. దేవదాసీలకు బంధువులు బిడ్డలు కానివారెవరు?

గృహలక్ష్మి

అందఱు కావలసినవారే. ఎవరిని శిక్షింప వలయునని యీశాసన ముద్దేశించెనో వారెల్లరు బంధువులు అను నెనమున శిక్ష తప్పించుకొన నవకాశముగలదు. ఈసెక్షన్ తీసి వేయవలెనని అఖిలభారత మహిళాసంఘము తీర్మానించింది. ఇప్పటికైన లోపమును గ్రహించి ప్రభానిగారు దేవదాసీత్వమే నిర్మూలించురని మనవి.

శ్రీమతి యశోధర దాసప్ప

కాంగ్రెసు శబ్దమే వివరపరచుకొండజేయ కంకణముకట్టుకొన్న మైసూరు దివాన్ ఇస్మాయిల్ గారికి శ్రీమతి యశోధర దాసప్పగారు మంచి గుణపాఠము గఱపినారు. మొన్నటి బైయెలక్షనులో పదునొక్క స్థానములకును కాంగ్రెసుచే నియమింపబడ్డ సభ్యులు గెలుపొందినారు. విశేషమేమన, సంస్థాన ముఖ్య పట్టణమైన మైసూరుపట్టణముననే కాంగ్రెసు అభ్యర్థిని యశోధరదాసప్పగారు ప్రత్యర్థియగు రావుబహద్దరు మునివెంకటప్పగారిని మూడువేల ఓట్ల భేదముతో ఓడించినారు. మునివెంకటప్పగారికి వచ్చిన ఓట్లు 381. కాంగ్రెసు అభ్యర్థినితోడి పోటీఫలితము మునివెంకటప్పగారు తమ ధరావతును పోగొట్టుకొన్నారు. దేశసేవచే, త్యాగముచే కాంగ్రెసు ప్రతిష్ఠ నిలిపిన శ్రీమతి యశోధర దాసప్పగారికి మాహృదయ పూర్వక ధన్యవాదములు.

ఆంధ్రాయూనివర్సిటీ అవమానము

ఇటీవల జరిగిన ఆంధ్రాయూనివర్సిటీ సిండికేటు ఎన్నికలలో శ్రీమతి గంధం అమ్మన్నరాజుగారికి జరిగిన అన్యాయము, అవమానములు నిజముగా దుస్సహములు. శ్రీమతి అమ్మన్నరాజుగారు మదరాసు శాసనసభనుండి ఆంధ్రాయూనివర్సిటీ సెనేటు కెన్నుకోబడ్డ సభ్యురాలు. ఈమె కాంగ్రెసు పక్షమునకు చేరినవారు. ఆ సెనేటు సభ్యులలో పెక్కండ్రు కాంగ్రెసువారున్నారు. సిండికేటు ఎన్నికకు నిలిచిన ముగ్గురు అభ్యర్థులలో ఈమెయొక్కతే కాంగ్రెసు సభ్యురాలు. అట్టిచో సెనేటులోని కాంగ్రెసు సభ్యులందఱొక్కమూడి తమ ఓట్లను అమ్మన్నరాజుగారి కొసంగి యుండవలసినది. ఇది జరుగలేదు. తుదకు గెలిచినది సెనేటుకు నామినేటు చేయబడిన కృష్ణయ్య చౌదరిగారు. అమ్మన్నరాజుగారికి 6 ఓట్లే వచ్చినవి. ఈఅవమానము నామె సహించలేక తన సెనేటు సభ్యత్వమునకు రాజీనామా యొసంగివేసింది. ఈవిధముననైన శ్రీలోకమర్యాదలు చాటిన శ్రీమతి అన్నమరాజుగారికి మాఅభినందనములు. అయిన నిట నొక హెచ్చరిక: పురుషులు—అందును కాంగ్రెసు నాయకులు!—ఇట్లు పరాభవించి యెన్నాళ్లు నెగ్గగలరు? పశ్చాత్తాపపడి ఇక మీదనైన యిట్టి అకార్యముల జేయకుందురుగాక.